

JANASAMAYAM FORTNIGHTLY

TGTEL/26/A2074

జన సమయం

సామాజిక, రాజకీయ పక్షపత్రిక

సంపుటి: 1 సంఛిక: 3

16-31 మే 2026

ఎడిటర్: వి. యాదమ్మ

పేజీలు: 52

వెల: 20/-




జనం మెచ్చిన జననేతలు...!!

యువత ఆరోగ్యంపై ప్రత్యేక శ్రద్ధ పెట్టాలి



(మహబూబ్ నగర్, జనసమయం ప్రతినిధి)

పాలమూరు యూనివర్సిటీ సెంట్రల్ లైబ్రరీ ఆడిటోరియంలో ప్రజా పాలన ప్రగతి ప్రణాళికలో భాగంగా 5వ రోజు కార్యక్రమాలు ఘనంగా నిర్వహించబడ్డాయి. ఈ సందర్భంగా బుక్స్ ఎగ్జిబిషన్, ఉచిత హెల్త్ చెక్ప్ క్యాంప్, విలేజ్ అడాప్షన్ అవగాహన కార్యక్రమం మరియు రక్తదాన శిబిరం వంటి విభిన్న కార్యక్రమాలు ఏర్పాటు చేయబడ్డాయి. విద్యార్థుల్లో విద్యపై ఆసక్తిని పెంపొందించడం, ఆరోగ్యంపై అవగాహన కల్పించడం, సామాజిక బాధ్యత మరియు సేవాభావాన్ని బలోపేతం చేయడం ఈ కార్యక్రమాల ప్రధాన లక్ష్యంగా నిర్వాహకులు తెలిపారు. ఈ కార్యక్రమాల్లో విద్యార్థులు, అధ్యాపకులు, బోధనేతర సిబ్బంది పెద్ద సంఖ్యలో పాల్గొన్నారు. జిల్లా కలెక్టర్ కుమ్భా గుప్తా ముఖ్య అతిథిగా హాజరై కార్యక్రమాన్ని ప్రారంభించారు. ఆమె మాట్లాడుతూ విద్యార్థుల సమగ్ర అభివృద్ధి కోసం ఇలాంటి కార్యక్రమాలు ఎంతో కీలకమని పేర్కొన్నారు. ఆరోగ్యంపై నిర్లక్ష్యం చేయడం వల్ల భవిష్యత్తులో పెద్ద సమస్యలు ఎదురయ్యే అవకాశం ఉందని హెచ్చరించారు. ప్రతి ఒక్కరూ నియమితంగా ఆరోగ్య పరీక్షలు చేయించుకోవడం ద్వారా వ్యాధులను ముందుగానే గుర్తించి సమయానుకూలంగా చికిత్స పొందవచ్చని సూచించారు. యువత ఆరోగ్యంపై ప్రత్యేక శ్రద్ధ పెట్టాల్సిన అవసరం ఉందని ఆమె అన్నారు. శారీరక ఆరోగ్యం బాగుంటేనే మానసిక స్థిరత్వం, విద్యలో ఏకాగ్రత, జీవితంలో విజయాలు సాధించగలమని పేర్కొన్నారు. రక్తదానం మహత్తర మానవతా సేవ అని, ఒక యూనిట్ రక్తం అనేక ప్రాణాలను కాపాడగల శక్తి కలిగి ఉందని గుర్తుచేశారు. ఆరోగ్యంగా ఉన్న ప్రతి యువతీ యువకుడు సంవత్సరానికి కనీసం ఒకసారి రక్తదానం చేయాలని, భయం లేకుండా స్వచ్ఛందంగా ముందుకు రావాలని పిలుపునిచ్చారు. అలాగే బుక్స్ ఎగ్జిబిషన్, విలేజ్ అడాప్షన్, హెల్త్ చెక్ప్ క్యాంప్



జిల్లా కలెక్టర్ కుమ్భా గుప్తా

వంటి కార్యక్రమాలు విద్యార్థుల్లో జ్ఞానం, సేవాభావం మరియు సామాజిక బాధ్యతను పెంపొందిస్తాయని కలెక్టర్ అభిప్రాయపడ్డారు. విద్యార్థులు కేవలం ఉద్యోగ లక్ష్యంతో కాకుండా సమాజానికి ఉపయోగపడే బాధ్యతగల పౌరులుగా ఎదగాలని సూచించారు. పాలమూరు విశ్వవిద్యాలయం ఉపకులపతి ఆచార్య జి.ఎన్. శ్రీనివాస్ మాట్లాడుతూ విద్యార్థుల సమగ్రాభివృద్ధికి ఇటువంటి కార్యక్రమాలు దోహదపడతాయని పేర్కొన్నారు. చదువుతో పాటు ఆరోగ్యం, సామాజిక సేవ, నైతిక విలువలకు సమాన ప్రాధాన్యం ఇవ్వాల్సిన అవసరం ఉందని తెలిపారు. అదేవిధంగా ప్రజా పాలన ప్రగతి ప్రణాళికలో భాగంగా నిర్వహిస్తున్న ఎడ్యుకేషన్ వీక్ కార్యక్రమాలు విద్యార్థుల నమగ్రాభివృద్ధికి దోహదపడుతున్నాయని అన్నారు. పార్థాలశాతో పాటు ఆరోగ్యం, సామాజిక సేవ, నైతిక విలువలు, గ్రామీణ అభివృద్ధి దిశగా విద్యార్థులు చురుకుగా పాల్గొనాలని సూచించారు. బుక్స్ ఎగ్జిబిషన్ ద్వారా పఠన అలవాటు పెంపొందుతుందని, హెల్త్ చెక్ప్ క్యాంప్ ద్వారా వ్యాధులను ప్రారంభ దశలోనే గుర్తించే అవకాశం లభిస్తుందని తెలిపారు. రక్తదానం ద్వారా అనేక ప్రాణాలను కాపాడవచ్చని పేర్కొంటూ విద్యార్థుల భాగస్వామ్యాన్ని అభినందించారు. గ్రామీణ అభివృద్ధి కోసం చేపట్టిన విలేజ్ అడాప్షన్ కార్యక్రమాలు విద్యార్థుల్లో సామాజిక బాధ్యతను మరింత బలోపేతం చేస్తాయని తెలిపారు. రిజిస్ట్రార్ ఆచార్య పి. రమేష్ బాబు మాట్లాడుతూ విద్యార్థుల్లో సేవాభావం, సామాజిక బాధ్యతను పెంపొందించేందుకు విశ్వవిద్యాలయం నిరంతరం కృషి చేస్తోందని పేర్కొన్నారు. ఈ కార్యక్రమంలో అకాడమిక్ ఆడిట్ సెల్ డైరెక్టర్ డా. చంద్రకిరణ్, పరీక్షల నియంత్రణ అధికారి డా. కే. ప్రవీణ, వివిధ కళాశాలల ప్రిన్సిపాళ్లు, అధ్యాపకులు, బోధనేతర సిబ్బంది, వైద్య సిబ్బంది తదితరులు పాల్గొన్నారు. కార్యక్రమం విజయవంతంగా ముగిసింది.

జన సమయం

TGTEL/26/A2074

సామాజిక, రాజకీయ పక్షపత్రిక

H.No. 4-42-332, Chennareddy Nagar, Asbestos Colony, Hyderabad (TG) 500037

సంపుటి : 01 సంఠిక : 03

16-31 మే 2026

పేజీలు : 52

వెల : 20/-

లోపల పేజీలో....

విదేశీ ప్రయాణాలు	5
నీట్ యూజీ	7
ఎన్నికల ఫలితాలపై	8-15
రైతులకు తీపికబురు	18
ఏఐ దెబ్బకు	20
జర్నలిస్టుల హక్కుల	23
బంగారంపై కొత్తపాలసీ	24
హైదరాబాద్ - పనాజీ	31
రాజ్యాంగం	37-40
సాహిత్యం	43-44
ఆరోగ్యం	45
క్రీడలు	47
సినిమా	49

Editor, Publisher & Owned By :
V. YADAMMA

H.No. C154, Parvathapur Village,
Ghanapur Mandal
Wanaparthy Dist. Telangana-509380

Editor :

V. YADAMMA

H.No. C154, Parvathapur Village,
Ghanapur Mandal
Wanaparthy Dist. Telangana -509380
Cell : 9381205266
email : janasamayam@gmail.com

Printer : **VARDA YADAI AH**

Printed at : Mythri Art Printers,
Shop No. 10, Dcc Bank Complex,
Mahabubnagar, Telangana-509001.

Place of Publication **V.YADAMMA**

H.No. C154, Parvathapur Village,
Ghanapur Mandal, Wanaparthy Dist.
Telangana -509380
Cell : 9381205266

Ads Manging Director

Panditi Prudhvi Kumar Reddy
Cell : 8977022449

సంపాదకీయం

నీట్ లీక్ విద్యార్థుల పాలిట శాపంగా మారింది. 23 లక్షల మంది విద్యార్థుల భవ్యత్తు మీద నేషనల్ టెస్టింగ్ ఏజెన్సీ 'రద్దు' పేరిట ప్రకటన ఇచ్చి చేతులు దులుపుకుంది. లీక్ కు బాధ్యులైన వారిని పట్టుకుని శిక్షించాలిసింది పోయి, మొత్తం విద్యార్థులను బాధ్యులను చేయడం సరైంది కాదు. ఇంట్లో ఎలుకలు పడితే ఇల్లంతా తగాలబెట్టి నట్లు ఉంది నేషనల్ టెస్టింగ్ ఏజెన్సీ యవ్వారం. ప్రతి సారి బిజెపి పాలిత రాష్ట్రాల్లో నే లీకులు జరగడం చూస్తే బిజెపి పార్టీ కూడా సమీక్షించు కోవాలి. మళ్ళీ పరీక్ష నిర్వహించడం కూడా విద్యార్థుల జీవితాలతో ఆదుకోవడమే. ఇదే అదునుగా ప్రయివేట్ కోచింగ్ సెంటర్ లు మళ్ళీ కోచింగ్ పేరిట డబ్బుల వసూళ్లకు తలుపులు తెరిచి ఉంచారు. కేంద్ర ప్రభుత్వం జోక్యం చేసుకొని ఉచితంగా నెల రోజులు శిక్షణ ఇవ్వాలి అవసరం ఉంది. తెలంగాణ ప్రభుత్వం కూడా ఈ మేరకు డిమాండ్ చేయాలి.

V. Yadamma
- ఎడిటర్

విదేశీ ప్రయాణాలు చేయకండి - బంగారం కాగకండి దేశ ఆర్థిక వ్యవస్థ కాగేసే మోదీ విజ్ఞప్తులు ఇవే..!

(హైద్రాబాద్, జన సమయం ప్రతినీధి)

ప్రపంచవ్యాప్తంగా చమురు సెగలు రేగుతున్న

తరుణంలో.. భారత ఆర్థిక వ్యవస్థను రక్షించుకునేందుకు ప్రధాని నరేంద్ర మోదీ దేశ ప్రజలకు ఐదు కీలక విజ్ఞప్తులు చేశారు. బంగారం కొనుగోలు చేయొద్దని, విదేశీ ప్రయాణాలకు ఏడాది కాలం దూరంగా ఉండాలని చెప్పారు. అలాగే మెట్రో, ప్రభుత్వ ట్రాన్స్పోర్టును మాత్రమే



వాడాలని.. సొంత వాహనాలను అనవసరంగా రోడ్డు మీదకు తేకూడదని అన్నారు. దేశభక్తి అంటే కేవలం సరిహద్దులకే పరిమితం కాదని.. సంక్షోభ సమయంలో బాధ్యతాయుతంగా జీవించడం కూడా ఒక రకమైన దేశ సేవే అని ఆయన పిలుపునిచ్చారు. ఇరాన్ వివాదం కారణంగా హోర్మాజ్ జలసంధి మార్గంలో రవాణా నిలిచిపోవడం, అంతర్జాతీయంగా ముడిచమురు ధరలు ఆకాశాన్ని తాకడంపై ప్రధాని నరేంద్ర మోదీ ఆందోళన వ్యక్తం చేశారు. ఈ సంక్షోభం భారత్పై చూపే ప్రభావాన్ని తగ్గించేందుకు ప్రతి పౌరుడు ప్రభుత్వానికి సహకరించాలని కోరారు. ఈ సందర్భంగా ప్రజల కోసం ఆయన ఐదు కీలక విజ్ఞప్తులు చేశారు. ముఖ్యంగా బంగారం కొనొద్దని, విదేశీ ప్రయాణాలు చేయొద్దని, మెట్రోనే వాడాలని, ఇంటి దగ్గరే ఉంటి పని చేయాలని సూచించారు. ఆ పూర్తి వివరాలు మీకోసం.

మెట్రో రైళ్లు, బస్సుల్లోనే వెళ్లాలి..!

మెట్రోల్, డీజిల్ వాడకాన్ని తగ్గించేందుకు ప్రజలు వ్యక్తిగత వాహనాల కంటే మెట్రో రైళ్లు, బస్సులు వంటి ప్రజా రవాణా వ్యవస్థలను ఎక్కువగా ఉపయోగించాలని ప్రధాని సూచించారు.

కార్ పూలింగ్ పద్ధతులను అనుసరించాలని, సాధ్యమైనంత వరకు అనవసర ప్రయాణాలను మానుకోవాలని కోరారు.

అలాగే వస్తు రవాణాకు రైల్వేలను ఉపయోగించడం వల్ల ఇంధన భారాన్ని తగ్గించవచ్చని ఆయన పేర్కొన్నారు. బంగారం కొనుగోళ్లు, విదేశీ పర్యటనలకు స్వస్తి విదేశీ మారక ద్రవ్య నిల్వలను కాపాడుకోవడం ప్రస్తుత తరుణంలో అత్యంత ఆవశ్యకమని మోదీ అన్నారు. అందుకే కనీసం ఏడాది పాటు విదేశీ పర్యటనలు, విదేశాల్లో జరిగే డెస్టినేషన్ వెడ్డింగ్స్ను వాయిదా వేసుకోవాలని కుటుంబాలను కోరారు. అదేవిధంగా అనవసరంగా బంగారం కొనుగోలు చేయవద్దని, ఇది

దిగుమతుల భారాన్ని తగ్గించి ఆర్థిక స్థిరత్వానికి తోడ్పడుతుందని వివరించారు.

వర్క్ ఫ్రమ్ హోమ్' సంస్కృతి పునరుద్ధరణ

కరోనా సమయంలో మనం పాటించిన వర్క్ ఫ్రమ్ హోమ్, వర్చువల్ మీటింగ్స్ వంటి పద్ధతులను మళ్లీ అమల్లోకి తీసుకురావాలని ప్రధాని పిలుపునిచ్చారు. దీనివల్ల ఆఫీసులకు వెళ్లే ప్రయాణ ఖర్చులు తగ్గడమే కాకుండా భారీగా ఇంధనం ఆదా అవుతుందని అన్నారు. ఆన్లైన్ కాన్ఫరెన్స్ల ద్వారా సమయం, వనరులను ఆదా చేయవచ్చని సూచించారు.

'మేడ్ ఇన్ ఇండియా' ఉత్పత్తులకే ఓటు..

విదేశీ వస్తువుల వ్యామోహాన్ని వీడి, భారత్లో తయారైన వస్తువులకే ప్రాధాన్యం ఇవ్వాలని ప్రధాని కోరారు. మనం నిత్యం వాడే బూట్లు, బ్యాగులు, ఇతర ఉపకరణాలు స్వదేశీ కంపెనీలవే కొనుగోలు చేయడం వల్ల దేశీయ పరిశ్రమలు బలపడతాయన్నారు. అంతర్జాతీయ పర్యాటకానికి బదులుగా స్వదేశీ పర్యాటక రంగం వైపు మొగ్గు చూపాలని విజ్ఞప్తి చేశారు. కేవలం పట్టణ ప్రజలే కాకుండా రైతులు కూడా ఈ ఆర్థిక యుద్ధంలో భాగస్వాములు కావాలని మోదీ పిలుపునిచ్చారు.

పర్యాటక కేంద్రాల అభివృద్ధికి ప్రాధాన్యత

ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి

మహబూబ్ నగర్, జన సమయం ప్రతినిధి:

మహబూబ్ నగర్ ఉమ్మడి జిల్లాలో పర్యాటక, మౌలిక వసతుల అభివృద్ధికి రాష్ట్ర ప్రభుత్వం ప్రత్యేక ప్రాధాన్యత ఇస్తోందని ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి తెలిపారు. మహబూబ్ నగర్ నగరం లోని పిల్లల మర్రిలో పలు అభివృద్ధి పనులకు సంబంధించి శంకుస్థాపన చేశారు. అనంతరం ఆయన మీడియాతో మాట్లాడుతూ ముఖ్యమంత్రి ఆదేశాల వేరకు జిల్లాలో పలు అభివృద్ధి పనులకు నిధులు కేటాయించబడినట్లు వెల్లడించారు. జిల్లాలోని పర్యాటక ప్రదేశాలను అభివృద్ధి చేయడం లక్ష్యంగా సుమారు రూ. 5 కోట్ల నిధులు మంజూరు చేయగా, అందులో భాగంగా ఈరోజు రూ. 2.5 కోట్ల వ్యయంతో పలు పనులకు శంకుస్థాపన నిర్వహించినట్లు తెలిపారు. మయూరి పార్కును ప్రముఖ పర్యాటక కేంద్రంగా అభివృద్ధి చేయాలని ప్రభుత్వం నిర్ణయించిందని, అందులో భాగంగా ట్రెక్కింగ్ ట్రైల్స్, వూ పాయింట్లు, టూరిస్టుల కోసం తాత్కాలిక కాటేజీల ఏర్పాటు వంటి పనులు చేపట్టనున్నట్లు వివరించారు. అలాగే కురుమూర్తి, మన్నెంకొండ, పిల్లమర్రి వంటి ముఖ్య ఆధ్యాత్మిక కేంద్రాలను కలుపుతూ టూరిజం సర్క్యూట్ అభివృద్ధి చేయాలని ప్రభుత్వం ప్రణాళికలు రూపొందిస్తున్నట్లు పేర్కొన్నారు. భక్తులకు మెరుగైన సౌకర్యాలు కల్పించడం ప్రధాన లక్ష్యమని అన్నారు. వచ్చే సంవత్సరం నిర్వహించనున్న కృష్ణ పుష్యకాల దృష్టా జిల్లాలోని పురాతన దేవాలయాల అభివృద్ధికి చర్యలు చేపడుతున్నట్లు తెలిపారు. భక్తులకు ఎటువంటి ఇబ్బందులు కలగకుండా అవసరమైన అన్ని సౌకర్యాలు కల్పించనున్నట్లు



వెల్లడించారు. ఈ నేపథ్యంలో సుమారు 150 పనులకు సంబంధించిన ప్రతిపాదనలు సిద్ధం చేసి ముఖ్యమంత్రికి సమర్పించినట్లు చెప్పారు. ముఖ్యమంత్రి కూడా వాటిని ఆమోదిస్తూ జిల్లాలోని ప్రధాన దేవాలయాలన్నింటినీ అభివృద్ధి చేయాలని సూచించినట్లు తెలిపారు. మహబూబ్ నగర్ అభివృద్ధి విషయంలో ప్రభుత్వం మాటలకే పరిమితం కాకుండా కార్యరూపంలో పనిచేస్తోందని, గతంలో ఉన్న లోటుపాట్లను సరిదిద్దుతూ వేగంగా అభివృద్ధి కార్యక్రమాలు అమలు చేస్తున్నట్లు పేర్కొన్నారు. జిల్లాలో సమగ్ర అభివృద్ధి సాధించడమే ప్రభుత్వ లక్ష్యమని అన్నారు. ఈ కార్యక్రమంలో జిల్లా కలెక్టర్ ఖుషా గుప్తా, మేయర్ గుమ్మాల మమత శ్రీనివాస్, జిల్లా గ్రంథాలయ సంస్థ చైర్మన్ మల్లు నర్సింహారెడ్డి, ముడా చైర్మన్ లక్ష్మణ్ యాదవ్, కాంగ్రెస్ పార్టీ సీనియర్ నాయకులు సిరాజ్ ఖాద్రి, 1 వ డివిజన్ కార్పొరేటర్ దేవ్లీ మేఘనాయక్, కార్పొరేటర్లు ప్రశాంత్, రమేష్ రెడ్డి, తిరుమల వెంకటేష్, నాయకులు వర్ధ రవి, అశ్వాక్, హకీం, కాటం రాజు, జిల్లా పర్యాటక అధికారి జె రాజశేఖర్ రెడ్డి, టి.ఎస్.టి.డి. సి.డి. ఈ పర్షవేది, తదితరులు పాల్గొన్నారు.

నీట్-యూజీ 2026 జూన్ 21న మళ్లీ పరీక్ష..





ప్రశ్నపత్రాల లీకేజీ ఆరోపణల కారణంగా వైద్య ప్రవేశ పరీక్ష రద్దయిన దాదాపు రెండు వారాల తర్వాత, నీట్-యూజీ 2026 పునఃపరీక్షను జూన్ 21న నిర్వహిస్తామని నేషనల్ టెస్టింగ్ ఏజెన్సీ (ఎన్టీఏ) ప్రకటించింది. పరీక్ష తేదీకి సంబంధించి ఎక్స్ వేదికగా చేసిన ఒక పోస్ట్లో, ఎన్టీఏ ఇలా పేర్కొంది. భారత ప్రభుత్వ ఆమోదంతో, నేషనల్ టెస్టింగ్ ఏజెన్సీ నీట్ (యూజీ) 2026 పునఃపరీక్షను ఆదివారం, జూన్ 21, 2026న నిర్వహించేందుకు షెడ్యూల్ ఖరారు చేసింది. పరీక్షకు సంబంధించిన తాజా సమాచారం కోసం అభ్యర్థులు, తల్లిదండ్రులు కేవలం అధికారిక సమాచార మార్గాలపై మాత్రమే ఆధారపడాలని కూడా ఈ ఏజెన్సీ నూచించింది. పునఃపరీక్షను సురక్షితంగా, పారదర్శకంగా, విశ్వసనీయంగా నిర్వహించే విధానాలపై చర్చించేందుకు కేంద్ర విద్యాశాఖ మంత్రి ధర్మేంద్ర ప్రధాన్ సీనియర్ అధికారులతో ఉన్నత స్థాయి సమావేశం నిర్వహించిన రెండు రోజుల తర్వాత ఈ ప్రకటన వెలువడింది. ఈ సమావేశానికి ఉన్నత విద్యా కార్యదర్శి వినీత్ జోషి, పాఠశాల విద్యా కార్యదర్శి సంజయ్ కుమార్, ఎన్టీఏ డైరెక్టర్ జనరల్ అభిషేక్ సింగ్, సీబీఎన్ఈ చైర్పర్సన్ రాహుల్ సింగ్, అలాగే కేంద్రీయ విద్యాలయ

సంఘటన్, నవోదయ విద్యాలయ సమితికి చెందిన సీనియర్ అధికారులు హాజరయ్యారు. మే 3న నిర్వహించిన నీట్-యూజీ 2026 పరీక్షను, ప్రశ్నపత్రం లీకేజీకి సంబంధించి వచ్చిన సమన్వయపూర్వక ఆరోపణల నేపథ్యంలో, ఎన్టీఏ మే 12న రద్దు చేసింది. దేశంలోనే అతిపెద్ద అండర్ గ్రాడ్యుయేట్ వైద్య ప్రవేశ పరీక్షగా పరిగణించబడే ఈ పరీక్ష, భారతదేశంలోని 551 నగరాల్లో, విదేశాలలోని 14 నగరాల్లో నిర్వహించబడింది. ఇందులో 5,400కు పైగా పరీక్షా కేంద్రాలు, 22 లక్షలకు పైగా అభ్యర్థులు పాల్గొన్నారు. ప్రస్తుతం ఈ వ్యవహారంపై సెంట్రల్ బ్యూరో ఆఫ్ ఇన్వెస్టిగేషన్ (సీబీఐ) దర్యాప్తు జరుపుతోంది. నేరపూరిత కుట్ర, మోసం, నేరపూరిత విశ్వాస ఉల్లంఘన మరియు సాక్ష్యాల ధ్వంసానికి సంబంధించిన నిబంధనల కింద, ఇంతలో, ప్రశ్నపత్రం లీకేజీ ఆరోపణలకు సంబంధించి అరెస్టు చేయబడిన ఐదుగురు నిందితులను ఏడు రోజుల పాటు తమ కస్టడీకి అప్పగించాలని ఢిల్లీ న్యాయస్థానం ఇటీవల సీబీఐని అనుమతించింది. ఈ నిందితులలో మంగీలాల్ బివాల్, దినేష్ బివాల్, వికాస్ బివాల్, శుభమ్ ఖైర్నార్ మరియు యష్ యాదవ్ ఉన్నారు.

కాంగ్రెస్ కు పట్టం కట్టిన కేరళం ఓడిన కమ్యూనిస్టులు

అసెంబ్లీ ఎన్నికల ఫలితాలు వెలువడిన పది రోజులకు కేరళం సీఎం అభ్యర్థిని కాంగ్రెస్ పార్టీ అధిష్టానం ఖరారు చేసింది. ముగ్గురు సీనియర్ నేతలు ముఖ్యమంత్రి పీఠం కోసం పోటీ పడగా.. చివరకు వి.డి. సతీషన్ వైపు కాంగ్రెస్ నాయకత్వం మొగ్గు చూపింది. పాతికేళ్ల రాజకీయ ప్రస్థానంలో ఎన్నో ఒడిదొడుకులు దాటుకొని వచ్చిన సతీషన్.. తన న్యాయవాద బుర్రతో కేరళ అసెంబ్లీ ఎన్నికల్లో కాంగ్రెస్ పార్టీ కూటమి విజయంలో కీలక పాత్ర పోషించారు. కేరళం సీఎం ఎంపిక విషయంలో సస్పెన్స్ కు తెరపడింది. సీనియర్ నేత వి.డి. సతీషన్ వైపే కాంగ్రెస్ అధిష్టానం మొగ్గు చూపింది. ఢిల్లీలో నిర్వహించిన మీడియా సమావేశంలో ఏఐసీసీ నేతలు అజయ్ మాకెన్, ముకుల్ వాస్నిక్ సమక్షంలో కేరళం కాంగ్రెస్ ఇంఛార్జ్ దీపాదాస్ గుప్తా ఈ విషయాన్ని ప్రకటించారు. కాంగ్రెస్ అధిష్టానం అనేక దఫాలుగా చర్చలు జరిపిన తర్వాత.. కేరళం సీఎల్పీ కొత్త నాయకుడిగా సతీషన్ ను ఏకగ్రీవంగా ఎన్నుకున్నట్లు ఆమె తెలిపారు.

కేరళం సీఎం పదవి కోసం వి.డి.సతీషన్ తోపాటు సీనియర్ నేతలైన కేసీ వేణుగోపాల్, రమేష్ చెన్నితల పోటీ పడ్డారు. దీంతో ఈ ముగ్గురిలో సీఎం పదవి ఎవరిని వరిస్తుందనే విషయమై చాలా రోజులపాటు ఉత్కంఠ నడిచింది. సీఎం ఎవరనే విషయాన్ని ప్రకటించడంలో కాంగ్రెస్ అధినాయకత్వం నాన్నుడు ధోరణి కనబర్చడంతో బీజేపీ సైతం కూడా వేసింది. అయితే కేరళం అసెంబ్లీ ఎన్నికల ఫలితాలు వెలువడిన నాటి నుంచే సతీషన్ ను సీఎంగా ఎంపిక చేస్తారని చాలా మంది మళయాళీలు భావించారు. దానికి తగ్గట్టుగానే కాంగ్రెస్ నాయకత్వం కూడా చివరకు ఆయన వైపే మొగ్గు చూపింది.



తమిళనాడు విజయ్ దళపతికి పట్టం

తమిళనాడు ముఖ్యమంత్రిగా విజయ్ దళపతి విజయ్ కొత్త ప్రస్థానం: వెండితెరపై దశాబ్దాలుగా హీరోగా అలరించిన విజయ్, తన రాజకీయ పార్టీ 'తమిళగ వెట్రి కళగం' తరపున తమిళనాడు కొత్త ముఖ్యమంత్రిగా ప్రమాణ స్వీకారం చేశారు. కారు నంబర్ వెనుక ఎమోషనల్ స్టోరీ: విజయ్ తన కార్ల నంబర్ ప్లేట్లపై '0277' అనే నంబర్ ఉపయోగిస్తారు. ఇది ఆయన చిన్నతనంలోనే మరణించిన సోదరి 'విద్యా' జ్ఞాపకార్థం, ఆవిడ పేరు (Vidya - 0277) గుర్తుగా పెట్టుకున్నారని, ఈ విషయం ఆయన అభిమానులను కంటతడి పెట్టిస్తోందని సమాచారం. అసెంబ్లీలో తొలి ప్రసంగం: ముఖ్యమంత్రిగా తన తొలి ప్రసంగంలో విజయ్ ఆకట్టుకున్నారు. స్పీకర్ ఎన్నిక నేపథ్యంలో ఒక ఆసక్తికరమైన కథనాన్ని చెప్పూ సభలో నవ్వులు పూయించారు. ప్రధాన విపక్ష నేతతో భేటీ: ముఖ్యమంత్రి అయ్యాక, మాజీ ముఖ్యమంత్రి, ఎం.కె. స్టాలిన్ నివాసానికి వెళ్లి మర్యాదపూర్వకంగా సమావేశమయ్యారు. కొత్త మంత్రుల బృందం: విజయ్ తో పాటు మరో తొమ్మిది మంది నేతలు మంత్రులుగా ప్రమాణ స్వీకారం చేశారు, ఇది తమిళనాడులో కొత్త రాజకీయ సమీకరణాలకు దారితీసింది. తమిళనాట మరో సంచలనం.. ఎంకే స్టాలిన్ నివాసానికి సీఎం విజయ్ తమిళనాడు రాజకీయాల్లో సరికొత్త అధ్యాయం మొదలైందని ఈ పరిణామాలు సూచిస్తున్నాయి.




పుదుచ్చేరి ముఖ్యమంత్రి రంగస్వామి

ఎన్. రంగస్వామి నాయకత్వంలోని ఎన్.ఆర్. కాంగ్రెస్, బీజేపీ కూటమి 2026 మేలో జరిగిన ఎన్నికల్లో విజయం సాధించడంతో, 75 ఏళ్ల రంగస్వామి 5వ సారి పుదుచ్చేరి ముఖ్యమంత్రిగా 2026 మే 13న ప్రమాణస్వీకారం చేశారు. లోక్ నివాన్ లో లెఫ్టి నెంట్ గవర్నర్ కైలాశ్ నాథన్ తో ప్రమాణం చేయించారు. మల్లాడి కృష్ణారావు (ఎన్నార్ కాంగ్రెస్), నమశ్శివాయం (బీజేపీ) కూడా మంత్రులుగా ప్రమాణం చేశారు. ఎన్. రంగస్వామి రాజకీయ ప్రస్థానం ముఖ్యాంశాలు: 5వ సారి రికార్డు: పుదుచ్చేరి రాజకీయ చరిత్రలో అత్యధికంగా ఐదుసార్లు ముఖ్యమంత్రిగా ప్రమాణం చేసిన వ్యక్తిగా రంగస్వామి రికార్డు సృష్టించారు. తెలుగు వారితో బంధం: పుదుచ్చేరిలో మల్లాడి కృష్ణారావు తెలుగులో ప్రమాణస్వీకారం చేయడం విశేషం. ప్రజాదరణ: నిరాడంబరతకు మారుపేరుగా నిలిచే తెల్లటి ధోవతి, పొడవాటి చొక్కా ధరించే రంగస్వామి, ప్రజల్లో, ముఖ్యంగా సామాన్యుల్లో ఎనలేని ప్రజాదరణ కలిగి ఉన్నారు. పదవీకాలం (చారిత్రక): 2001-2006 (కాంగ్రెస్), 2006-2008 (కాంగ్రెస్), 2011-



2016 (తన స్వంత పార్టీ (AINRC), మరియు 2021-2026. ప్రస్తుత చర్యలు: సీఎం పగ్గాలు చేపట్టిన వెంటనే, పసుపు రేషన్ కార్డుదారులకు ఫ్రైవేటు ఆసుపత్రుల్లో రూ. 3 లక్షల వరకు వైద్య చికిత్స రీయింబర్స్ మెంట్, 'నమో పుదుచ్చేరి' క్యాన్సర్ ఆసుపత్రి ఏర్పాటుపై సంతకాలు చేశారు.



కలకత్తాలో కమల వికాసం

పశ్చిమ బెంగాల్ అసెంబ్లీ ఎన్నికల ఫలితాల్లో బీజేపీ చారిత్రక విజయం సాధించి నవశకానికి నాంది పలికింది. 294 స్థానాలకు గానూ ఏకంగా 207 సీట్లు కైవసం చేసుకుని, 15 ఏళ్ల తృణమూల్ కాంగ్రెస్ నిరంతర ఆధిపత్యానికి ముగింపు పలికింది. ఈ ఘనవిజయం తర్వాత కోల్ కతా చేరుకున్న కేంద్ర హోంమంత్రి అమిత్ షా, కొత్తగా ఎన్నికైన ఎమ్మెల్యేలతో సుదీర్ఘంగా చర్చించారు. పశ్చిమ బెంగాల్ తొలి బీజేపీ ముఖ్యమంత్రిగా సువేందు అధికారి పేరును ఆయన అధికారికంగా ప్రకటించారు. గత ఎన్నికల్లో మమతా బెనర్జీని ఓడించి, అసెంబ్లీలో ప్రతిపక్ష నేతగా ఐదేళ్లపాటు ప్రభుత్వ వ్యతిరేక గళాన్ని బలంగా వినిపించిన సువేందుకే అధిష్టానం పట్టం కట్టింది. ఈ ప్రకటనతో దేశవ్యాప్తంగా ఎవరి సువేందు అధికారి అనే ఆసక్తి నెలకొంది.




కూర్చోబెట్టడంలో ఆయన కీలకంగా నిలిచారు. 2016 ఎన్నికల్లో నందిగ్రామ్ నుండి 81 వేల ఓట్ల భారీ మెజారిటీతో గెలుపొందారు. ఆ తర్వాత రాష్ట్ర కేబినెట్ లో రవాణా, నీటిపారుదల, జలవనరుల శాఖ మంత్రిగా బాధ్యతలు నిర్వర్తించారు. తూర్పు మేదినీపూర్ ప్రాంతంలో తన కుటుంబానికి ఉన్న పట్టును ఉపయోగించి పార్టీని గ్రామస్థాయి వరకు తీసుకెళ్లడంలో ఆయన విజయం సాధించారు.

రాజకీయ ప్రస్థానం - ప్రారంభం

1970 డిసెంబర్ 15న పుర్పా మేదినీపూర్ జిల్లాలో జన్మించిన సువేందు అధికారి, మాజీ కేంద్ర మంత్రి సిసిర్ అధికారి వారసుడు. ఈయన తన రాజకీయ ప్రస్థానాన్ని 1995లో కాంగ్రెస్ పార్టీ కౌన్సిలర్ గా ప్రారంభించారు. 1998లో తండ్రితో కలిసి తృణమూల్ కాంగ్రెస్ లో చేరి ఆ పార్టీ బలోపేతానికి విశేషంగా కృషి చేశారు. 2006లో కాంతి దక్షిణ నియోజకవర్గం నుండి తొలిసారి ఎమ్మెల్యేగా ఎన్నికై అసెంబ్లీలో అడుగుపెట్టారు. అనంతరం 2009 నుండి 2016 వరకు తమ్లక్ నియోజకవర్గ లోక్ సభ సభ్యుడిగా కూడా సేవలందించారు.

నందిగ్రామ్ ఉద్యమం - మంత్రి పదవి

2007 నందిగ్రామ్ భూపోరాటంలో సువేందు పోషించిన పాత్ర అద్వితీయం. మమతా బెనర్జీని అధికార పీఠంపై





ప్రియసీ ప్రోత్సాహం

భార్యలకి ఎప్పుడూ మొగుడు ఒక అసమర్థుడిగా ,చేతకాని వాడి లాగా కనిపిస్తూ ఉంటాడు...అందుకే లోకంలో ఎక్కువ మంది భార్యలు చెప్పే మామూలు మాట నేను కాబట్టి నీతో ఉన్నాను ప్రపంచంలో ఇంకో ఆడది నీతో ఉంటుందా, కర్మ కాలి చేసుకున్నా లాంటి మాటలు ఎక్కువగా చెప్తుంటారు భార్యలు

మొగుడు చేసే జాబ్ లేదా బిజినెస్ మానేసి కొత్త బిజినెస్ చేస్తా ఏదైనా ప్యాషన్ తో గోల్ రీచ్ అవుతాను అంటే 100 లో 99 మంది భార్యలు..మమ్మల్ని రోడ్ న పడేస్తావా ప్రశాంతంగా బ్రతకడం ఇష్టం లేదా?? నీకంత scene లేదులే అని అంటారు. చేసే పని సక్రమంగా చేస్తే ఇందులోనే సక్సెస్ అవుతావు.. ఉట్టి కి ఎగరలేని అమ్మ స్వర్గానికి ఎగిరింది అంట అని సామెతలు చెప్తూ ఒక నెల ఇంట్లోకి కావలసినవి ఇవ్వకపోయినా అసమర్థుడు లాగా లెక్కేసి నానా యాగి చేస్తారు...

మిగిలిన ఆ ఒక్క శాతం మల్టీ మిలీనియర్ వైఫ్ లు, సియం, పియం. రేంజ్ పదవులులో ఉన్న వాళ్ళ వైఫ్ లు అన్నమాట... వాళ్ళు రిస్క్ తీసుకుంటారు ,పార్టనర్ ను ఎంకరేజ్ చేస్తారు లెగ్జరి అనుభవిస్తుంటారు (రిస్కులో ఫేలూర్) లో కూడా ఉండచ్చు)

కానీ ప్రపంచంలో ప్రతి ప్రేయసి ,తన ప్రియుడు లోకంలోనే సమర్థుడు అనుకుంటది. వాడు ఏదైనా సాధిస్తాడు అనుకుంటది...లోకం మొత్తం వాడిలో పనికిమాలిన వాడిని చూస్తున్న సరే వీడు ఏదో సాధిస్తాడు..తన కోసం లోకాన్ని జయిస్తాడు తనని మహారాజిని చేస్తాడు అని నమ్మి encourage చేస్తది...

nibbi Nibba lov చూస్తే తెలుస్తుంది...వాడికి సక్రమంగా చదువు రాదు ,వాడి ఇంట్లో వాళ్ళు కూడా ఎదవ అని తిడుతూ ఉంటారు ...కానీ ఆ nibbi మాత్రం వాడిలో హీరో ను చూస్తది... నువ్వేమైనా చేయగలవు అని ఎంకరేజ్ చేస్తూ ఉంటది... జాబ్ లేని వాడిని జాబ్ తెచ్చుకోవడం నీకు ఈసీ అని... అసలు సంపాదన లేని వాడిని నువ్వు కోట్లు సంపాదించగలవు అని...నువ్వు హీరో మాత్రమే కాదు జవీ అవ్వగలవు అని చెప్తూ లాస్ట్ దాకా స్టాండ్ తీసుకోగలిగేది లవర్ మాత్రమే ...

అదే వైఫ్ అయితే ఈడు నాకే నచ్చదు జనాలు ఏమి చూసి votes వేస్తారు... ఏదో అదృష్టం కొద్ది హీరో అయ్యావు కోట్లు వచ్చే సినిమాలు వదిలి ,రాజకీయం అని ఎదురు కోట్లు ఖర్చు చేసి చేతికి చిల్లిగవ్వ మిగులుస్తవా అని పోరు పెడతారు. మీరు ఒప్పుకున్న ఒప్పుకోక పోయినా ఇదే నిజం

తమిళనాడు యువ మంత్రిగా కీర్తన



తమిళనాడులో జనరల్ స్థానం నుంచి ఎమ్మెల్యేగా గెలిచిన తెలుగు మాట్లాడే దళిత బిడ్డ కీర్తన ప్రమాణ స్వీకారం రోజున తనకు ఇష్టమైన బ్లూ డ్రెస్ తో గర్జన. రాజకీయ వ్యూహకర్త స్థాయి నుండి తమిళనాడు కేబినెట్ లో కీలక మంత్రి వరకు ఇవాళ ముఖ్యమంత్రి విజయ్ మంత్రివర్గంలో 30 ఏళ్ల యువ ఎమ్మెల్యే ఎస్. కీర్తన మంత్రిగా బాధ్యతలు చేపట్టనున్నారు. కేవలం 30 ఏళ్ల వయసులోనే ముఖ్యమంత్రి విజయ్ కేబినెట్ లో మంత్రిగా బాధ్యతలు చేపట్టబోతున్న ఆమె, ఆధునిక రాజకీయాల్లో యువత పాత్రకు నిలువెత్తు నిదర్శనంగా నిలిచారు. చదువు పూర్తయ్యాక డేటా అనలిటిక్స్, స్టాటిస్టిక్స్ పై ఉన్న పట్టుతో ఆమె 'పోలైమ్ కన్సల్టింగ్' సంస్థలో పోలిటికల్ కన్సల్టెంట్ గా చేరారు. 2024 ఆంధ్రప్రదేశ్ ఎన్నికల సమయంలో తెలుగుదేశం పార్టీ విజయానికి అవసరమైన డిజిటల్ వ్యూహాలను రూపొందించడంలో ఆమె కీలక పాత్ర పోషించారు. ముఖ్యంగా 'సూపర్ సిక్స్' వంటి పథకాలను ప్రజల్లోకి బలంగా తీసుకెళ్లడం, డేటా విశ్లేషణ ద్వారా నియోజకవర్గాల వారీగా ప్రచారాన్ని నడిపించడంలో

ఆమె చాకచక్యం ప్రదర్శించారు. ఈ వృత్తిపరమైన అనుభవమే ఆమెను తమిళనాడు రాజకీయాల్లో విజయ్ స్థాపించిన 'తమిళ వెట్రి కళగం' పార్టీకి దగ్గర చేసింది. పార్టీకి కేవలం సినీ గ్లామర్ మాత్రమే సరిపోదని, శాస్త్రీయమైన ఎన్నికల వ్యూహాలు అవసరమని గుర్తించిన విజయ్, కీర్తనలోని నైపుణ్యాన్ని గుర్తించి ఆమెకు శివకాశి నియోజకవర్గం నుండి పోటీ చేసే అవకాశం కల్పించారు. తొలి ప్రయత్నంలోనే ఎమ్మెల్యేగా ఘనవిజయం సాధించిన కీర్తన, ఇప్పుడు మంత్రిగా సరికొత్త బాధ్యతను స్వీకరించబోతున్నారు. రాజకీయాలంటే కేవలం వారసత్వం లేదా సుదీర్ఘ అనుభవం మాత్రమే కాదు, పక్కా ప్రణాళిక మరియు ప్రజల నాడిని పట్టుకునే నైపుణ్యం ఉంటే యువత కూడా అత్యున్నత శిఖరాలను అధిరోహించగలరని ఆమె నిరూపించారు. ఒక సాధారణ వ్యూహకర్తగా మొదలైన ఆమె ప్రస్థానం, నేడు తమిళనాడు ప్రభుత్వంలో కీలక నిర్ణయాలు తీసుకునే స్థాయికి చేరడం విశేషం.

ఎన్నికల ఫలితాల పై తల్లెవా డా.తిరుమా సందేశం

సంఘ్ పరివార్ యొక్క ద్వేష రాజకీయాలకు ఇక్కడ స్థానం లేదని ప్రజలు స్పష్టంగా నిర్ధారించారు! లౌకిక ప్రగతిశీల కూటమి ముందుకు తీసుకువచ్చిన లౌకికవాద పోరాటం ఘన విజయం సాధించింది! శాసనసభ సాధారణ ఎన్నికల్లో, ఎఐఎడీఎంకే నేతృత్వంలోని బీజేపీ కుట్ర రాజకీయాలను మట్టికరిపించామని ఆనందంతో, తమిళనాడు ప్రజలు ఇచ్చిన తీర్పును VCK పార్టీ హర్షపూర్వకంగా స్వాగతిస్తోంది. మా పార్టీ భాగస్వామ్యమైన డీఎంకే నేతృత్వంలోని లౌకిక ప్రగతిశీల కూటమికి గణనీయ విజయాలు అందించిన ప్రజలకు మా కృతజ్ఞతలు తెలియజేస్తున్నాం. ప్రత్యేకంగా, VCK (విడుదలై చిరుదైగళ్ కట్టి) పార్టీకి కాట్టుమన్నార్ మరియు తిండివనం నియోజకవర్గాల్లో విజయాన్ని, మిగిలిన ఆరు నియోజకవర్గాల్లో గణనీయ ఓట్లను ఇచ్చిన ఓటర్లకు, అలాగే డీఎంకే సహా మిత్రపక్షాల నాయకులు, కార్యకర్తలందరికీ మా హృదయపూర్వక ధన్యవాదాలు. కాట్టుమన్నార్కుడి నియోజకవర్గంలో 33,000కుపైగా అదనపు ఓట్లతో 'సిరుత్తైగల్ (చిరుతలు) యొక్క పుట్టినిల్లు అనే గుర్తింపును మరోసారి నిరూపించిన అక్కడి ప్రజలకు మా ప్రత్యేక కృతజ్ఞతలు. ఎవరికి కూడా పూర్తి మెజారిటీ రాకుండా ప్రజలు ఇచ్చిన ఈ తీర్పు చాలా సున్నితమైన రాజకీయ సంకేతాన్ని ఇస్తోంది. అంటే తమిళనాడులో ప్రజలు కూటమి ప్రభుత్వాన్నే కోరుకుంటున్నారు. 2016లో ఎజఖ పార్టీ బలంగా ప్రతిపాదించిన ఈ ఆలోచనను, పదేళ్ల తర్వాత ప్రజలు ఇప్పుడు మద్దతు ఇచ్చారని మేము నమ్ముతున్నాం. మేము ముందుగానే అంచనా వేసినట్లుగానే ఇప్పుడు అసెంబ్లీలో హాంగ్ పరిస్థితి ఏర్పడింది. 'చేతికి అందినది నోటికి అందలేదు' అన్నట్లుగా, TVK పార్టీకి పూర్తి మెజారిటీ



ఇవ్వకుండా, వారు స్వతంత్రంగా ప్రభుత్వం ఏర్పాటు చేయలేని పరిస్థితిని ప్రజలు సృష్టించారు. అదే సమయంలో ఎఐఎడీఎంకే-బీజేపీ కూటమికి గట్టి పారం చెప్పినా, మా లౌకిక కూటమికి కూడా ప్రభుత్వం ఏర్పాటు చేసే అవకాశం ఇవ్వలేదు. ఇది మాకు ఆశ్చర్యంగా ఉన్నప్పటికీ, ఎఐఎడీఎంకే నేతృత్వంలోని కుల-మతవాద సంఘ్ పరివార్ కూటమిని ప్రజలు భారీగా తిరస్కరించారు. ఇది మా కూటమికి గొప్ప విజయంగా భావిస్తున్నాం. మత మైనారిటీలకు మరియు అట్టడుగు వర్గాలకు వ్యతిరేకంగా ఉన్న సంఘ్ పరివార్ రాజకీయాలను తమిళ నేలలో వేరూననీయకూడదన్నదే మా కూటమి ప్రధాన లక్ష్యం. దానికోసమే మేము తీవ్ర ప్రచారం చేపట్టాం. ప్రజలు దాన్ని అంగీకరించి ఎఐఎడీఎంకే-బీజేపీ కూటమిని ఓడించారు. ముఖ్యంగా 27 స్థానాల్లో పోటీ చేసిన బీజేపీని 26 చోట్ల ఓడించడం విశేషం. అలాగే 'తామర' గుర్తుపై పోటీ చేసిన ఇతర అభ్యర్థులందరూ ఓడిపోయారు. ఇక 2021లో 66 స్థానాలు గెలిచిన ఎఐఎడీఎంకే ఇప్పుడు

20 స్థానాలు కోల్పోయి కేవలం 46 స్థానాల్లోనే గెలిచింది. ఇది బీజేపీతో కలసి పోటీ చేసినందుకు ప్రజలు ఇచ్చిన గుణపాఠం. ఈ ఎన్నికల్లో మా లక్ష్యం తమిళనాడులో లౌకికతను కాపాడటమే. అందుకే విజయ్ (TVK) పార్టీని ప్రధాన ప్రత్యర్థిగా వేము తీసుకోలేదు. బీజేపీ, ఎఐఏడీఎంకేలను బహిర్గతం చేయడంపైనే దృష్టి పెట్టాం. దాని ఫలితంగా ఆ పార్టీలకు వ్యతిరేక ఓట్లు డీఎంకే కూటమికి కాకుండా ఎఐకూ వెళ్లాయి. అంటే ప్రజలు ఇచ్చిన తీర్పు మొత్తం సంఘ పరివార్ రాజకీయాలకు వ్యతిరేకమని స్పష్టమవుతోంది. అంటే తమిళనాడులో బీజేపీకి మరియు దాని రైట్ వింగ్ రాజకీయాలకు స్థానం లేదని ఈ తీర్పు బలంగా చెబుతోంది. అందువల్ల, డీఎంకే నేతృత్వంలోని

మా కూటమి ముందుకు తీసుకువచ్చిన లౌకిక పోరాటంలో మేము గొప్ప విజయాన్ని సాధించాం. బీజేపీ ద్వేష రాజకీయాలు ఓడిపోయాయి. రైట్ వింగ్ రాజకీయాల వెన్నెముక విరిగింది. ఇకపై ఈ నేలపై సంఘ పరివార్ ప్రభావం చూపలేరు. కుల, మత, జాతి ఆధారిత వెనుకబాటుతన రాజకీయాలకు ఇక్కడ స్థానం లేదని స్పష్టమైంది. ఈ విధంగా సున్నితమైన రాజకీయ సందేశాన్ని ఇచ్చిన ఓటర్లందరికీ మా హృదయపూర్వక అభినందనలు మరియు కృతజ్ఞతలు.

తాల్. తిరుమావళవన్

స్థాపకుడు-అధ్యక్షుడు, VCK

తెలంగాణ రాష్ట్ర షిప్ అండ్ గోట్స్ అభివృద్ధి సహకార సమైక్య కార్పొరేషన్ చైర్మన్ గా... ప్రమాణ స్వీకారం చేసిన సలితా తిరుపతయ్య

హైద్రాబాద్

తెలంగాణ రాష్ట్ర షిప్ అండ్ గోట్స్ అభివృద్ధి సహకార సమాఖ్య కార్పొరేషన్ చైర్మన్ గా..బాధ్యతలు స్వీకరించిన బడుగు బలహీన వర్గాల ఆశా జ్యోతి - నడిగడ్డ ముద్దుబిడ్డ సరిత తిరుపతయ్య హైదరాబాద్ లో ప్రమాణ స్వీకారం చేయడం జరిగింది. కార్యక్రమంలో పెద్దపల్లి అల్వల రాజశేఖర్ రెడ్డి సద్దలోని, గోన్నాడు శ్రీనివాసులు, మంగంపేట గ్రామ సర్పంచ్ వెంకటేష్, మంగంపేట గోవర్ధన్, గోపాల్, కాంగ్రెస్ పార్టీ సీనియర్ నాయకులు పాల్గొని పూల బొకే అందజేసి శుభాకాంక్షలు తెలియజేశారు.



తెలంగాణలో కొత్త హైవే 300 అడుగుల వెడల్పుతో, ఆ ప్రాంతానికి మహర్దశ

కొడంగల్ నియోజకవర్గాన్ని దేశానికే ఆదర్శంగా తీర్చిదిద్దడమే లక్ష్యమని సీఎం రేవంత్ రెడ్డి ప్రకటించారు. ముఖ్యంగా కోస్గి నుండి ఇంటర్నేషనల్ ఎయిర్పోర్ట్ వరకు నిర్మించే 300 అడుగుల రోడ్డు ఈ ప్రాంత ప్రగతికి గేమ్ ఛేంజర్ కానుందని చెప్పారు. 225 ఎకరాల్లో ఎడ్యుకేషనల్ హబ్, 430 పడకల ఆసుపత్రి, సాగునీటి ప్రాజెక్టులు, సిమెంట్ పరిశ్రమల ద్వారా కొడంగల్ను విద్యా, వైద్య, పారిశ్రామిక కేంద్రంగా మారుస్తామని సీఎం రేవంత్ రెడ్డి స్పష్టం చేశారు.



రాజకీయాలకు అతీతంగా, విభేదాలను పక్కన పెట్టి అందరం కలిసికట్టుగా పనిచేస్తే కొడంగల్ నియోజకవర్గాన్ని కేవలం రాష్ట్రానికే కాకుండా, దేశానికే ఆదర్శంగా తీర్చిదిద్దకోవచ్చని ముఖ్యమంత్రి రేవంత్ రెడ్డి పిలుపునిచ్చారు. శనివారం కొడంగల్లో పర్యటించిన ఆయన.. శ్రీ వెంకటేశ్వర స్వామి ఆలయ పునర్నిర్మాణ పనులకు భూమి పూజ నిర్వహించారు. అనంతరం 'ప్రజాపాలన ప్రగతి ప్రణాళిక'లో భాగంగా పలు కీలక అభివృద్ధి పనులకు శంకుస్థాపన చేశారు. 2027 డిసెంబర్ నాటికి నియోజకవర్గంలో చేపట్టిన అన్ని పనులను పూర్తి చేసి కొడంగల్ రూపురేఖలను మార్చడమే తన సంకల్పమని సీఎం స్పష్టం చేశారు. కొడంగల్ ప్రాంత ఆర్థిక ముఖచిత్రాన్ని మార్చే అత్యంత కీలకమైన ప్రాజెక్టుగా కోస్గి నుంచి నేరుగా శంషాబాద్ ఇంటర్నేషనల్ ఎయిర్పోర్ట్ వరకు 300 అడుగుల వెడల్పుతో రోడ్డును నిర్మించనున్నట్లు చెప్పారు. ఈ భారీ రహదారి నిర్మాణం వల్ల కొడంగల్ ప్రాంతానికి మహర్దశ పట్టనుందని తెలిపారు. ఈ రోడ్డు అందుబాటులోకి

వస్తే రవాణా సౌకర్యాలు మెరుగుపడటమే కాకుండా.. విమానాశ్రయానికి చేరుకోవడం సులభతరమవుతుందన్నారు. ఇది కేవలం ప్రయాణ సౌకర్యమే కాకుండా రహదారి వెంట పారిశ్రామికాభివృద్ధికి, రియల్ ఎస్టేట్ వృద్ధికి, స్థానిక వాణిజ్యానికి పెద్దపీట వేయనుందని అన్నారు. ఈ ప్రాజెక్టు కొడంగల్ నియోజకవర్గాన్ని అంతర్జాతీయ స్థాయికి అనుసంధానం చేసే వారధిగా నిలవనుందని అన్నారు.

దశాబ్దాలుగా విద్యా రంగంలో వెనుకబడిన కొడంగల్లో 225 ఎకరాల విస్తీర్ణంలో ఒక భారీ ఎడ్యుకేషనల్ హబ్ను తీర్చిదిద్దుతున్నట్లు సీఎం ప్రకటించారు. ఇందులో మెడికల్, ఇంజనీరింగ్, డిగ్రీ, పాలిటెక్నిక్ కళాశాలలతో పాటు ఐటీఐలు, సైనిక్ స్కూల్స్ ఏర్పాటు కాబోతున్నా యన్నారు. ఒకప్పుడు చదువు కోసం ఇతర ప్రాంతాలకు వలస వెళ్లిన విద్యార్థులు, ఇప్పుడు రాష్ట్రం నలుమూలల నుండి కొడంగల్కు వచ్చేలా విద్యా సౌకర్యాలు కల్పిస్తున్నామని చెప్పారు. దీనితో పాటు 430 పడకల అత్యాధునిక ఆసుపత్రి భవన నిర్మాణానికి కూడా సీఎం శంకుస్థాపన చేశారు. ప్రాంతీయ అభివృద్ధిలో భాగంగా మక్తల్ - నారాయణపేట - కొడంగల్ సాగునీటి ప్రాజెక్టును వేగంగా పూర్తి చేయాలని సీఎం అధికారులను ఆదేశించారు. పారిశ్రామికంగా కొడంగల్ ఎదుగుతోందని టేకులగోడు ప్రాంతంలో సిమెంట్ పరిశ్రమ ఏర్పాటుకు అనుమతులు ఇచ్చామని, ఇది స్థానిక యువతకు ఉపాధినిస్తుందని పేర్కొన్నారు. లగచర్ల వద్ద భారీ ఇండస్ట్రియల్ పార్క్ ఏర్పాటు మరియు కృష్ణా - వికారాబాద్ రైల్వే లైన్ నిర్మాణం ద్వారా కొడంగల్ పారిశ్రామిక కేంద్రంగా మారబోతోందని ఆశాభావం వ్యక్తం చేశారు.

తెలంగాణ రైతులకు తీపి కిబ్బురు..

ఈ విదాది ముందుగానే, మంత్రి కీలక ప్రకటన



తెలంగాణ ప్రభుత్వం ఈనెల 4 నుంచి 9 వరకు నిర్వహించిన రైతు వారోత్సవాలు విజయవంతంగా ముగిశాయి. సుమారు 2.22 లక్షల మంది రైతులు పాల్గొన్న ఈ కార్యక్రమంలో ఆధునిక సాగు పద్ధతులు, డ్రోన్ సాంకేతికత, ఆయిల్ పామ్ సాగుపై అవగాహన కల్పించారు. TG Organics యాప్‌ను మంత్రి తుమ్మల నాగేశ్వర రావు ప్రారంభించగా.. వానాకాలం సాగుకు ముందస్తుగానే విత్తనాలు, ఎరువులు సిద్ధం చేసినట్లు వెల్లడించారు. అధిక ఆదాయం ఇచ్చే ఆయిల్ పామ్, సన్న వరి సాగుపై శాస్త్రవేత్తలు రైతులకు శిక్షణ ఇచ్చారు.

తెలంగాణ ప్రభుత్వం చేపట్టిన ప్రజాపాలన - ప్రగతి ప్రణాళికలో భాగంగా రైతు సంక్షేమమే ధ్యేయంగా నిర్వహించిన రైతు వారోత్సవాలు రాష్ట్రవ్యాప్తంగా ఘనంగా ముగిశాయి. ఈనెల 4వ తేదీన ప్రారంభమై 9వ తేదీ వరకు సాగిన ఈ వారోత్సవాల్లో వ్యవసాయ శాఖతో పాటు ఉద్యానవన, విద్యుత్, మార్కెటింగ్, సహకార, పశుసంవర్ధక, మత్స్య, పౌర సరఫరా, నీటిపారుదల శాఖలు సమన్వయంతో పాల్గొన్నాయి. ఈ ఆరు రోజుల పాటు రైతులకు శాస్త్రీయ సాగు విధానాలు, మార్కెటింగ్ మెళకువలు, పశుగ్రాస నిర్వహణపై విస్తృత అవగాహన కల్పించారు.

వరి, మొక్కజొన్న వంటి పంటలను ప్రభుత్వమే మద్దతు ధరతో కొనుగోలు చేస్తుందని మంత్రి తుమ్మల రైతులకు భరోసా

ఇచ్చారు. రైతులు కేవలం వరికే పరిమితం కాకుండా అధిక ఆదాయం ఇచ్చే ఆయిల్ పామ్ సాగు వైపు మొగ్గు చూపాలని సూచించారు. ఆయిల్ పామ్ సాగుకు ప్రభుత్వం భారీ సబ్సిడీలు అందజేస్తుందని మార్కెటింగ్ భయం లేదని స్పష్టం చేశారు. ఈ వానాకాలం సీజన్ కోసం విత్తనాలు, ఎరువులను ముందస్తుగానే అందుబాటులో ఉంచామని రైతులు పప్పు దినుసులు, కూరగాయలు, పూల సాగు ద్వారా తమ ఆదాయాన్ని పెంచుకోవాలని పిలుపునిచ్చారు. టీజీ ఆర్గానిక్స్ మొబైల్ యాప్ సేంద్రియ ఉత్పత్తుల విక్రయాలకు వారధిగా నిలవనుందని చెప్పారు. నానో ఎరువుల వినియోగం, మార్కెట్లో డిమాండ్ ఉన్న సన్న వరి రకాలైన బీపీటీ 5204, ఆర్ ఎన్ ఆర్ 15048 వంటి రకాలను సాగు చేయాలని సూచించారు.

ఇక రైతు వారోత్సవాల్లో భాగంగా.. తొలి రోజు రాష్ట్రవ్యాప్తంగా 2,22,762 మంది రైతులు, 5,850 మంది అధికారులు ఉత్సవాల్లో భాగస్వాములయ్యారు. దాదాపు 14,565 మట్టి నమూనాలను సేకరించి, రైతులకు భూసార విశ్లేషణ పత్రాలను అందజేశారు. రెండో రోజు మెగా రైతు మేళా నిర్వహించి ఆయిల్ పామ్, నూనెగింజల సాగుపై శిక్షణ ఇచ్చారు. మూడవ రోజు రుణ సదుపాయాలు, కిసాన్ క్రెడిట్ కార్డులపై అవగాహన కల్పించగా, నాలుగవ రోజు ఆధునిక వ్యవసాయ యంత్రాలు మరియు డ్రోన్ల ప్రదర్శన ప్రత్యేక ఆకర్షణగా నిలిచింది. 1,344 యంత్రాలను ప్రదర్శించగా.. 370 మంది రైతులు సబ్సిడీ యంత్రాల కోసం దరఖాస్తు చేసుకున్నారు. మే 8న పశుసంవర్ధక శాఖ ఆధ్వర్యంలో 593 కృత్రిమ గర్భధారణ క్యాంపులు నిర్వహించి 35,336 పశువులకు వైద్య పరీక్షలు నిర్వహించారు.

వేసవిలో పశువుల సంరక్షణ, పచ్చిగడ్డి సాగు ప్రాధాన్యతను వివరించారు. మత్స్య శాఖ చెరువుల నిర్వహణ, చేపల ఉత్పత్తి పెంపుపై శిక్షణ ఇచ్చింది.

58 లక్షల మంది ఉద్యోగులకు 'తప్పనిసరి వర్క్ ఫ్రం హోం' మోడల్ పిలుపుతో ఐటీ సంఘాలు డిమాండ్!



కొవిడ్ సమయంలో దాదాపు చాలా కంపెనీలు ఉద్యోగులకు వర్క్ ఫ్రం హోం వెసులుబాటు కల్పించిన సంగతి తెలిసిందే. ముఖ్యంగా ఐటీ ఉద్యోగులు ఇంటి నుంచి పని చేశారు. మరోసారి ఇది తప్పనిసరి అయ్యే పరిస్థితులు కనిపిస్తున్నాయి. చమురు వినియోగం తగ్గించడం సహా జాతీయ ప్రయోజనాల కోసం ప్రధాని నరేంద్ర మోదీ.. వర్క్ ఫ్రం హోం సంస్కృతిని పునరుద్ధరించాలని విజ్ఞప్తి చేశారు. అంతర్జాతీయంగా అనిశ్చిత పరిస్థితుల నేపథ్యంలో.. ముఖ్యంగా పశ్చిమాసియాలో ఉద్రిక్తతల కారణంగా.. మరోసారి వర్క్ ఫ్రం హోం అంశం తెరపైకి వచ్చింది. ఒకవైపు అమెరికా- ఇరాన్- ఇజ్రాయెల్ మధ్య యుద్ధం నేపథ్యంలో క్రూడాయిల్ ధరలు విపరీతంగా పెరుగుతున్న సంగతి తెలిసిందే. దీంతో బీజేపీ బహిరంగ సభలో మే 10న మోదీ.. దేశ ప్రజలకు కీలక సూచనలు చేశారు. ఇందులో భాగంగానే.. ఇంధనాన్ని పొదుపు చేసేందుకు.. దేశీయంగా చమురు వినియోగం తగ్గించాల్సిన ఆవశ్యకతను నొక్కి చెప్పారు. ఇక్కడ వ్యక్తిగత వాహన వినియోగం తగ్గించి.. ప్రజా రవాణాపై ఆధారపడాలని సూచించారు. ఇది జరగాలంటే.. వర్క్ ఫ్రం హోం, వర్చువల్ మీటింగ్స్ సంస్కృతిని

పునరుద్ధరించాల్సిన అవసరం ఉందని చెప్పారు. దీనిని దేశభక్తి కింద ఉదహరించారు. ఇక్కడ మోదీ చెప్పిన దాని వెనుక ప్రధాన ఉద్దేశం.. విదేశీ మారక ద్రవ్యం పెంచుకోవడం. అవును.. భారత్ ఎక్కువగా చమురుకు సంబంధించి దిగుమతులపైనే ఆధారపడుతోంది. క్రూడాయిల్ ధరలు పెరుగుతున్న క్రమంలో.. మన దిగుమతి బిల్లు పెరిగిపోతోంది. దీనిని డాలర్లలో కొనుగోలు చేయాల్సి ఉంటుంది కాబట్టి.. విదేశీ మారకం తగ్గుతోంది. దీనిని తరిగిపోకుండా ఉంచుకునేందుకు మోదీ ఈ సూచనలు చేశారు. ఈ క్రమంలోనే మోదీ పిలుపు నేపథ్యంలో.. ఐటీ సంఘాలు కీలక ప్రకటన చేశాయి.

మోదీ పిలుపు నేపథ్యంలోనే.. కేంద్ర కార్మిక మంత్రిత్వ శాఖకు ఒక లేఖ రాశాయి. మొత్తం 58 లక్షల మంది ఐటీ ఉద్యోగులకు.. వర్క్ ఫ్రం హోం తప్పనిసరి చేస్తూ.. అధికారికంగా ప్రభుత్వం నుంచి మార్గదర్శకాలు విడుదల చేయాలని ఐటీ ఉద్యోగుల సంఘం నాసెంట్ ఇన్ఫర్మేషన్ టెక్నాలజీ ఎంప్లాయిస్ సెనేట్ కోరింది. గతంలో కొవిడ్- 19 సమయంలో ఉత్పాదకతకు అంతరాయం కలగకుండా.. కార్యకలాపాలు సజావుగా సాగినట్లుగానే ఇప్పుడు కూడా వర్క్ ఫ్రం హోం అమలు సాధ్యమవుతుందని వాదించింది. సాధ్యమైన ప్రతి చోటా వర్క్ ఫ్రం హోం అంశాన్ని పరిశీలించాలని కోరింది. అయితే ఇక్కడ ఐటీ కంపెనీలు ఏం చేస్తాయనేది ఆసక్తికరంగా మారింది. కరోనా సమయంలో దాదాపు అన్ని దిగ్గజ కంపెనీలు వర్క్ ఫ్రం హోం వెసులుబాటు కల్పించాయి. ఇప్పటికీ కొన్ని అవసరమైనప్పుడు వర్క్ ఫ్రం హోం చేయిస్తున్నాయి. కొన్ని కంపెనీలు వారంలో 2-3 రోజులు ఆఫీసులకు వచ్చేలా హైబ్రిడ్ మోడల్ కొనసాగిస్తున్నాయి. టీసీఎస్ వంటివి మాత్రం వారంలో 5 రోజులు ఆఫీసులకు రావాలనే నిబంధన విధిస్తున్నాయి.

విఐ దెబ్బకు రోడ్డున ఏడ్చే టెక్నీ.. 18 ఏళ్ల అనుభవం ఉన్నా తప్పని తిప్పలు!



విఐ రాకతో టెక్ ప్రపంచంలో భారీ మార్పులు వస్తున్నాయి. 18 ఏళ్ల అనుభవం ఉన్న ఒక సీనియర్ సాఫ్ట్వేర్ ఇంజనీర్ తన ఉద్యోగం కోల్పోయి ప్రస్తుతం మెక్డొనాల్డ్స్లో పని చేస్తున్నాడు. తన టీమ్లోని 12 మందిని తొలగించి కేవలం ఇద్దరు విఐ నిపుణులను కంపెనీ నియమించుకుందని అతను ఆవేదన వ్యక్తం చేశాడు. వందల కొద్దీ ఇంటర్వ్యూలకు వెళ్లినా ఫలితం లేకపోవడంతో బతుకుదెరువు కోసం ఈ చిన్న ఉద్యోగంలో చేరానని సోషల్ మీడియాలో పోస్ట్ పెట్టాడు.

టెక్నాలజీ మార్పుతో ఉద్యోగాల కోత

ప్రస్తుతం చాలా కంపెనీలు ఖర్చు తగ్గించుకోవడానికి విఐ టూల్స్ వాడుతున్నాయి. పాత పద్ధతుల్లో పనిచేసే వారి కంటే కృత్రిమ మేధస్సుపై అవగాహన ఉన్న వారికే ప్రాధాన్యత ఇస్తున్నాయి. దీనివల్ల ఏళ్ల తరబడి అనుభవం ఉన్న సాఫ్ట్వేర్ నిపుణులు కూడా ఖాళీగా ఉండాల్సిన పరిస్థితి ఏర్పడింది. కేవలం పని తెలిస్తే సరిపోదు.. మారుతున్న సాంకేతికతకు

తగ్గట్టుగా మనల్ని మనం మార్చుకోవాలని నిపుణులు సూచిస్తున్నారు. లేదంటే ఎంతటి నైపుణ్యం ఉన్నా రేసులో వెనుకబడిపోవడం ఖాయం.

నైపుణ్యాలను పెంచుకుంటేనే భవిష్యత్తు

విఐ వల్ల ఉద్యోగాలు పోతున్న మాట వాస్తవమే అయినా కొత్త అవకాశాలు కూడా వస్తున్నాయి. కొత్త టూల్స్ నేర్చుకోవడం ద్వారా మళ్లీ మంచి ప్యాకేజీతో సాఫ్ట్వేర్ రంగంలో స్థిరపడవచ్చు. నిరాశ చెందకుండా విఐ స్కిల్స్ నేర్చుకోవడంపై దృష్టి పెట్టాలని అనుభవజ్ఞులు చెబుతున్నారు. టెక్ రంగంలో నిలబడాలంటే ఎప్పటికప్పుడు అప్డేట్ అవ్వడమే ఏకైక మార్గం. భవిష్యత్తులో విఐ ఒక భాగం కానుంది కాబట్టి దానిని అందిపుచ్చుకోవడమే తెలివైన పని. తెలంగాణలో కొత్త హైవే.. 300 అడుగుల వెడల్పుతో, ఆ ప్రాంతానికి మహారథ

మజ్లిస్ పార్టీకి పెద్దన్న కాంగ్రెస్ ..తృణమూల్ కూడా!



ఐదు రాష్ట్రాల అసెంబ్లీ ఎన్నికల ఫలితాలు జాతీయ రాజకీయాల్లో మతపరమైన పోలరైజేషన్ కు కొత్త అర్థాన్ని ఇచ్చాయి. వైసీపీ గొంతుకగా తనను తాను అభివర్ణించుకునే ఎంపీ అసదుద్దీన్ ఓవైసీ, తాజాగా సెక్యూలర్ పార్టీలకు ఓట్లయడం వృథా అంటూ చేసిన వ్యాఖ్యలు రాజకీయ వర్గాల్లో పెను సంచలనం రేపుతున్నాయి. తన సొంత పార్టీ బెంగాల్ లో ఆశించిన ఫలితాలు సాధించకపోవడం, అదే సమయంలో ముస్లిం ఓటర్లు గంపగుత్తగా కాంగ్రెస్ , టీఎంసీ వంటి పార్టీల వైపు మొగ్గు చూపడం ఓవైసీని ఆత్యురక్షణలో పడేశాయి.

తృణమూల్ ఎమ్మెల్యేలలో 32 మంది ముస్లింలు

ముస్లిం ఓట్లు ఇలా సెక్యూలర్ పక్షాల వైపు ఏకపక్షంగా మళ్లడం పరోక్షంగా హిందూ ఓట్ల పోలరైజేషన్ కు దారితీసి బీజేపీకి బలాన్ని ఇస్తోంది. పశ్చిమ బెంగాల్ లో మమతా బెనర్జీ నేతృత్వంలోని టీఎంసీ ఈసారి కేవలం 81 సీట్లకే పరిమితమైనప్పటికీ, గెలిచిన వారిలో ముస్లిం ఎమ్మెల్యేల సంఖ్య చెప్పుకోదగ్గ స్థాయిలో ఉంది. తాజా గణాంకాల ప్రకారం, కొత్తగా ఏర్పడిన బెంగాల్ అసెంబ్లీలో మొత్తం 38 మంది ముస్లిం ఎమ్మెల్యేలు ఉండగా, వారిలో 32 మంది టీఎంసీ నుండే గెలుపొందారు. ముస్లిం ప్రాబల్యం ఉన్న ముర్షిదాబాద్, మాలా

వంటి జిల్లాల్లో కూడా ఓటర్లు ఓవైసీని , ఐఎస్ఎఫ్ ను కాదని, మమతా బెనర్జీ వైపు నిలిచారు. అయితే, ముస్లిం ఓట్లన్నీ టీఎంసీ వైపు మళ్లడం చూసిన హిందూ ఓటర్లు ఇతర ప్రాంతాల్లో బీజేపీ వైపు భారీగా మొగ్గు చూపారు, ఫలితంగా బీజేపీ 207 స్థానాలతో రికార్డ్ విజయం సాధించింది.

అస్సాంలో ముస్లిం పార్టీగా కాంగ్రెస్


అస్సాంలో కాంగ్రెస్ పార్టీ పరిస్థితి మరింత ఆశ్చర్యకరంగా ఉంది. ఈ ఎన్నికల్లో కాంగ్రెస్ పార్టీ కేవలం 19 స్థానాలు గెలుచుకోగా, అందులో ఏకంగా 18 మంది ముస్లిం ఎమ్మెల్యేలే ఉన్నారు. అంటే కాంగ్రెస్ పార్టీ తరపున గెలిచిన హిందూ అభ్యర్థుల సంఖ్య కేవలం ఒకటి మాత్రమే. అస్సాంలో కాంగ్రెస్ పూర్తిగా ముస్లిం పార్టీగా మారిపోతోందనే బీజేపీ ఆరోపణలకు ఈ గణాంకాలు బలాన్ని ఇస్తున్నాయి. ఏఐయూడీఎఫ్ వంటి పార్టీల కంటే కాంగ్రెస్ నే ముస్లింలు నమ్మడంతో ఓవైసీ వంటి నాయకులు తమ ఉనికిని కోల్పోతున్నారు. అందుకే ఓవైసీ ఇప్పుడు సెక్యూలర్ పార్టీల వల్ల ముస్లింలకు ఒరిగేదేమీ లేదని, స్వతంత్ర నాయకత్వం కావాలని నినదిస్తున్నారు.

బీజేపీకి ఉపయోగపడుతున్న కాంగ్రెస్ వ్యూహాలు

ఓవైసీ ఆరోపిస్తున్నట్లుగా సెక్యూలర్ పార్టీలు ముస్లింలను కేవలం ఓటు బ్యాంకుగానే చూస్తున్నాయనే వాదనలో కొంత నిజం ఉండవచ్చు. అయితే, ముస్లింలు ఇలా ఒకే పార్టీకి గుంపగుత్తగా ఓటు వేయడం వల్ల ఎదురుగా ఉన్న హిందూ ఓటర్లలో ఒక రకమైన ఆందోళన కలిగి, వారు కూడా బీజేపీ వైపు పోలరైజ్ అవుతున్నారు. అస్సాంలో హిమంత బిస్వా శర్మ అమలు చేసిన మతపరమైన సరిహద్దుల రాజకీయం దీనిపైనే ఆధారపడి ఉంది. ఈ పోలరైజేషన్ రాజకీయాలు ఒకవైపు కాంగ్రెస్ ను హిందూ ఓటర్లకు దూరం చేస్తుంటే, మరోవైపు బీజేపీని అప్రతిహతంగా గెలిపిస్తున్నాయి. ఈ విషవలయం నుండి విపక్షాలు ఎలా బయటపడతాయో చూడాలి.

ఆధ్యాత్మిక చింతన అలవర్చుకోవాలి

క్రీడలు మరియు పశుసంవర్ధక శాఖ మంత్రిగా వాకిటి శ్రీహరి అంగరంగవైభవంగా ఆంజనేయ స్వామి విగ్రహ ప్రాణప్రతిష్ఠ హాజరైన షాద్ నగర్ ఎమ్మెల్యే వీర్లపల్లి శంకర్



కాంగ్రెస్ కార్యకర్తలు మంత్రికి ఘనంగా స్వాగతం పలికి సత్కరించారు. అంతకు మందు షాద్ నగర్ పట్టణంలోని ఎమ్మెల్యే వీర్లపల్లి శంకర్ ప్రభుత్వ క్యాంపు కార్యాలయానికి మంత్రి వచ్చారు. అక్కడ స్థానిక మున్సిపల్ చైర్మన్ అగ్గనూర్ బసవేశ్వర్, వైస్ చైర్మన్ అందేమోహన్ తదితర కాంగ్రెస్ నాయకులు మంత్రికి స్వాగతం పలికారు. ఆ తర్వాత ఎమ్మెల్యేతో కలిసి చేగుర్ గ్రామానికి వచ్చారు. దేవాలయంలో ప్రత్యేక పూజలు నిర్వహించిన మంత్రి ఎమ్మెల్యే, ఈ సందర్భంగా మాజీ ఎంపీపీ మంచనపల్లి ప్రియాంక శివ శంకర్ గౌడ్ దంపతుల మంత్రి

(షాద్ నగర్, జనసమయం విలేకరి)

ప్రతి ఒక్కరు ఆధ్యాత్మిక చింతన అలవర్చుకోవాలని తెలంగాణ రాష్ట్ర క్రీడలు మరియు పశుసంవర్ధక శాఖ మంత్రిగా వాకిటి శ్రీహరి అన్నారు. రంగారెడ్డి జిల్లా షాద్ నగర్ నియోజకవర్గం నందిగామ మండలం చేగురు గ్రామంలో నూతనంగా నిర్మించిన శ్రీ ఆంజనేయ స్వామి విగ్రహ ప్రతిష్ఠ, నవగ్రహ ప్రతిష్ఠ, ధ్వజస్తంభ ప్రతిష్ఠ మహోత్సవ కార్యక్రమానికి రాష్ట్ర మంత్రి వాకిటి శ్రీహరి, షాద్ నగర్ ఎమ్మెల్యే వీర్లపల్లి శంకర్ తదితరులు హాజరయ్యారు. ఈ సందర్భంగా సీనియర్ కాంగ్రెస్ నేత కొత్తూరు మాజీ ఎంపీపీ శివశంకర్ గౌడ్, నందిగామ మాజీ ఎంపీపీ ప్రియాంక గౌడ్ దంపతులు తదితర గ్రామ పెద్దలు

ఎమ్మెల్యే ను సన్మానించారు. ఈ కార్యక్రమంలో షాద్ నగర్ మున్సిపల్ చైర్మన్ అగ్గనూర్ బసవేశ్వర్ వైస్ చైర్మన్ అందే మోహన్ ముదిరాజ్, మార్కెట్ కమిటీ వైస్ చైర్మన్ బాబర్ అలీ ఖాన్, గ్రామ సర్పంచ్ మంకాల శ్రీశైలం, ఉపసర్పంచ్ ఆవుల శివశంకర్, వార్డు సభ్యులు భాస్కర్ గౌడ్, సోలిపేట శ్రీనివాస్, సురేష్, కావలి భీమయ్య, యూత్ కాంగ్రెస్ అధ్యక్షుడు వెంకట్ చారి, సర్పంచులు బుగ్గ సాలయ్య, గొల్లపల్లి అశోక్, కొమ్ము కృష్ణ, మల్లేష్, పబ్బయి శ్రీశైలం, మాజీ సర్పంచ్ వీరేందర్ గౌడ్, సతీష్ పటేల్, కుమారస్వామి గౌడ్, సుదర్శన్ గౌడ్, కృష్ణ రెడ్డి, కౌన్సిలర్ రాజు నాయక్ పెంటయ్య, మురళీ మోహన్ అప్పి, సాదిక్, ముబారక్ అలీఖాన్, సయ్యద్ ఖదీర్ తదితరులు పాల్గొన్నారు..

జర్నలిస్టుల హక్కుల కోసం ఫెడరేషన్ నిరంతర కార్యాచరణ

టీడబ్ల్యుజేఎఫ్ రాష్ట్ర కో కన్వీనర్ డాక్టర్ బండి విజయ్ కుమార్



(మహబూబ్ నగర్, జనసమయం ప్రతినిధి)

మహబూబ్ నగర్: జర్నలిస్టుల హక్కుల కోసం తెలంగాణ వర్కింగ్ జర్నలిస్టు ఫెడరేషన్ నిరంతర కార్యాచరణ కొనసాగిస్తుందని ఆ సంఘం రాష్ట్ర కో కన్వీనర్ డాక్టర్ బండి విజయ్ కుమార్ చెప్పారు. మహబూబ్ నగర్ ప్రెస్ క్లబ్ లో జిల్లా కార్యదర్శి మొలకలపల్లి గోపాల్ అధ్యక్షతన జరిగిన జిల్లా కమిటీ సమావేశంలో డాక్టర్ బండి విజయ్ కుమార్ ముఖ్య అతిథిగా హాజరై మాట్లాడారు. జర్నలిస్టుల అందరికీ జిల్లా అక్రిడియేషన్ కమిటీ ఆమోదం మేరకు ఒకే విధతలో కార్డుల జారీ ప్రక్రియ కొనసాగుతుందని తెలిపారు. మహబూబ్ నగర్ ఎమ్మెల్యే యెన్నం శ్రీనివాసరెడ్డి నిధులతో నిరంతర సంక్షేమం కొనసాగడం సంతోషదాయకమన్నారు. రాష్ట్ర వ్యాప్తంగా ఎమ్మెల్యేలు ఆదర్శంగా తీసుకోవాలని కోరారు. వర్కింగ్ జర్నలిస్టులు అందరికీ హెల్త్ ఇన్సూరెన్స్ ప్రక్రియ పైనా సమాలోచనలు జరుగుతున్నాయని తెలిపారు. అర్హత కలిగిన వారందరికీ ఇండ్లు ఇండ్ల స్థలాలు ఇచ్చేందుకు ఎమ్మెల్యే శ్రీనివాస్ రెడ్డి, నగర డిప్యూటీ మేయర్ మారేపల్లి సురేందర్ రెడ్డి సానుకూలంగా ఉన్నారని తెలిపారు. 25 సర్వే నంబర్ లో ప్రభుత్వ అనుమతులతో చేపట్టిన జర్నలిస్టుల ఇళ్ల నిర్మాణ పనులను ఆటంకపరచవదని ఈ సందర్భంగా ఆయన ప్రభుత్వానికి విజ్ఞప్తి చేశారు. మహబూబ్ నగర్ లో జర్నలిస్టులకు కనీస అవసరమైన గూడు గోడు జీవితకాల సమస్యగా మారందని ఆవేదన వ్యక్తం చేశారు. ఈ సందర్భంగా జిల్లా కార్యదర్శి మొలకలపల్లి గోపాల్ ఫెడరేషన్ జిల్లా కమిటీలోకి నూతన సభ్యులను ఆహ్వానించారు.

కటికే రవిందర్ జీ (సీనియర్ జర్నలిస్ట్) శ్రీనివాస్ గౌడ్ (ఆర్కే న్యూస్), రామకొండ (మెగా టీవీ), శ్యామూల్ సుందర్ చారి (ప్రజా కలం పత్రిక), అరగిద్ద అనిల్ కుమార్ నేటి నుండి ఫెడరేషన్ కార్యకలాపాల్లో అధికారికంగా పాల్గొంటారని తెలిపారు. సంఘాన్ని బలోపేతం చేసేందుకు త్వరలో మహబూబ్ నగర్, జడ్పర్ల, దేవరకద్ర నియోజకవర్గ కమిటీలను నియమిస్తామని, ఆర్థిక కార్యకలాపాల్లో మరింత పారదర్శకత కోసం బ్యాంకు ఖాతాను ప్రారంభించనున్నట్లు తెలిపారు. రాష్ట్ర కౌన్సిల్ సభ్యులు ఎండి రఫీ మాట్లాడుతూ తెలంగాణ వర్కింగ్ జర్నలిస్ట్ ఫెడరేషన్ కుటుంబ సభ్యులకు ఏ ఆపద వచ్చినా అండగా ఉంటుందని అలాంటి నాయకత్వం ఉన్నదని తెలిపారు. జాతీయ కమిటీ సభ్యులు పసుపుల శ్రీనివాస్ మాట్లాడుతూ కాంగ్రెస్ ప్రజా ప్రభుత్వంలో జర్నలిస్టులకు స్వేచ్ఛ లభించిందని, మహబూబ్ నగర్ ఎమ్మెల్యే యెన్నం శ్రీనివాసరెడ్డి, డిప్యూటీ మేయర్ సురేందర్ రెడ్డి ప్రోత్సాహం మరవలేనిదని కొనియాడారు. జిల్లా వర్కింగ్ ప్రెసిడెంట్ గండి టి నర్సిములు మాట్లాడుతూ శక్తి మేరకు ఫెడరేషన్ బలోపేతం చేద్దామని సూచించారు.

15న తమిళనాడుకు జర్నలిస్టుల విజ్ఞాన యాత్ర

ఈనెల 15న జర్నలిస్టులకు విజ్ఞాన యాత్ర చేపట్టామని ఈ సందర్భంగా డాక్టర్ బండి విజయ్ కుమార్, మొలకలపల్లి గోపాల్ తెలిపారు. బెంగళూరు, ఊటీ, కేరళ వరకు యాత్ర కొనసాగుతుందని తెలిపారు. ఈ యాత్రలో ఫెడరేషన్ ఫౌండర్ సభ్యులు, జాతీయ, రాష్ట్ర, జిల్లా కమిటీ సభ్యులు ఆసక్తి కలవారు ఇప్పటికే పేర్లు నమోదు చేసుకున్నారని తెలిపారు. కార్యక్రమంలో ఫెడరేషన్ ఎలక్ట్రానిక్ మీడియా విభాగం జిల్లా అధ్యక్ష కార్యదర్శులు రమాకాంత్ రెడ్డి లింగగల్ల నరసింహులు, ఫౌండర్ మెంబర్/ట్రెజరర్ ఏముల నర్సిములు, జాతీయ కమిటీ సభ్యులు మోయిజ్, సభ్యులు శ్యామూల్ సుందర్ చారి, ఖాజా మైనోద్దీన్, కృష్ణ మనోహర్ గౌడ్, జి. రామకృష్ణ, జడ్పర్ల కమిటీ బాధ్యులు ఎం. దాసు, జంగం దిలీప్ కుమార్ , కాడం రాఘవేందర్, మిట్టమీది బాలరాజ్ లు

బంగారంపై కేంద్రం సంచలన నిర్ణయం.. త్వరలో కొత్త 'గోల్డ్ మానిట్రైజేషన్' పాలసీ!



బంగారంపై కొత్త పాలసీ..!

దేశ ఆర్థిక వ్యవస్థను బలోపేతం చేయడానికి కేంద్ర ప్రభుత్వం కీలక నిర్ణయానికి సిద్ధమవుతోంది. త్వరలో కొత్త 'గోల్డ్ మానిట్రైజేషన్ పాలసీ' తీసుకురానున్నట్లు సమాచారం. ఈ పథకం ద్వారా ప్రజల ఇళ్లలో నిల్వగా ఉన్న బంగారాన్ని బ్యాంకింగ్ వ్యవస్థలోకి తీసుకురావడమే లక్ష్యంగా కేంద్రం ముందుకెళ్తున్నట్లు తెలుస్తోంది. ముఖ్యంగా 10 గ్రాముల బంగారం ఉన్నా బ్యాంకులో డిపాజిట్ చేసే అవకాశం కల్పించాలనే ప్రతిపాదనలు సిద్ధమవుతున్నాయి.

కొత్త గోల్డ్ మానిట్రైజేషన్ పాలసీ..

భారతీయుల వద్ద సుమారు 30,000 టన్నుల బంగారం నిల్వగా ఉందని అంచనా. అయితే ఈ బంగారం ఎక్కువగా ఇళ్లలోనే ఉండిపోవడంతో దేశానికి పెద్దగా ఉపయోగం లేదు. దీంతో ఏటా భారీ స్థాయిలో బంగారం దిగుమతులు చేసుకోవాల్సి వస్తోంది. ఈ దిగుమతుల వల్ల విదేశీ మారక నిల్వలపై ఒత్తిడి పెరుగుతోంది. రూపాయి విలువ కూడా ప్రభావితమవుతోంది. కొత్త గోల్డ్ మానిట్రైజేషన్ పాలసీ ద్వారా ప్రజలు తమ బంగారాన్ని బ్యాంకుల్లో డిపాజిట్

చేస్తే దానిపై వడ్డీ పొందే అవకాశం ఉంటుంది. అదనంగా పన్ను మినహాయింపులు కూడా ఇవ్వాలని కేంద్రప్రభుత్వం పరిశీలిస్తోంది. దీనివల్ల సామాన్యులు ఇంట్లో ఖాళీగా ఉన్న బంగారంతో ఆదాయం పొందే అవకాశం ఉంటుంది.

రూపాయి విలువ బలోపేతం..

ఇక డిపాజిట్ చేసిన బంగారాన్ని జ్యూవెలర్లకు అందించే విధానం కూడా ఉండొచ్చని సమాచారం. దీంతో దేశీయ ఆభరణాల తయారీ రంగానికి ప్రయోజనకర మవుతుంది. ఆర్థిక నిపుణుల ప్రకారం కనీసం 2,000 టన్నుల బంగారం బ్యాంకింగ్ వ్యవస్థలోకి వస్తే మూడేళ్ల వరకు బంగారం దిగుమతుల అవసరం గణనీయంగా తగ్గవచ్చు. బంగారం దిగుమతులు తగ్గితే రూపాయి విలువ బలోపేతం కావడంతో పాటు దేశ ఆర్థిక వ్యవస్థకు కూడా మేలు జరుగుతుందని నిపుణులు విశ్లేషిస్తున్నారు. దీంతో కేంద్రం తీసుకురానున్న కొత్త గోల్డ్ మానిట్రైజేషన్ పాలసీపై దేశవ్యాప్తంగా ఆసక్తి నెలకొంది.

తెలంగాణ రాజకీయాల్లో కొత్త సమీకరణాలకు సంకేతమా..?

తెలంగాణ రాజకీయాల్లో మరో కీలక పరిణామానికి వేదిక సిద్ధమవుతోంది.. కేంద్ర మంత్రివర్గ విస్తరణలో మహబూబ్ నగర్ ఎంపీ డి.కె.అరుణ పేరు ప్రధానంగా వినిపిస్తుం డటంతో రాజకీయ వర్గాల్లో ఆసక్తికర చర్చ మొదలైంది. అధికారిక ప్రకటన వెలువడకపోయినా, బీజేపీ అంతర్గత వర్గాల్లో జరుగుతున్న చర్చలు తెలంగాణ రాజకీయ సమీకరణాలకు కొత్త దిశను చూపుతున్నాయనే అభిప్రాయాలు వ్యక్తమవుతున్నాయి.



తెలంగాణలో బీజేపీ గత కొన్నేళ్లుగా తన బలాన్ని పెంచుకునే ప్రయత్నం చేస్తోంది. ముఖ్యంగా దక్షిణ భారత రాష్ట్రాల్లో పార్టీ స్థిరపడేందుకు జాతీయ నాయకత్వం ప్రత్యేక వ్యూహంతో ముందుకు సాగుతోంది. ఈ నేపథ్యంలో తెలంగాణ నుంచి బలమైన మహిళా నాయకురాలిగా ఎదిగిన డీకే అరుణకు కేంద్ర కేబినెట్ లో స్థానం కల్పించే అవకాశాలను రాజకీయ విశ్లేషకులు కొట్టిపారేయడం లేదు.

డీకే అరుణ రాజకీయ ప్రయాణం సాధారణం కాదు. గ్రామీణ స్థాయి నుంచి రాష్ట్ర మంత్రిగా, అనంతరం జాతీయ స్థాయిలో పార్టీ కీలక బాధ్యతలు నిర్వహించిన అనుభవం ఆమెకు ఉంది. పాలమూరు ప్రాంత సమస్యలపై నిరంతరం గళం విప్పుడం, రైతు, సాగునీరు, వలస కూలీల అంశాలను జాతీయ వేదికలపై ప్రస్తావించడం ద్వారా ఆమె ప్రత్యేక గుర్తింపు పొందారు. మహబూబ్ నగర్ ఎంపీగా విజయం సాధించిన తర్వాత కూడా జిల్లాలో పార్టీ బలోపేతంపై దృష్టి పెట్టారు.

ఇటీవల తెలంగాణలో బీజేపీకి ఓటూ శాతం పెరగడం, గ్రామీణ ప్రాంతాల్లో పార్టీకి మద్దతు విస్తరించడం వంటి అంశాలను కేంద్ర నాయకత్వం సీరియస్ గా పరిశీలిస్తున్నట్లు

కేంద్ర కేబినెట్ లో డీకే అరుణ

సమాచారం. ఇలాంటి సమయంలో తెలంగాణకు కేంద్ర మంత్రివర్గంలో మరింత ప్రాతినిధ్యం కల్పించడం ద్వారా రాష్ట్రంలో పార్టీకి రాజకీయంగా మైలేజ్ వస్తుందనే అంచనాలు ఉన్నాయి.

మరోవైపు మహిళా నాయకత్వాన్ని ప్రోత్సహిస్తున్నామని బీజేపీ తరచూ చెబుతోంది. ఇప్పటికే కేంద్రంలో పలువురు మహిళా నేతలకు కీలక బాధ్యతలు అప్పగించిన పార్టీ, తెలంగాణ నుంచి కూడా మహిళా నాయకురాలికి అవకాశం ఇవ్వాలనే ఆలోచనలో ఉందని రాజకీయ వర్గాలు చెబుతున్నాయి. ఆ కోణంలో చూసినా డీకే అరుణ పేరు సహజంగానే ముందుకు వస్తోంది. అయితే ఈ అంశంలో

రాజకీయ లెక్కలు కూడా తక్కువగా లేవు. రాబోయే ఎన్నికలను దృష్టిలో పెట్టుకుని సామాజిక సమీకరణాలు, ప్రాంతీయ సమతుల్యత, మహిళా ప్రాతినిధ్యం, దక్షిణాది వ్యూహం వంటి అనేక అంశాలను బీజేపీ పరిగణనలోకి తీసుకునే అవకాశం ఉంది. అందుకే ఈ కేబినెట్ విస్తరణ కేవలం మంత్రి పదవుల పంపకం మాత్రమే కాకుండా, భవిష్యత్ ఎన్నికల వ్యూహానికి సంకేతంగా కూడా చూడాల్సిన అవసరం ఉంది. డీకే అరుణకు నిజంగా కేంద్ర మంత్రివర్గంలో అవకాశం దక్కితే అది కేవలం ఒక నాయకురాలి రాజకీయ ఎదుగుదల మాత్రమే కాదు.. పాలమూరు ప్రాంత రాజకీయ ప్రాధాన్యానికి కూడా కొత్త గుర్తింపుగా మారే అవకాశముంది. ముఖ్యంగా జాతీయ స్థాయిలో మహబూబ్ నగర్ సమస్యలు మరింత బలంగా వినిపించే అవకాశం ఉందని ఆమె అనుచరులు భావిస్తున్నారు. ఇప్పుడు రాజకీయ వర్గాల దృష్టి మొత్తం ఢిల్లీ వైపే ఉంది. కేంద్ర కేబినెట్ విస్తరణ ఎప్పుడు..? తెలంగాణకు ఎన్ని అవకాశాలు..? అందులో డీకే అరుణకు స్థానం దక్కుతుందా..? అన్న ప్రశ్నలకు సమాధానం వచ్చే రోజుల్లో తేలనుంది.

మొక్కజొన్న వరి ధాన్యం కొనుగోళ్లలో రైతులకు ఎలాంటి ఇబ్బందులు తలెత్తకుండా చూడాలి...

సీఎం రేవంత్ రెడ్డి



(హైద్రాబాద్ ప్రతినిధి)



మొక్కజొన్న, ధాన్యం కొనుగోళ్లపై రాష్ట్ర ముఖ్యమంత్రి ఎ.రేవంత్ రెడ్డి, మంత్రులు ఉత్తమ్ కుమార్ రెడ్డి, తుమ్మల నాగేశ్వర రావు, కోమటిరెడ్డి వెంకట్ రెడ్డి, వాకిటి శ్రీహరి, ధనసరి సీతక్క, అద్లూరి లక్ష్మణ్ కుమార్, రాష్ట్ర ప్రధాన కార్యదర్శి కె. రామకృష్ణా రావు లతో కలిసి అన్ని జిల్లా కలెక్టర్లతో వీడియో కాన్ఫరెన్స్ ద్వారా సమీక్షించారు. ఈ వీడియో కాన్ఫరెన్స్లో జిల్లా కలెక్టర్ కార్యాలయం వి.సి.కాన్ఫరెన్స్ హాల్ నుండి మహబూబ్ నగర్ జిల్లా కలెక్టర్ ఖుష్బూ గుప్తా, రెవెన్యూ అదనపు కలెక్టర్ జె.ఎల్ బి హరిప్రియ తో కలిసి పాల్గొన్నారు. రాష్ట్ర ముఖ్యమంత్రి రేవంత్ రెడ్డి మాట్లాడుతూ మొక్కజొన్న, ధాన్యం కొనుగోళ్లలో రైతులకు ఎలాంటి ఇబ్బందులు తలెత్తకుండా జిల్లా యంత్రాంగం సమన్వయంతో పనిచేయాలని ఆదేశించారు. జిల్లాలో ఉన్న ప్రతి ప్రైవేట్ గోదామును అవసరమైతే ప్రభుత్వ ఆధీనంలోకి తీసుకొని

నిల్వ సదుపాయాలను పెంచాలని సూచించారు. కమ్యూనిటీ హాళ్లు, రైతు బజార్లను తాత్కాలిక షెడ్యూలుగా వినియోగించాలని ఆదేశించారు. అవసరమైన వాహనాల ఏర్పాటు వెంటనే పూర్తి చేయాలని సూచించారు. జిల్లాలో స్థానిక హమాలీలను వంద శాతం వినియోగించుకునేలా కార్యాచరణ రూపొందించాలని, ఎక్కడా హమాలీల కొరత రాకుండా చర్యలు తీసుకోవాలని సూచించారు. హమాలీలు అధిక మొత్తంలో డబ్బు డిమాండ్ చేస్తే వారి లైసెన్సులను రద్దు చేయాలని, కొనుగోలు కేంద్రాల్లోనే నాణ్యత పరిశీలన అనంతరం రైతులకు వెంటనే రశీదులు ఇవ్వాలని, రైస్ మిల్లుల వద్ద ఎలాంటి కోతలు ఉండకూడదని ఆదేశించారు. పంట రవాణా కోసం ఖాళీగా ఉన్న అన్ని వాహనాలు, ట్రాక్టర్లు, డీసీఎం లను పూర్తి స్థాయిలో వినియోగించాలని అధికారులను ఆదేశించారు. కొనుగోలు కేంద్రాల వద్ద టార్పాలిన్ కవర్లు సిద్ధంగా ఉంచాలని

సూచించారు. తడిసిన ధాన్యం కొనుగోళ్లకు అవసరమైన ఏర్పాట్లు చేయాలని తెలిపారు. ప్రతి రోజు టెలికాన్ఫరెన్స్ నిర్వహించి కొనుగోళ్ల పురోగతిని సమీక్షించాలని ఆదేశించారు. పౌర సరఫరాల శాఖ మంత్రి ఉత్తమ్ కుమార్ రెడ్డి మాట్లాడుతూ రాష్ట్ర వ్యాప్తంగా 8,575 ధాన్యం కొనుగోలు కేంద్రాల ద్వారా 25 లక్షల 78 వేల మెట్రిక్ టన్నుల ధాన్యం కొనుగోలు చేసినట్లు తెలిపారు. రైతులకు కనీస మద్దతు ధర చెల్లింపుల కోసం ఇప్పటివరకు 3 వేల 873 కోట్లను విడుదల చేసినట్లు తెలిపారు. రాష్ట్ర వ్యాప్తంగా 18 కోట్ల 68 లక్షల గన్నీ సంచులను అందుబాటులో ఉంచామని, ఎటువంటి కొరత లేదని స్పష్టం చేశారు. జిల్లా కలెక్టర్లు హమాల్లు, రవాణా సమస్యలపై ప్రత్యేక దృష్టి పెట్టాలని మంత్రి ఆదేశించారు. క్షేత్రస్థాయిలో ఎలాంటి సమస్యలు ఉన్నా వెంటనే ఫీడ్ బ్యాక్ అందేలా వ్యవస్థ ఉండాలని సూచించారు. కొనుగోలు కేంద్రాల వద్ద గన్నీ సంచులు, హమాల్లు, రవాణా వాహనాల కొరత లేకుండా అధికారులు చర్యలు తీసుకోవాలని ఆదేశించారు. రైతులకు చెల్లింపులు వేగంగా జరిగేలా ట్యాబ్ ఎంట్రీలు వెంటనే పూర్తి చేయాలని సూచించారు.

వ్యవసాయ శాఖ మంత్రి తుమ్మల నాగేశ్వరరావు మాట్లాడుతూ భారీగా మొక్కజొన్న దిగుబడి వచ్చిందని, రైతులు ఇబ్బందులు పడకుండా కొనుగోళ్లు సజావుగా నిర్వహించాలని అన్నారు. ఇతర రాష్ట్రాల నుంచి ధాన్యం, మొక్కజొన్న తెలంగాణలోకి రాకుండా అధికారులు అప్రమత్తంగా ఉండాలని మంత్రి ఆదేశించారు. అవసరమైన బందోబస్తు, విజిలెన్స్ ఏర్పాటు చేయాలని సూచించారు. వర్షాల సూచనలపై ఎప్పటికప్పుడు సమీక్ష నిర్వహిస్తూ కొనుగోళ్ల వేగాన్ని పెంచాలని అధికారులను ఆదేశించారు.

రాష్ట్ర ప్రభుత్వ ప్రధాన కార్యదర్శి కె. రామకృష్ణా రావు మాట్లాడుతూ రాష్ట్రంలో పెద్ద ఎత్తున ధాన్యం, మొక్కజొన్న కొనుగోళ్లు జరుగుతున్నాయని, రాబోయే ఒక నెల అత్యంత కీలకమని, రైతులకు ఎలాంటి నష్టం కలగకుండా పకడ్బందీగా చర్యలు తీసుకోవాలని సూచించారు. జిల్లా కలెక్టర్ ఖుష్బూ గుప్తా మాట్లాడుతూ వరి ధాన్యం, మొక్క జొన్న కొనుగోలు రైతులకు ఇబ్బంది లేకుండా నిర్వహించేలా చర్యలు తీసుకుంటున్నట్లు తెలిపారు. వి.సి అనంతరం జిల్లా కలెక్టర్ ఖుష్బూ గుప్తా, రెవెన్యూ అదనపు కలెక్టర్ జె.ఎల్.బి.హరిప్రియతో కలిసి ధాన్యం కొనుగోళ్లు, మొక్క జొన్న కొనుగోళ్లపై సమీక్షించారు. జిల్లా కలెక్టర్ మాట్లాడుతూ వరి ధాన్యం కొనుగోళ్లకు సంబంధించి నియోజకవర్గాలకు సీనియర్ అధికారులను, రెండు మూడు కొనుగోలు కేంద్రాలకు అధికారి ని మానిటరింగ్ చేయటానికి వివిధ శాఖల అధికారులను నియమించ నున్నట్లు తెలిపారు ధాన్యం కొనుగోళ్లు, రవాణా, వర్షం వస్తే ధాన్యం తడవకుండా టార్పాలిన్ లు సిద్ధం గా ఉంచుకోవాలని, రవాణా , హమాల్లీ ల సమస్య లేకుండా చర్యలు తీసుకోవాలని ఆదేశించారు . వాతావరణ మార్పుల గురించి ఎప్పటికప్పుడు రైతులకు సమాచారం అందించాలని సూచించారు.

మీడియా లో వచ్చే నెగెటివ్ వార్తల పై స్పందించి చర్యలు తీసుకోవాలని సంబంధిత అధికారులకు సూచించారు కార్యక్రమంలో డి ఆర్.డి.ఓ నర్సింహులు, జిల్లా పౌర సరఫరాల అధికారి గంప శ్రీనివాస్ జిల్లా పౌర సరఫరాల సంస్థ డి.ఎం.రవి నాయక్, జిల్లా వ్యవసాయ శాఖ అధికారి బి.వెంకటేష్, జిల్లా సహకార అధికారి కృష్ణ, జిల్లా మార్కెటింగ్ అధికారిని బాలమణి, జిల్లా సహకార అడిట్ అధికారి టైటన్ పాల్, జిల్లా ట్రాన్స్పోర్ట్ అధికారి రఘు, ఇతర జిల్లా అధికారులు తదితరులు పాల్గొన్నారు.

జనగణన లో బీసీలను మొదటి విడతలోనే లెక్కించాలి పాలమూరు రంగారెడ్డి లిఫ్ట్ ఇరిగేషన్ ప్రాజెక్టు కు జాతీయ హోదా కల్పించాలి మహబూబ్ నగర్ జిల్లాలోనే ఎయిర్పోర్ట్ ను ఏర్పాటు చేయాలి - మాజీ మంత్రి వి శ్రీనివాస్ గౌడ్

(హైదరాబాద్ ప్రతినిధి)

తెలంగాణ రాష్ట్రానికి ప్రధానమంత్రి నరేంద్ర మోదీ వస్తున్న సందర్భంగా, దేశవ్యాప్తంగా చేపట్టబోయే జనగణనలో బీసీ కులగణన చేపడుతామని కేంద్ర ప్రభుత్వం స్పష్టమైన హామీ ఇచ్చినా, నేటి జనగణనలో ఎస్సీ, ఎస్టీలతో పాటు బీసీ కులగణన చేపట్టకుండా మోసం చేసిందని ఆరోపిస్తూ హైదరాబాద్ లోని గన్ పార్క్ వద్ద మాజీ మంత్రి వి. శ్రీనివాస్ గౌడ్, శాసన మండలి ప్రతిపక్ష నేత మధుసూదన చారీ, బీసీ జేఏసీ చైర్మన్ జాజుల శ్రీనివాస్ గౌడ్, ఎమ్మెల్సీలు నెల్లికంటి సత్యం, కోదండరాం, ఎమ్మెల్యే వీరలపల్లి శంకర్, గుజ్జు కృష్ణతో కలిసి ప్రజాస్వామ్యబద్ధంగా, శాంతియుతంగా నల్ల బ్యాడ్జీలు, నల్ల జెండాలతో నిరసన వ్యక్తం చేశారు. ఈ సందర్భంగా మాజీ మంత్రి వి. శ్రీనివాస్ గౌడ్ మాట్లాడుతూ. దేశంలో గానీ, రాష్ట్రంలో గానీ విద్య, ఉద్యోగాలు, ఆర్థిక, రాజకీయ పరమైన అన్ని అంశాలలో జనాభా ప్రాతిపదికన అన్ని వర్గాలకు సమన్వయం జరిగే విధంగా ప్రభుత్వాలు చర్యలు తీసుకోవాలని డిమాండ్ చేశారు. దేశంలో ఒక్క తమిళనాడు రాష్ట్రంలో మాత్రమే సామాజిక న్యాయం పూర్తిస్థాయిలో అమలులో ఉందని అన్నారు. కేంద్ర ప్రభుత్వం నిర్వహిస్తున్న జనగణనలో బీసీల సంఖ్య ఎంత అనేది తెలుసుకునేందుకు జనగణన లో



బీసీలకు ప్రత్యేక కాలమ్ ఏర్పాటు చేసి, ఏ కులం ఎంత మంది ఉన్నారు, వారి ఆర్థిక, జీవన ప్రమాణాలు, కుటుంబ వివరాలు లెక్కించాలనే డిమాండ్ తో ఉద్యమాలు సాగుతున్నా పట్టించుకోకుండా బీసీలకు అన్యాయం జరుగుతోందని ఆయన ఆరోపించారు. జనగణనలో ఉన్న 33 కాలమ్ లలో ఎస్సీ, ఎస్టీల జనాభాను లెక్కిస్తున్న విధంగానే 34వ కాలమ్ ను ఏర్పాటు చేసి బీసీ కుటుంబాలను కూడా లెక్కించాలని ఆయన స్పష్టం చేశారు. దేశంలోని 80 కోట్ల బీసీ జనాభా వల్లే నరేంద్ర మోదీ మూడు సార్లు ప్రధానమంత్రి అయ్యారని,



ఇప్పుడు నాల్గవసారి కూడా ప్రధానమంత్రి కావాలనే ఉద్దేశంతో బీసీల సంఖ్యను తెలుసు కుంటామని, వారికి తగిన వాటా ఇస్తామని మభ్యపెడుతున్నారని అన్నారు. అనేక రాష్ట్రాలలో బీసీ రిజర్వేషన్లు ఇవ్వడానికి ప్రయత్నాలు జరిగినప్పటికీ, కులగణనలో బీసీల లెక్కలు లేకపోవడంతో కోర్టులు వాటిని కొట్టివేసిన ఉదాహరణలు ఉన్నాయని గుర్తుచేశారు. విద్య, ఉద్యోగాలు, రాజకీయాలు, కాంట్రాక్టులలో రిజర్వేషన్లు వస్తాయనే భావనతో బీసీలను లెక్కించకుండా వదిలేస్తున్నారని, ఎన్నికల సమయంలో మాత్రమే ఎమ్మెల్యేలు, నామినేటెడ్ తదితర పదవులు ఇస్తామని ఆశ చూపుతున్నారని అన్నారు.

బీసీలు దేశంలోనే అత్యధికంగా నష్టపోతున్న వర్గమని, వారి జనాభా ఎంత ఉందో తెలిస్తేనే సమస్యల పరిష్కారానికి పోరాటం చేసి సాధించగలమని పేర్కొన్నారు. ప్రధానమంత్రి సభావేదికపై నుంచి 34వ కాలమ్ ను ప్రకటించి, ఎస్సీ, ఎస్టీ కుటుంబాలతో పాటు బీసీ కుటుంబాలను కూడా లెక్కిస్తామని స్పష్టమైన హామీ ఇవ్వాలని అన్నారు. ప్రధానమంత్రి మహబూబ్ నగర్ లో ఏర్పాటు చేసిన సభలో 14 లక్షల మంది అత్యధికంగా జిల్లా నుండి వలస వెళ్లారని తెలిపి, పాలమూరు-రంగారెడ్డి

ప్రాజెక్టుకు జాతీయ హోదా ఇస్తామని హామీ ఇచ్చారని గుర్తుచేస్తూ, ఇచ్చిన మాట ప్రకారం పాలమూరు-రంగారెడ్డి లిఫ్ట్ ఇరిగేషన్ ప్రాజెక్టుకు జాతీయ హోదా కల్పించాలని కోరారు.

మహబూబ్ నగర్ జిల్లాకు విమానాశ్రయం తీసుకురావడం జరిగిందని, స్థల సేకరణలో కొండలు అడ్డం వస్తున్నాయని కారణం చూపుతూ పాలమూరుపై వివక్షతో ఎయిర్పోర్ట్ ను రద్దు చేయడం సరైన పద్ధతి కాదని, అక్కడే స్థలాన్ని సర్దుబాటు చేసి మహబూబ్ నగర్ లోనే ఎయిర్పోర్ట్ ఏర్పాటు చేయాలని డిమాండ్ చేశారు. రాజ్యాంగబద్ధంగా ఏర్పడిన తెలంగాణ రాష్ట్రాన్ని గురించి “తల్లిని చంపి బిడ్డను వేరుచేశారు”, “చీకట్లో తెలంగాణ ఇచ్చారు” అనే వ్యాఖ్యలు చేసినందుకు ప్రధాని నరేంద్ర మోదీ తెలంగాణ ప్రజలకు క్షమాపణ చెప్పాలని శ్రీనివాస్ గౌడ్ కోరారు. అలాగే తెలంగాణ రాష్ట్ర ఏర్పాటు అంశాన్ని ఇండియా--పాకిస్తాన్ విభజనతో పోల్చడం తెలంగాణ ప్రజల ఆత్మగౌరవాన్ని దెబ్బతీసే చర్య అని పేర్కొంటూ, అవమానకర వ్యాఖ్యలు చేసిన కర్ణాటక ఎంపీ తేజస్వి సూర్యపై చర్యలు తీసుకోవాలని డిమాండ్ చేశారు. ఈ కార్యక్రమంలో బీసీ సంఘాల నాయకులు కులకచర్ల శ్రీనివాస్, విక్రమ్ గౌడ్, మణిమంజరి తదితరులు పాల్గొన్నారు.

ఉద్దండపూర్ భూనిర్వాసితుల సమస్యల పరిష్కారానికి ప్రత్యేక చర్యలు

జడ్పర్ల మిషన్ భగీరథ నీటి సరఫరాపై అధికారులతో సమగ్ర సమీక్ష నిర్వహించిన

ఎమ్మెల్యే అనిరుద్ రెడ్డి, జిల్లా కలెక్టర్ కుషూబ్బ గుప్తా



(మహబూబ్ నగర్ ప్రతినిధి)

మహబూబ్ నగర్ జిల్లా కేంద్రంలోని కలెక్టర్ కార్యాలయంలో నిర్వహించిన ఉద్దండపూర్ భూనిర్వాసితుల ఆర్ అండ్ ఆర్ ప్యాకేజ్ మరియు జడ్పర్ల మిషన్ భగీరథ నీటి సరఫరా అంశాలపై ఏర్పాటు చేసిన సమీక్ష సమావేశంలో జడ్పర్ల శాసనసభ్యులు జనంపల్లి అనిరుద్ రెడ్డి పాల్గొన్నారు. ఈ సందర్భంగా ఎమ్మెల్యే అధికారులతో కలిసి భూనిర్వాసితులకు అందాల్సిన పునరావాసం, పరిహారం, మౌలిక వసతుల కల్పన తదితర అంశాలపై సమగ్రంగా చర్చించారు. ప్రభుత్వం ప్రకటించిన ప్యాకేజీను అర్జులైన ప్రతి కుటుంబానికి పారదర్శకంగా అందేలా చర్యలు తీసుకోవాలని అధికారులకు సూచించారు. భూనిర్వాసితుల

సమస్యలను సానుభూతితో పరిశీలించి త్వరితగతిన పరిష్కరించాలని కోరారు. అనంతరం జడ్పర్ల నియోజకవర్గంలోని మిషన్ భగీరథ నీటి సరఫరా పరిస్థితిపై సమీక్ష నిర్వహించారు. గ్రామాలు, తండాలు, కాలనీలకు తాగునీటి సరఫరా నిరంతరాయంగా అందేలా చర్యలు చేపట్టాలని అధికారులను ఆదేశించారు. ఎక్కడైనా పైప్ లైన్ సమస్యలు, మోటార్ లోపాలు లేదా నీటి సరఫరాలో అంతరాయం ఉంటే వెంటనే పరిష్కరించాలని సూచించారు. ప్రజలకు మెరుగైన మౌలిక వసతులు అందించడం ప్రభుత్వ ప్రధాన లక్ష్యమని, జడ్పర్ల నియోజకవర్గ అభివృద్ధికి తాను నిరంతరం కృషి చేస్తానని ఎమ్మెల్యే జనంపల్లి అనిరుద్ రెడ్డి తెలిపారు.

హైదరాబాద్ - పనాజీ ఎకనామిక్ కారిడార్ తో సరికొత్త విప్లవం!



రూ.12,000 కోట్లతో ఎకనామిక్ కారిడార్:

ప్రధాని మోదీ శంకుస్థాపన

ప్రాజెక్టు విశేషాలు: మొత్తం వ్యయం: సుమారు 12,000 కోట్లు (భారత్ మాల పరియోజన కింద) ప్రస్తుత అడుగు: 3,175 కోట్ల పనులకు శంకుస్థాపన ప్రయోజనం: 150 కి.మీ. దూరం తగ్గుదల; ప్రయాణ సమయం భారీగా ఆదా లక్ష్యం: 2028 నాటికి పూర్తి హైదరాబాద్, మే 10 2026 దశాబ్దాల నిరీక్షణకు తెరపడనుంది. భాగ్యనగరం నుంచి గోవా తీరానికి వెళ్లే ప్రయాణం ఇకపై కష్టంగా కాక, ఒక ఆహ్లాదకరమైన అనుభవంగా మారబోతోంది. దక్షిణ భారతావనిలో అత్యంత ప్రతిష్టాత్మకమైన ప్రాజెక్టులలో ఒకటిగా భావిస్తున్న 'హైదరాబాద్ - పనాజీ ఎకనామిక్ కారిడార్ (ఇసి-10)' ఇప్పుడు కార్యరూపం దాలుస్తోంది. ఆదివారం హైదరాబాద్ వేదికగా ప్రధాని నరేంద్ర మోదీ 3,175 కోట్ల విలువైన పనులకు శంకుస్థాపన చేయడంతో ఈ కారిడార్ నిర్మాణం అధికారికంగా తదుపరి దశకు చేరుకుంది.

దూరం తగ్గి.. వేగం పెరిగి భారత్ మాల పరియోజన కింద నిర్మిస్తున్న ఈ కారిడార్ తెలంగాణ, కర్ణాటక మరియు గోవా రాష్ట్రాలను అనుసంధానిస్తుంది. ప్రస్తుతం

హైదరాబాద్ నుంచి గోవా చేరుకోవడానికి 15 గంటల కంటే ఎక్కువ సమయం పడుతుండగా, ఈ ప్రాజెక్టు పూర్తయితే ఆ దూరం 150 కిలోమీటర్లు తగ్గడమే కాకుండా, ప్రయాణ సమయం కూడా గణనీయంగా తగ్గిపోనుంది. మహబూబ్ నగర్ - గూడెబెల్లూరు సెక్షన్ కు గ్రీన్ సిగ్నల్ ఈ కారిడార్ లో అత్యంత కీలకమైన మహబూబ్ నగర్ నుంచి గూడెబెల్లూరు వరకు ఉన్న 80 కిలోమీటర్ల నాలుగు వరుసల రహదారి నిర్మాణ బాధ్యతను 'కెఎన్ఆర్ కన్స్ట్రక్షన్స్' దక్కించుకుంది. ట్రాఫిక్ సమస్యలను నివారించేందుకు మహబూబ్ నగర్, దేవరకద్ర, మరికల్, మక్తల్, మగనూర్ వంటి పట్టణాల్లో అత్యాధునిక బైపాస్ రోడ్లు మరియు షైఫ్ వర్లను నిర్మించనున్నారు. దీనివల్ల ప్రయాణికులు పట్టణాల్లోని రద్దీలో చిక్కుకోకుండా సాఫీగా ముందుకు సాగవచ్చు.

ఆర్థిక వంతెనగా కారిడార్: ఈ రహదారి కేవలం ప్రయాణానికి మాత్రమే కాదు, మూడు రాష్ట్రాల మధ్య ఆర్థిక వంతెనలా పనిచేయనుంది. హైదరాబాద్ లోని ఫార్యా, ఐటీ హబ్ లు.. కర్ణాటక లోని రాయచూర్ పారిశ్రామిక ప్రాంతాలతో నేరుగా అనుసంధానించబడతాయి. అటు పర్యాటకులకు, ఇటు మంత్రాలయం వంటి ఆధ్యాత్మిక క్షేత్రాలకు వెళ్లే భక్తులకు ఇది ఎంతో మేలు చేయనుంది.

ఉపాధి కల్పనలో కీలకం ఈ ప్రాజెక్టు నిర్మాణ దశలో సుమారు 32 లక్షల పని దినాల ప్రత్యక్ష మరియు పరోక్ష ఉపాధి లభిస్తుందని కేంద్రం అంచనా వేసింది. ఇది ముఖ్యంగా ఉమ్మడి మహబూబ్ నగర్, నారాయణపేట జిల్లాల యువతకు పెద్దపీట వేయనుంది.

దేవాలయాలు సమాజ ఐక్యతకు ప్రతీకలు

ప్రభుత్వ విప్ ఎమ్మెల్యే యెన్నం శ్రీనివాస్ రెడ్డి ఆంజనేయ స్వామి, గరుత్మంతుడి విగ్రహాల ఆవిష్కరణ

(మహబూబ్ నగర్, జన సమయం ప్రతినిధి)

మహబూబ్ నగర్ నగరంలోని సింహగిరి శ్రీ లక్ష్మీ నృసింహ స్వామి దేవాలయం ప్రాంగణంలో ఆంజనేయ స్వామి మరియు గరుత్మంతుడి సుధామూర్తుల విగ్రహాలను ప్రభుత్వ విప్, మహబూబ్ నగర్ ఎమ్మెల్యే యెన్నం శ్రీనివాస్ రెడ్డి ముఖ్య అతిథిగా హాజరై ఘనంగా ఆవిష్కరించారు. ఈ సందర్భంగా విగ్రహాలకు ఘజమాలలు వేసి భక్తి శ్రద్ధలతో అలంకరించారు. అంతకుముందు ఆలయ అర్చకులు ఎమ్మెల్యేకి పూర్ణకుంభంతో ఘన స్వాగతం పలికారు. అనంతరం ఆయన శ్రీ లక్ష్మీ నృసింహ స్వామి వారిని దర్శించుకుని ప్రత్యేక పూజలు నిర్వహించగా, అర్చకులు వేద ఆశీర్వాదాలు అందించి తీర్థ ప్రసాదాలు అందజేశారు. దేవాలయ అభివృద్ధి కోసం ముడా నిధుల కింద రూ. 10 లక్షల వ్యయంతో గ్రీనరీ అభివృద్ధి, డిప్ సిస్టమ్ ఏర్పాటు పనులకు ఎమ్మెల్యే శంకుస్థాపన చేశారు. ఈ సందర్భంగా ఎమ్మెల్యే మాట్లాడుతూ, ఆలయాలు ఆధ్యాత్మిక కేంద్రాలే కాక సమాజ ఐక్యతకు ప్రతీకలని పేర్కొన్నారు. భక్తుల సౌకర్యాల కోసం అవసరమైన అన్ని అభివృద్ధి కార్యక్రమాలు దేవాలయ ప్రాంగణంలో చేపడతామని తెలిపారు.

శ్రీ లక్ష్మీ నృసింహ స్వామి దేవాలయ క్షేత్రపాలకులైన గరుత్మంతుడు, ఆంజనేయ స్వామి విగ్రహాల ప్రతిష్ఠాపన జరుపుకోవడంతో ఇప్పుడు ఆలయం సంపూర్ణ రూపాన్ని సంతరించుకుందని, ఇట్టి కార్యక్రమానికి ముఖ్య అతిథిగా



పాల్గొని క్షేత్ర పాలకుల విగ్రహాలు ఆవిష్కరించే భాగ్యం తనకు కలగడం అదృష్టంగా భావిస్తున్నానని చెప్పారు. ఈ ఆలయం దేదీప్యమానంగా వెలుగుతూ భక్తుల కోరికలు శ్రీ లక్ష్మీ నృసింహ స్వామి వారు నెరవేర్చాలని ఆయన ఆకాంక్షించారు. దేవాలయ అభివృద్ధికి సంపూర్ణ సహాయ సహకారాలు అందిస్తామని ఆయన చెప్పారు. ఈ కార్యక్రమంలో ముడా చైర్మన్ లక్ష్మణ్ యాదవ్, కాంగ్రెస్ పార్టీ సీనియర్ నాయకులు సిరాజ్ ఖాద్రి, దేవాలయ సుందరీకరణ కమిటీ అధ్యక్షులు పోల శ్రీనివాస్, రైస్ మిల్లర్స్ అసోసియేషన్ అధ్యక్షులు సిహెచ్ కృష్ణయ్య, తిరుపతి నాయక్ మరియు ఆలయ కమిటీ సభ్యులు నాయకులు చందు యాదవ్ తదితరులు పాల్గొన్నారు.

సమ్మర్ క్యాంపెలో పాల్గొన్న దేవరకద్ర ఎమ్మెల్యే జి.మధుసూదన్ రెడ్డి

దేవరకద్ర : మూసాపేట్ మండలం సంకల్ మద్ది గ్రామ సమీపంలోని కేజీబీవీ పాఠశాల లో నిర్వహిస్తున్న సమ్మర్ క్యాంప్ లో పాల్గొన్న దేవరకద్ర ఎమ్మెల్యే జి. మధుసూదన్ రెడ్డి అనంతరం ఎమ్మెల్యే జియంతర్ మాట్లాడుతూ. గత ప్రభుత్వం విద్యా వ్యవస్థను భ్రష్టు పట్టించిందని, పాఠశాలలో మౌలిక వసతులను పట్టించుకోలేదని, పదేళ్ల పాలనలో టీచర్ల నియామకాలను చేపట్టలేదని, విద్యాశాఖకు నిధులు కేటాయించలేదని బిఆర్ఎస్ ప్రభుత్వ తీరును ఎండగట్టారు.

కాంగ్రెస్ ప్రభుత్వం అధికారంలోకి వచ్చిన వెంటనే విద్యకు అధిక ప్రాధాన్యత ఇస్తూ చరిత్రలో ఎన్నడూ లేని విధంగా విద్యాశాఖకు అధిక నిధులు కేటాయించడంతో పాటు 11,062 టీచర్ పోస్టులు భర్తీ చేశామని, 15 ఏళ్ల తర్వాత సుమారు 19,000 మంది ఉపాధ్యాయులకు పదోన్నతులు కల్పించామని, అమ్మ ఆదర్శ పాఠశాల పేరుతో పాఠశాలల్లో మౌలిక వసతులు కల్పించామని, స్కూలు ప్రారంభమైన మొదటి వారంలోనే విద్యార్థులకు పాఠ్యపుస్తకాలు, యూనిఫాం లు పంపిణీ చేశామని, పదేళ్లలో ఎన్నడూ లేని విధంగా విద్యార్థులకు డైట్, కాన్సోటిక్ చార్జీలు పెంచామని గుర్తు చేశారు. దేవరకద్ర నియోజకవర్గం లో గత పాలకులు పదేళ్లు అధికారంలో ఉండి, కనీసం డిగ్రీ కాలేజ్ ను ఏర్పాటు చేయలేకపోయారని, కానీ తాము అధికారంలోకి వచ్చిన పది నెలల్లోనే నియోజకవర్గ కేంద్రంలో డిగ్రీ కాలేజ్



మంజూరు ఏర్పాటు చేశామని, చిన్న చింతకుంట మండల కేంద్రంలో జూనియర్ కాలేజ్ ఏర్పాటు చేశామని తెలియజేశారు. విద్యార్థులు ఎలాంటి ఒత్తిడి లేకుండా ప్రశాంతంగా ఏకాగ్రతతో చదువుకొని జీవితంలో ఉన్నత స్థాయికి చేరుకోవాలని ఆకాంక్షించారు, అదేవిధంగా సమ్మర్ క్యాంప్ లో అధ్యాపకులు ఇస్తున్న శిక్షణను అందిపుచ్చుకోవాలన్నారు. ప్రభుత్వ పాఠశాలల్లోనే క్వాలిఫైడ్ టీచర్స్ ఉంటారని, విద్యార్థులకు మంచి విద్యాబోధన అందుతుందని తెలిపారు, చదువుకుంటే ప్రపంచాన్ని జయించవచ్చని అన్నారు, తాను, ముఖ్యమంత్రి రేవంత్ రెడ్డి ప్రభుత్వ పాఠశాలల్లోనే చదువుకుని ఈ స్థాయికి వచ్చామని ఈ సందర్భంగా తెలియజేశారు.

ప్రభుత్వ ఆసుపత్రిని అన్ని విధాలా అభివృద్ధి చేస్తాం ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి



మహబూబ్ నగర్, ప్రతినిధి: ప్రభుత్వ జనరల్ ఆసుపత్రిని అన్ని విధాలా అభివృద్ధి చేస్తామని ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి పేర్కొన్నారు. ప్రభుత్వ జనరల్ ఆసుపత్రిలో జరిగిన హాస్పిటల్ డెవలప్మెంట్ కమిటీ సమావేశంలో ఆయన ముఖ్య అతిథిగా పాల్గొని పలు అంశాలపై సుదీర్ఘంగా చర్చించారు. అనంతరం జిల్లా కలెక్టర్ ఖుష్పూ గుప్తా తో కలిసి యెన్నం హెల్త్ కిట్ లను పంపిణీ చేశారు. ఈ సందర్భంగా పాత్రికేయులతో మాట్లాడుతూ మహబూబ్ నగర్ జనరల్ హాస్పిటల్ లో నిర్వహించిన సమగ్ర సమీక్ష సమావేశంలో పలు కీలక నిర్ణయాలు తీసుకున్నామని తెలిపారు. ప్రతి నెలా తప్పనిసరిగా హాస్పిటల్ డెవలప్ మెంట్ కమిటీ సమావేశం నిర్వహించాలని నిర్ణయించామని, ప్రతి వార్డుకు అవసరమైన పరికరాల వివరాలను హెచ్ ఓలు సమర్పిస్తారని, వాటి ఆధారంగా అవసరమైన సదుపాయాలను కల్పిస్తామని చెప్పారు. రాబోయే రోజుల్లో హాస్పిటల్ సేవలను మరింత మెరుగుపరచడానికి తాము కట్టుబడి ఉన్నామని ఆయన పేర్కొన్నారు. ఆశా వర్ష కోసం ప్రత్యేక షెడ్ నిర్మాణం చేయడంతో పాటు, అటెండెంట్స్ కోసం కూడా అదనపు షెడ్ నిర్మించి మెరుగైన సౌకర్యాలు కల్పించనున్నట్లు తెలిపారు.

యెన్నం హెల్త్ కిట్ లను ఇప్పటి వరకు సుమారు 900 మందికి అందించామని, హాస్పిటల్ లో ప్రసవం జరిగిన తల్లులకు మెరుగైన వైద్య సదుపాయాలు అందించేందుకు చర్యలు తీసుకుంటున్నామని వెల్లడించారు. పట్టణంలోని నర్సింగ్ హోమ్స్ మరియు ప్రైవేట్ వైద్యులతో చర్చలు జరిపి, సుమారు 25 మహిళల ఆసుపత్రులు మరియు 30 పిల్లల ఆసుపత్రుల్లో ఉచిత ఓపీ సేవలు అందించేందుకు హెల్త్ కార్డులు జారీ చేస్తున్నామని తెలిపారు. ఈ కార్యక్రమానికి బంధువు అధ్యక్షుడు డా. రామ్మోహన్ మరియు ప్రైవేట్ వైద్యులు సహకరిస్తున్నందుకు వారికి కృతజ్ఞతలు తెలిపారు. విద్య తర్వాత హెల్త్ కేర్ కు అత్యధిక ప్రాధాన్యత ఇస్తున్నామని, రాబోయే 6 నెలల నుండి 1 సంవత్సరంలో గణనీయమైన అభివృద్ధి తీసుకురావాలని లక్ష్యంగా పెట్టుకున్నామని తెలిపారు. అధికారులు, వైద్యులు సమన్వయంతో పని చేసి సేవలను మరింత మెరుగుపరుస్తారని ఆశాభావం వ్యక్తం చేశారు. ఈ హాస్పిటల్ కు ఎక్కువగా పేద కుటుంబాల నుంచి వచ్చే రోగులే అధికంగా ఉంటారని, వారికి నాణ్యమైన వైద్య సేవలు అందించేందుకు కట్టుబడి ఉన్నామని పేర్కొన్నారు. చిన్న చిన్న లోపాలను త్వరలో సరిదిద్దుతామని తెలిపారు. ఈ కార్యక్రమంలో నగర డిప్యూటీ మేయర్ మారే పల్లి సురేందర్ రెడ్డి, జిల్లా గ్రంథాలయ సంస్థ చైర్మన్ మల్లు నర్సింహారెడ్డి, ముడా చైర్మన్ లక్ష్మణ్ యాదవ్, జనరల్ ఆసుపత్రి సూపరింటెండెంట్ డాక్టర్ రంగ అజ్మీర్, ఇంచార్జి డాక్టర్ శశికాంత్, కార్పొరేటర్ సల్మాన్, హాస్పిటల్ డెవలప్ మెంట్ కమిటీ సభ్యులు డాక్టర్ జె రామ్మోహన్, డాక్టర్ సామ్మ్యూల్, బెజ్జుగం రాఘవేందర్ తదితరులు పాల్గొన్నారు.

పుట్ పాతులను తొలగిస్తున్న మున్సిపల్ అధికారులు-ట్రాఫిక్ పోలీసులు



గద్వాల : ప్రజలకు అంతరాయం కలగకుండాగా ట్రాఫిక్ ను దృష్టిలో పెట్టుకొని మున్సిపాలిటీ స్థలాల్లో పుట్టాతులపై అక్రమంగా ఏర్పాటు చేసుకున్న డబ్బాలను తొలగిస్తున్నట్లు మున్సిపల్ అధికారులు, ట్రాఫిక్ పోలీసుల పర్యవేక్షణలో ఇట్టి కార్యక్రమానికి శ్రీకారం చుట్టారు. గద్వాల పట్టణ ప్రజల సేఫ్టీని దృష్టిలో పెట్టుకుని పుట్ పాతులపై ఏర్పాటు చేసుకున్న వివిధ రకాల డబ్బాల వల్ల ప్రజలకు ఎలాంటి ఆ



సౌకర్యం కలగకుండా (వాహనాల రద్దీ విషయంలో గానీ కాలనీవాసులు నడిచి వెళ్లే విషయంలో గానీ) ఉండేందుకే వాటిని తొలగిస్తున్నట్లు మున్సిపల్ కమిషనర్, టౌన్ ప్లానింగ్ అధికారులు మరియు గద్వాల జిల్లా ట్రాఫిక్ ఇన్స్పెక్టర్ విద్యాసాగర్, ట్రాఫిక్ ఎస్ఐ బాలచంద్రుడు ఆధ్వర్యంలో డబ్బాలను తొలగించడం జరుగుతుంది.

ఇంటర్ సిప్లీమెంటరీ పరీక్షలకు కట్టుదిట్టమైన భద్రతా ఏర్పాటు

గద్వాల : తెలంగాణ రాష్ట్ర వ్యాప్తంగా ఈ నెల 13వ తేదీ నుండి 21వ తేదీ వరకు నిర్వహించనున్న ఇంటర్మీడియట్ నల్లవెంటరీ పరీక్షల సందర్భంగా, జోగుళాంబ గద్వాల జిల్లాలో పరీక్షలను ప్రశాంతంగా, పారదర్శకంగా నిర్వహించేందుకు జిల్లా పోలీస్ శాఖ పటిష్ట భద్రతా ఏర్పాటు చేపట్టినట్లు జిల్లా ఎస్పీ టి. శ్రీనివాసరావు, తెలిపారు. జిల్లా వ్యాప్తంగా ఏర్పాటు చేసిన మొత్తం 10 పరీక్ష కేంద్రాల వద్ద ఎలాంటి అవాంఛనీయ సంఘటనలు చోటుచేసుకోకుండా ప్రత్యేక బందోబస్తు ఏర్పాటు చేసినట్లు పేర్కొన్నారు. పరీక్షల నిర్వహణలో ఎటువంటి అంతరాయం కలగకుండా ప్రతి కేంద్రం వద్ద పోలీసు అధికారులు, సిబ్బంది అప్రమత్తంగా విధులు నిర్వహించాలని ఆదేశించారు. పరీక్షా కేంద్రాల పరిసరాల్లో శాంతిభద్రతల



జిల్లా ఎస్పీ టి. శ్రీనివాసరావు

పరిరక్షణ కోసం ప్రతి కేంద్రానికి 100 మీటర్ల వరధిలో 163 (144 సెక్షన్) అమలులో ఉంటుందని తెలిపారు. కేంద్రాల సమీపంలో గుంపులుగా తిరగడం, అనవసరంగా నిలుచోవడం నిషేధమని స్పష్టం చేశారు. అదేవిధంగా పరీక్షా కేంద్రాలకు సమీపంలోని జిరాక్స్ సెంటర్లపై ప్రత్యేక నిఘా ఉంచాలని, పరీక్ష సమయాల్లో వాటిని మూసివేయించేలా చర్యలు తీసుకోవాలని సంబంధిత అధికారులను ఆదేశించారు. పరీక్షా కేంద్రాల్లోకి సెల్ ఫోన్లు, ఎలక్ట్రానిక్ పరికరాలు అనుమతించరాదని తెలిపారు. పరీక్షలకు హాజరయ్యే విద్యార్థులను క్షుణ్ణంగా తనిఖీ చేసి కేంద్రాల్లోకి అనుమతించాలని పోలీసు సిబ్బందికి సూచించారు.

కాలనీల అభివృద్ధికి ప్రాధాన్యత

ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి

(మహబూబ్ నగర్, జనసమయం ప్రతినీధి)

కాలనీల సమగ్ర అభివృద్ధికి ప్రత్యేక ప్రణాళికతో ముందుకు సాగుతున్నామని ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి తెలిపారు. నగరంలోని న్యూ బాలాజీ నగర్ లో ముదా నిధులు వెచ్చించి 25 లక్షల రూపాయలతో శ్రీశివ ఆంజనేయ స్వామి దేవాలయం ప్రాంగణంలో సూతనంగా నిర్మించనున్న షేడ్ నిర్మాణపు పనులకు శంకుస్థాపన చేశారు. అనంతరం ఆయన మాట్లాడుతూ నగరంలో లోనీ ప్రతి కాలనీల్లో రోడ్లు, డ్రైనేజీ, మంచినీటి సౌకర్యాలు, కమ్యూనిటీ హాల్స్ వంటి ప్రాథమిక వసతులపై దృష్టి సారించుకున్నామని పేర్కొన్నారు. ప్రజల అవసరాలను దృష్టిలో ఉంచుకుని దశలవారీగా అభివృద్ధి కార్యక్రమాలు చేపడతామని తెలిపారు. ప్రతి కాలనీ అభివృద్ధికి కార్పొరేటర్లు కీలక పాత్ర పోషించాలని, ప్రజలతో నిత్యం మమేకమై సమస్యలను గుర్తించి పరిష్కరించాలన్నారు. మహిళలు ముందుకు వచ్చి సమాజాభివృద్ధిలో భాగస్వామ్యం కావాలని సూచించారు. గతంలో జరిగిన నిర్లక్ష్యంతో పలు సమస్యలు ఉత్పన్నమయ్యాయని, ప్రస్తుతం వాటిని సరిదిద్దే దిశగా ప్రభుత్వం కృషి చేస్తోందన్నారు. భారీ ప్రాజెక్టుల పేరుతో నిధుల వృధా కాకుండా, ప్రజలకు అవసరమైన మౌలిక సదుపాయాలపైనే ఖర్చు చేస్తున్నామని తెలిపారు. మహబూబ్ నగర్ ను విద్యా కేంద్రంగా అభివృద్ధి చేసుకున్నామని, ఇంజనీరింగ్, మెడికల్, లా కాలేజీలు, జూనియర్, డిగ్రీ కళాశాలల వసతులను మెరుగుపరుస్తున్నామని చెప్పారు. ఆరోగ్య రంగంలో కూడా ఆసుపత్రుల అభివృద్ధికి అనేక చర్యలు తీసుకుంటున్నామని వివరించారు. రాష్ట్ర చరిత్రలో ఎప్పుడూ ఏ ప్రభుత్వ హయాంలో కూడా రాసటువంటి నిధులు మన మహబూబ్ నగర్ బిడ్డ గౌరవ రేవంత్ రెడ్డి సారధ్యంలో నగరంలో అండర్ గ్రౌండ్



డ్రైనేజీ వ్యవస్థ ఏర్పాటు కోసం 603 కోట్లు మంజూరు చేశారని ఆయన గుర్తు చేశారు. నగరంలో పెరుగుతున్న జనాభాను దృష్టిలో ఉంచుకుని శాశ్వత తాగునీటి పరిష్కారం కోసం 14 ప్రాంతాల్లో ఓవర్ హెడ్ ట్యాంకుల ఏర్పాటు చేస్తున్నామని ఇప్పటికే కొన్ని ట్యాంకుల నిర్మాణపు పనులకు శంకుస్థాపన చేశామని ఆయన గుర్తు చేశారు. ప్రజల అవసరాలకు అనుగుణంగా ప్రాధాన్యత క్రమంలో పనులు చేపట్టి, వచ్చే ఐదేళ్లలో నగరాన్ని ఉత్తమంగా అభివృద్ధి చేస్తామని ఎమ్మెల్యే హామీ ఇచ్చారు. అంతకుముందు ఆయన ఆంజనేయ స్వామి దేవాలయంలో ప్రత్యేక పూజలు నిర్వహించారు. ఈ కార్యక్రమంలో ముదా చైర్మన్ లక్ష్మణ్ యాదవ్, జిల్లా గ్రంథాలయ సంస్థ చైర్మన్ మల్లు నర్సింహారెడ్డి, నగర డిప్యూటీ మేయర్ మారే పల్లి సురేందర్ రెడ్డి, కాంగ్రెస్ పార్టీ సీనియర్ నాయకులు వినోద్ కుమార్, సిరాజ్ ఖాద్రి, సత్తూరు చంద్రకుమార్ గౌడ్, 10 వ డివిజన్ కార్పొరేటర్ రమేష్ బాబు, నాయకులు మైత్రి యాదయ్య, తెలుగు గూడెం ఆంజనేయులు, రామకృష్ణ తదితరులు పాల్గొన్నారు

భారత యూనియను,

దాని భూభాగము

ఆర్టికల్ 1 నామదేయుము మరియు భూభాగము (1) ఇండియా: అనగా భారత దేశము. అది రాష్ట్రముల యూనియనుగా (Union of States) ఉండవలెను. కోసం ((2) భారతదేశమునందున్న రాష్ట్రములు, వాటి భూభాగములు 1వ షెడ్యూలులో పేర్కొనబడి నట్లుండును. రాజ్యాంగ (7వ సవరణ) చట్టం, 1956 ద్వారా భర్తీ చేయబడింది

(3) భారత భూభాగము నందు -

(ఎ) రాష్ట్రముల యొక్క భూభాగములు (Territories).

(బి) మొదటి షెడ్యూలులోని కేంద్ర పాలిత ప్రాంతములు భూ భాగములు, మరియు రాజ్యాంగ (7వ సవరణ) చట్టం, 1956 ద్వారా భర్తీ చేయబడింది


(సి) ఆర్జించబడినట్టి (as may be acquired) ఇతర భూభాగములు చేరి ఉంటాయి.

ఆర్టికల్ 1 పై వాఖ్యానము

ఈ ఆర్టికలు, ఇండియా, రాష్ట్రముల యూనియన్ గా ఉండవలెనని పేర్కొంటుంది. భారత యూనియన్ ఇలా వుండాలి అనే విషయముపై ఎంతో వివాదముంది. కొందరు దీన్ని సమాఖ్య యూనియన్ (Federal Union)గా పిలువగా కొందరు దానిని అంగీకరించడము లేదు ప్రొఫెసర్ “వేర్” (Wear) అనే ఆయన “క్వాసీ ఫెడరల్” అనే వదాన్ని సృష్టించి, దాన్ని భారత యూనియన్కు అపాదించారు. భారత రాజ్యాంగము, భారతదేశం సైద్ధాంతిక పరంగా ఫెడరల్గా వుంటూనే (Federal in theory) ఆచరణాత్మకంగా యూనిటరీగా (Unitary in practice) ఉన్నట్లు కన్పిస్తుంది.

ఆర్టికల్ 2 : నూతన రాష్ట్రములను చేర్చుకొనుట లేదా స్థాపించుట : పార్లమెంటు తాను సబబని తలచు నిబంధనలు, పరతులతో శాసనము చేయుట ద్వారా నూతన రాష్ట్రాలను భారత యూనియనులో చేర్చుకొనవచ్చును లేదా స్థాపించవచ్చును.

రాజ్యాంగం



ఆర్టికల్ 2 ఏ : సిక్కిం, యూనియనులో చేరియుండుట : [Inserted by the Const (35th Amdt.) Act, 1974, w.e.f. 1-3-1975 and repealed by the Const. (36th Amdt.) Act, 1975. w.e.f. 26-4-1975.

ఆర్టికల్ 3 : నూతన రాష్ట్రాల ఏర్పాటు, ఇప్పుడున్న రాష్ట్రముల విస్తీర్ణములను, సరిహద్దులను లేదా పేర్లను మార్చుట : పార్లమెంటు శాసనము ద్వారా,

(ఎ) ఏదేని రాష్ట్రము నుండి భూభాగమును వేరువరిచిగాని లేక రెండు లేక అంతకుమించిన రాష్ట్రములు లేదా రాష్ట్ర భూభాగములను కలిపిగాని, ఏదేని భూభాగమును, ఏదేని రాష్ట్రభాగంలో కలిపి గాని, నూతన రాష్ట్రమును ఏర్పరచవచ్చును.

(బి) ఏ రాష్ట్రం యొక్క విస్తీర్ణమునైనను పెంచవచ్చును.

(సి) ఏ రాష్ట్రంయొక్క విస్తీర్ణమునైనను తగ్గించవచ్చును.

ఆర్టికల్ 4

(డి) ఏ రాష్ట్రం యొక్క సరిహద్దులైనను మార్చవచ్చును.

(ఇ) ఏ రాష్ట్రం యొక్క పేరునైనను మార్చవచ్చును.

అయితే, ఇందుకు సంబంధించిన బిల్లు రాష్ట్రవతి సిఫారసుపై సిఫారసుపై తప్పు, పార్లమెంటులోని ఏ సభలోగాని ప్రవేశపెట్టరాదు. మరియు ఈ బిల్లులోని ప్రతిపాదనను ఏదేని ఏదేని రాష్ట్ర విస్తీర్ణము, సరిహద్దులు, లేదా పేరు

మార్పునది అయినచో, ఆ బిల్లును రాష్ట్రపతి ఆ రాష్ట్ర శాసన మండలికి, దాని అభిప్రాయములను వ్యక్తపరచు నిమిత్తం వంపవలెను. అందుకై రాష్ట్రపతి నిర్దేశించిన గడువు లేక పొడిగించిన గడువు ముగిసిననే తప్ప, పార్లమెంటులోని ఏ నభలోనైనా ఆ బిల్లును ప్రవేశ పెట్టరాదు.] [Subs. by the Const. (5th Amdt.) Act, 1955] [Amended by the Const. (7th Amdt.) Act, 1956] వివరణ-1 : ఈ ఆర్టికల్లో, (ఎ) నుండి (ఇ) వరకు క్లాజులలో 'రాష్ట్రం' అను పదములో కేంద్రపాలిత ప్రాంతం (Union territory) చేరివుంటుంది. అయితే మినహాయింపు క్లాజులో 'రాష్ట్రం' అను పదమునందు కేంద్రపాలిత ప్రాంతం చేరి వుండదు.

వివరణ-II: -క్లాజు (ఎ) ద్వారా పార్లమెంటుకు సంక్రమించిన అధికారంలో, ఏదేని రాష్ట్రభాగం లేక కేంద్రపాలిత ప్రాంత భాగమును, ఏదైనా మరో రాష్ట్రంతో లేదా మరో కేంద్రపాలిత ప్రాంతంతో కలుపుట ద్వారా, నూతన రాష్ట్రము లేక నూతన కేంద్రపాలిత ప్రాంతమును ఏర్పరుచు అధికారము చేరి వుంటుంది.

1966 రాజ్యాంగం (18వ సవరణ) చట్టం ద్వారా చేర్చబడింది ఆర్టికల్ 2 మరియు 3 పై వ్యాఖ్యానము ఆర్టికల్స్ 2 మరియు 3 క్రింద భారత పార్లమెంటుకు, క్రొత్త రాష్ట్రములను చేర్చుకోవడానికి లేదా ఏర్పాటు చేసుకోవడానికి, క్రొత్త రాష్ట్రమును రూపొందించుటకు, ప్రస్తుతమున్న రాష్ట్రాల విస్తీర్ణతలను, సరిహద్దులను, పేర్లను మార్చడానికి చట్టము చేసే అధికారమిస్తున్నది. శాసనము ద్వారా, పార్లమెంటు వినియోగించదగిన ఈ అధికారము, రాజ్యాంగము సంకల్పించిన విధముగా ఒక రాష్ట్రము అనుమతించుట లేదా స్థాపించుట లేదా రూపొందించుటకు గల అధికారమునకు అనుపూరకమైనది (supplementa అనుషంగికమైనది (incidental) లేదా పారిణామికమైనది (consequential). కాని రాజ్యాంగ పథకమును అధిగమించుటకు అధికారమిచ్చునది కాదని మంగళ్ సింగ్ యా. యూనియన్ ఆఫ్ ఇండియా (AIR 1987 SC 944) కేసులో సుప్రీంకోర్టు అభిప్రాయాన్ని వ్యక్తపరచింది.

ఆర్టికల్ 4 : ఆర్టికల్స్ 2, 3 క్రింద చేయబడిన శాసనములు మొదటి, నాలుగవ

షెడ్యూల్సు సవరణలను, అనుపూరక (supplemental), అనుషంగిక (incidental), పారిణామిక (consequential) విషయములను నిబంధించుట :- (1) ఆర్టికల్ 2 లేదా 3లో నిర్దేశించిన ఏదేని శాసన నిబంధనలను అమలుపరచుటకు, 1వ, 4వ షెడ్యూల్లలో అవసరమైన సవరణలు చేయు నిబంధనలు ఆయా శాసనములలో వుండవలెను. ఇందులో పార్లమెంటు అవసరమని భావించే అనుపూరక, అనుషంగిక, పారిణామిక నిబంధనలూ, పార్లమెంటులోనూ, అట్టి శాసనములచే ప్రభావితమైన రాష్ట్ర లేదా రాష్ట్రాల శాసన మండలి లేదా శాసన మండలాలలోనూ ప్రాతినిధ్యము గురించిన నిబంధనలూ చేరి ఉండవచ్చును.

(2) నూతన రాష్ట్రముల ఏర్పాటుకు సంబంధించి పైన చెప్పబడిన ఏ శాసనముగాని, 368వ ఆర్టికల్ ప్రయోజనాల నిమిత్తం, ఈ రాజ్యాంగం యొక్క సవరణగా భావించబడరాదు.

ఆర్టికల్ 5 : రాజ్యాంగ ప్రారంభం నాటికి పౌరసత్వం : రాజ్యాంగ ప్రారంభంలో ఎవరైనా వ్యక్తి, భారతదేశ భూభాగములో నివసించుచుండినచో, మరియు

- (ఎ) భారతదేశ భూభాగములో జన్మించిన వాడైనచో, లేక
- (బి) అతని తండ్రి లేక తల్లి భారత భూభాగములో జన్మించినవారైనచో; లేక
- (సి) రాజ్యాంగ ప్రారంభానికి వెంటనే ముందు అయిదు సంవత్సరాలకు తక్కువకాకుండా ఆ వ్యక్తి భారత భూభాగములో సాధారణ నివాసము కలిగినవాడైనచో, అతడు భారతదేశ పౌరుడగును.

ఆర్టికల్ 5 పై వ్యాఖ్యానము ఈ ఆర్టికల్లో 'వ్యక్తి' అనే పదములో ఈ క్రిందివి చేరుతాయని సుప్రీంకోర్టు పేర్కొంటున్నది.

- (i) (AIR 1966, SC 424, 426).
- సాయుధ బలగములలోని సభ్యుడు (ఆర్టికల్ 33 కు లోబడి) (ప్రీతిపాల్ సింగ్ బేడి (AIR 1982 SC 1413). Col.) vs.

ఇదే ఆర్టికల్లో మనం స్థిరనివాసము (Domicile) అనే వదాన్ని చూస్తాము. అమెరికాలో మాదిరిగా కాకుండా ఇండియాలో ఒకే ఒక సిరనివాసము వుంటుంది. అదే దేశములో సిరనివాసము. అంతేగాని, ప్రతి రాష్ట్రానికి సంబంధించి స్థిరనివాసము వుండదు. (డా. ప్రదీప్ జైన్ యా. యూనియన్ ఆఫ్ AIR 1984 SC 1420).

సుప్రీంకోర్టు చంఢీగడ్ హౌసింగ్ బోర్డు గురుమిత్ సింగ్, (2002) 2 SCC 29 కేసులో ఒక వ్యక్తి ఎక్కడైతే తన శాశ్వత గృహమును కలిగి ఉంటాడో లేదా శాశ్వతముగా లేదా స్థిరంగా ఏళ్ళతరబడి జీవించుటకు ఉద్దేశమును కలిగి ఉంటాడో అదే అతని స్థిర నివాసమని సుప్రీంకోర్టు పేర్కొంటుంది.

ఆర్టికల్ 6 : పాకిస్థాన్ నుండి భారతదేశానికి వలస వచ్చిన కొందరు వ్యక్తుల పౌరసత్వ హక్కులు: 5వ ఆర్టికల్లో ఏమున్నప్పటికీ, ఇప్పుడు పాకిస్థాన్లో చేరివున్న భూభాగము నుండి, భారత భూభాగమునకు వలస వచ్చిన వ్యక్తి-

(ఎ) (అవిభక్త భారతదేశములో చట్టముగా చేయబడినట్టి) ఇండియా ప్రభుత్వ చట్టము, 1935 లో నిర్వచించిన భారతదేశంలో అతడు గాని లేక అతని తల్లిదండ్రులలో ఏ ఒకరైనను లేక అతని అవ్వ లేక తాతలలో ఎవరైనా గాని జన్మించి వుండినచో, మరియు

(బి) (i) అట్టి వ్యక్తి 1948 జూలై 19వ తేదీకి పూర్వం వలస వచ్చిన సందర్భంలో, అతను వలస వచ్చిన తేదీ నుండి భారత భూభాగములో సాధారణంగా నివసించుచుండినచో, లేక

ఆర్టికల్ 9

(ii) అట్టి వ్యక్తి, 1948 జూలై 19వ తేదీన గాని అటు పిమ్మట కాని వలస వచ్చిన అధికారికి విహితపరిచిన నమూనాలో ఈ రాజ్యాంగ ప్రారంభమునకు పూర్వమే దరఖాస్తు సందర్భంలో, పౌరులను రిజిస్టరు చేయుట కె భారత డొమినియన్ ప్రభుత్వంచే నియమించబడిన, పెట్రుకొని, ఆ అధికారిచే భారత పౌరుడిగా రిజిస్టరు చేయబడినచో. అతడు ఈ రాజ్యాంగ ప్రారంభమున భారత పౌరుడిగా ఉన్నట్లు భావించబడును. అయితే, ఏ వ్యక్తి గాని

భారత పౌరునిగా రిజిస్టరు చేయించుకొనుట కొరకు, అతడు దరఖాస్తు పెట్టుకొనిన తేదీకి ముందు కనీసం, ఆరు నెలలపాటు భారత భూభాగములో నివసించివుండి ఉంటే తప్ప, అతడు అట్లు రిజిస్టరు చేయబడరాదు.

ఆర్టికల్ 7 : పాకిస్థాన్కు వలస పోయిన కొందరి పౌరసత్వ హక్కులు :-5, 6వ ఆర్టికల్సులో ఏమున్నప్పటికీ, భారతదేశం నుండి ఇప్పుడు పాకిస్థాన్లో చేరివున్న భూభాగమునకు, 1947 మార్చి, 1వ తేదీకి తరువాత, వలస వెళ్లిన వ్యక్తిని భారత పౌరుడిగా భావించరాదు:

అయితే, ఈ ఆర్టికల్లో ఉన్నదేదియు, పాకిస్థాన్లో ఇప్పుడు చేరి ఉన్న భూభాగమునకు అట్లు వలస వెళ్లిన తరువాత భారతదేశంలో తిరిగి నివసించుటకు, లేక భారతదేశమునకు శాశ్వతముగా తిరిగి వచ్చుటకుగాను ఏదేని శాసన విహిత ప్రాధికారి లేక, ప్రాధికారము క్రింద ఇవ్వబడిన పరిష్కారముననుసరించి భారత భూభాగమునకు తిరిగి వచ్చిన వ్యక్తికి, వర్తించదు. అట్లు వచ్చిన ప్రతి వ్యక్తి 6వ ఆర్టికల్సులోని క్లాజు (బి) నిమిత్తం జూలై 19వ తేదీ 1948 తరువాత భారతదేశంలోకి వలస వచ్చినట్లు భావించవలెను.

ఆర్టికల్ 8: భారతీయ మూలము (origin) కలిగి భారతదేశానికి వెలుపల నివసించు

కొందరి పౌరసత్వ హక్కులు : 5వ ఆర్టికల్సులో ఏమున్నప్పటికీ, ఒక వ్యక్తి లేక అతని తల్లి లేక తండ్రి లేక అతని అవ్వ లేక తాతలలో ఎవరైనను, భారతదేశ ప్రభుత్వ చట్టము, 1935 లో నిర్వచించబడిన, విధముగా భారతదేశములో జన్మించివుండి, భారతదేశమునకు వెలువలగల ఏ విదేశములోనైననూ సాధారణముగా నివసించుచుండి, ఆయన, తనను భారత పౌరునిగా రిజిస్టరు చేయవలసినదని కోరుతూ, భారత డొమినియన్ ప్రభుత్వము లేక భారత ప్రభుత్వము నిర్ణయించిన నమూనాలో లేక రీతిలో ఈ రాజ్యాంగ ప్రారంభమునకు ముందు లేక అటు తరువాత, అతడు ఆ సమయములో నివసించుచున్న దేశములోని భారత దౌత్యవేత్తకు లేక వాణిజ్య ప్రతినిధికి దరఖాస్తు పెట్టుకొని, వారిచే అట్లు అతడు భారత పౌరుడిగా రిజిస్టరు

చేయబడినచో, అతడిని భారత పౌరుడిగా భావించవలెను. ఆర్టికల్ 9 : స్వచ్ఛందంగా విదేశీ రాజ్యపు పౌరసత్వమును ఆర్జించిన వ్యక్తులు భారత పౌరులు కాకుండుట:- స్వచ్ఛందంగా ఏ వ్యక్తి అయినను, ఏదేని విదేశీ రాజ్యపు పౌరసత్వమును ఆర్జించి వుండినచో, అతడు, 5వ ఆర్టికల్ ప్రకారము, భారత పౌరుడు కారాదు. లేక 6వ లేక 8వ ఆర్టికలు ప్రకారము భారత పౌరుడిగా భావించబడరాదు.

ఆర్టికల్ 9 పై వాఖ్యానము

భారత పౌరసత్వ చట్టము, 1955 యొక్క సెక్షను 9(2) ప్రకారము ఒక వ్యక్తి పౌరసత్వమును నిర్ణయించుటలో కేంద్ర ప్రభుత్వము ప్రత్యేక అధికారిత్వము కలిగివుంటుంది. ఈ అధికారాన్ని, యూనియను

ఆర్టికల్ 11

ప్రభుత్వము రాజ్యాంగంలోని 258వ ఆర్టికల్ క్రింద ఏదేని రాష్ట్రానికి అప్పగిస్తే తప్ప ఆ రాష్ట్ర ప్రభుత్వము 3 అధికారాన్ని వినియోగించరాదు. శిగవర్న మెంట్ ఆఫ్.పి. యా. నయ్యద్ మోహమ్మద్ (AIR 1962 SC 1778)]

ఆర్టికల్ 10 : పౌరసత్వ హక్కుల కొనసాగింపు :-ఈ భాగంలో పైన పేర్కొనబడిన

ఏదేని నిబంధన క్రింద, భారత పౌరుడగు లేక అట్టి పౌరుడిగా భావించబడు ప్రతి వ్యక్తి, పార్లమెంటు చేసే ఏదేని శాసనపు నిబంధనలకు లోబడి, అట్టి పౌరుడిగా కొనసాగవలెను.

ఆర్టికల్ 11 : పార్లమెంటు, శాసనం ద్వారా పౌరసత్వ హక్కును క్రమబద్ధము చేయుట : పౌరసత్వపు అర్హత, సమాప్తి, పౌరసత్వమునకు సంబంధించిన అన్ని ఇతర విషయములపై ఏవైనా నిబంధనలు చేయడానికి పార్లమెంటుకు గల అధికారమును ఈ భాగపు నిబంధనలలో ఏదిగాని తగ్గించదు. ప్రాథమిక హక్కులు (ఆర్టికల్సు 12 నుండి 35వరకు) ప్రాథమిక హక్కులపై ముందుమాట రాజ్యాంగములోని 3వ భాగములో ప్రాథమిక హక్కుల జాబితా పేర్కొనబడింది. ఇవి, వేద కాలం నుండి, (Vedic times) ఈ దేశ ప్రజలు అనుభవిస్తున్న ప్రాథమిక విలువలు (Basic values). ఇవి వ్యక్తుల గౌరవాన్ని కాపాడేందుకు,

వ్యక్తులు, తమ వ్యక్తిత్వాలను సంపూర్ణ స్థాయిలో అభివృద్ధిపరచుకొనే పరిస్థితులను కల్పించేందుకు ఏర్పడినట్టివి. ఇవి, మానవ హక్కుల హక్కుల ప్రాథమిక నిర్మాణానికి హామీ ఇచ్చే విధంగానూ, వ్యక్తి స్వేచ్ఛపై వివిధ స్థాయిలలో, దురాక్రమణ చేయుట పై ప్రభుత్వము పై నకార బాధ్యతలను విధించే (impose negative obligations) విధంగాను ఉద్దేశించినవి. మేనకా గాంధీ VS. యూనియన్ ఆఫ్ ఇండియా (1978) 1 SCC 248. కేసులో జస్టిస్ పి.ఎన్. భగవతి ఇలా అన్నారు. “ప్రాథమిక హక్కులను అమలు పరచే అధికారం, సుప్రీంకోర్టు, హైకోర్టులకు ఇవ్వబడినది. వ్యక్తి, మేధోవరంగానూ (intellectual) నైతిక వరంగానూ (morally), తాత్విక వరంగానూ (Philosophical) ఎదగడానికి ఈ హక్కులు చాలా అవసరము, ఈ హక్కులు శాసన నిర్మాణ కార్యనిర్వాహక, న్యాయపాలన అధికారాలపై పరిమితులను విధిస్తున్నాయి.” భారత రాజ్యాంగములో ఈ ప్రాథమిక హక్కుల అధ్యాయాన్ని చేర్చుటలో కీలక పాత్ర వహించిన వ్యక్తుల మనసుల పై ఇంగ్లాండులో జారీ అయిన మాగ్నాకార్టా, అమెరికన్ రాజ్యాంగములోని హక్కుల బిల్లు, (Bill of Rights) ఫ్రాన్స్ వెలువరించిన మానవ హక్కుల ప్రకటన, (Declaration of Rights of Man), ఐరిష్ (Irish) రాజ్యాంగము, జపాన్, బర్మా యుద్ధాన యుద్ధానంతర రాజ్యాంగాలు, “విశ్వమానవ హక్కుల చార్టర్,” 1928లో నెహ్రూగారు సమర్పించిన నివేదిక ప్రభావాన్ని చూపాయి.

3 వెస్ట్ వర్జీనియా స్టేట్ బోర్డు ఆఫ్ ఎడ్యుకేషన్ VS. బార్నెట్ (319-624:87 L Ed 1928). కేసులో అమెరికన్ సుప్రీంకోర్టు న్యాయమూర్తి జాక్సన్ హక్కుల బిల్లు ఉద్దేశాలను మరియు స్వభావాన్ని (Object and nature) ఇలా విశదీకరించారు. “ఈ హక్కుల బిల్లు ముఖ్యోద్దేశము, కొన్ని విషయాలను రాజ్యాంగ సంక్షోభపు కోరల నుండి కాపాడి వాటిని మెజారిటీ ప్రజల మరియు అధికారుల అందుబాటుకు మించి ఉంచడం మరియు వాటిని న్యాయస్థానము నుంచి అను వర్తించబడు న్యాయక సూత్రాలుగా నువ్యవస్థిత

ఆధ్యాత్మిక జడ్చర్లకు కాత్త కిరీటం 28 అడుగుల ఏకశిలా హనుమాన్

జడ్చర్ల, (జనసమయం ప్రతినిధి)

జడ్చర్ల పట్టణ సమీపంలోని పివిఆర్ ఎస్టేట్లో ఏకశిలా హనుమంతుడి ప్రాణప్రతిష్ఠతో పర్యాటక పటంలోకి మరో కొత్త ఆధ్యాత్మిక కేంద్రం చేరబోతోంది. దాంతో ఇప్పటికే ఆధ్యాత్మిక శోభతో విరాజిల్లుతున్న జడ్చర్ల పట్టణం మరో మైలురాయిని చేరుకోనుంది.

పెద్దగుట్టపై శ్రీ రంగనాయక స్వామి, పట్టణ నడిబొడ్డున వెంకటేశ్వర స్వామి, శ్రీ రమా సహిత సత్యనారాయణ స్వామి, అయ్యప్ప స్వామి దేవాలయాలు, సమీప గంగాపూర్లో శ్రీశ్రీశ్రీ లక్ష్మీ చెన్నకేశవ స్వామి ఆలయం, మలయాళ స్వామి ఆశ్రమం, కుర్వగడ్డ వల్లి వద్ద పర్వవేదీశ్వర స్వామి, గొల్లపల్లి వద్ద లలితాంబికా దేవి, బండమీదిపల్లి దగ్గర పంచలింగాల ఆలయాలతో ధార్మిక కేంద్రంగా పేరొందిన ఈ ప్రాంతానికి తలమానికంగా ఇప్పుడు 28 అడుగుల ఏకశిలా హనుమాన్ విగ్రహం నిలువబోతోంది. శ్రీశ్రీశ్రీ ఆంజనేయ స్వామి ఏకశిలా విగ్రహ ప్రతిష్ఠా

మహోత్సవాలు గురువారం నుంచి వైభవంగా జరుగుతున్నాయి. శ్రీశ్రీశ్రీ త్రిదండి చిన్న శ్రీమన్నారాయణ రామానుజ చిన్నజీయర్ స్వామి వారి దివ్య మంగళ శాసనములతో జరుగుతున్న ఈ ఉత్సవాల్లో శ్రీశ్రీశ్రీ త్రిదండి అహోబిల రామానుజ జీయర్ స్వామి వారి కరకమలములచే యంత్ర స్థాపన, విగ్రహ ప్రతిష్ఠ, ప్రాణ ప్రతిష్ఠ, నేత్ర

ఉన్మీలనం, ప్రథమ దర్శనం జరగనుంది.

ఈ ప్రాంతంలోనే అతిపెద్దది:

ఈ ప్రాంతంలోనే అత్యంత పెద్దదైన 28 అడుగుల ఏకశిలా హనుమాన్ విగ్రహం ఆవిష్కరణతో జడ్చర్ల ఆధ్యాత్మిక, ధార్మిక కేంద్రంగానే కాక ప్రముఖ పర్యాటక క్షేత్రంగానూ విరాజిల్లనుంది. ఇప్పటికే ఉన్న ఆలయాల సమూహానికి ఈ విగ్రహం కిరీటంలా నిలవనుంది.



విగ్రహ ప్రతిష్ఠాపకులైన ప్రముఖ హృద్రోగ నిపుణులు డాక్టర్ పెరుమాళ్ళ శ్రీనివాస్ రెడ్డి మాట్లాడుతూ.. “రంగనాయకుడు, వేంకటేశుడు, అయ్యప్ప, సత్యనారాయణ స్వామి, పంచలింగాలు, చెన్నకేశవుడు, పర్వవేదీశ్వరుడు, లలితాంబిక వంటి దేవతామూర్తులు కొలువైన ఈ పుణ్యభూమిలో హనుమంతుని ఏకశిలా విగ్రహాన్ని నెలకొల్పడం తమ అదృష్టమని, ఈ ప్రాంతంలో ఆధ్యాత్మికతను పెంపొందించడంతోపాటు జడ్చర్లను దక్షిణ భారతదేశంలోనే ప్రముఖ పర్యాటక క్షేత్రంగా తీర్చిదిద్దాలనే సంకల్పంతో ఈ 28 అడుగుల విగ్రహ ప్రతిష్ఠాపన

చేపట్టామని అన్నారు.

ఈ ఘట్టంతో జడ్చర్ల ఆధ్యాత్మిక పర్యాటక రంగంలో కొత్త అధ్యాయానికి నాంది పడనుంది. ఈ క్షేత్ర దర్శనానికి భక్తులు, పర్యాటకులు అధిక సంఖ్యలో తరలిరానున్నారు. ఈ మహోత్సవాలకు అందరూ ఆహ్వానితులైనని నిర్వాహకులు తెలిపారు.

హైదరాబాద్ లో స్థలాలన్నవారికి శుభవార్త.. ఈ నెలాఖర్లో ఇందిరమ్మ ఇళ్లు.. మంత్రి పొంగులేటి

హైదరాబాద్ నగరవాసులకు తెలంగాణ ప్రభుత్వం శుభవార్త చెప్పింది. రాష్ట్ర ఆవిర్భావ దినోత్సవం సందర్భంగా జూన్ 2 నుంచి హైదరాబాద్ లో స్థలాలు ఉన్నవారికి ఇందిరమ్మ ఇళ్లను పంపిణీ చేయనున్నట్లు స్పష్టం చేసింది. ఈ క్రమంలోనే రెండో విడత ఇందిరమ్మ ఇళ్ల పంపిణీని అదే రోజు ప్రారంభించనున్నట్లు మంత్రి పొంగులేటి శ్రీనివాస్ రెడ్డి ప్రకటించారు. ఇక ఈనెల 21న జరిగే కేబినెట్ లో విధివిధానాలు ఖరారు చేయనున్నట్లు వెల్లడించారు.



తెలంగాణ రాష్ట్ర ఆవిర్భావ దినోత్సవం సందర్భంగా రేవంత్ రెడ్డి నేతృత్వంలోని కాంగ్రెస్ ప్రభుత్వం గుడ్ న్యూస్ చెప్పేందుకు రెడీ అయింది. రాష్ట్రంలోని పేదలకు గూడు కల్పించే ఉద్దేశంతో తీసుకువచ్చిన ఇందిరమ్మ ఇళ్ల పథకానికి సంబంధించి రెండో విడత లబ్ధిదారుల ఎంపిక ప్రక్రియను చేపట్టనున్నట్లు తెలంగాణ రెవెన్యూ, గృహ నిర్మాణ శాఖ మంత్రి పొంగులేటి శ్రీనివాస్ రెడ్డి తాజాగా ప్రకటించారు. జూన్ 2వ తేదీన ఇందిరమ్మ ఇళ్ల రెండో విడత పంపిణీని ఆదిలాబాద్ జిల్లాలో ప్రారంభించనున్నట్లు వెల్లడించారు. ఈ క్రమంలోనే గృహ నిర్మాణ శాఖ అధికారులతో మంగళవారం సమీక్ష నిర్వహించిన మంత్రి పొంగులేటి.. రెండో విడత ఇందిరమ్మ ఇళ్ల పంపిణీకి సంబంధించిన విధివిధానాలను ఈనెల 21వ తేదీన జరిగే తెలంగాణ మంత్రివర్గ సమావేశంలో ఖరారు చేస్తామని వెల్లడించారు. ఈ క్రమంలోనే ఇందిరమ్మ ఇళ్ల నిర్మాణాల కోసం స్థలాలను

ఎంపిక చేసి ప్రతిపాదనలు రెడీ చేయాలని సంబంధిత అధికారులను పొంగులేటి శ్రీనివాస్ రెడ్డి ఆదేశించారు. ఇక ఇప్పటివరకు పంపిణీ చేయకుండా పెండింగ్ లో ఉన్న డబుల్ బెడ్ రూమ్ ఇళ్లను లబ్ధిదారులకు ఇచ్చేందుకు ప్రత్యేక కార్యక్రమాన్ని నిర్వహించాలని స్పష్టం చేశారు. అదే సమయంలో హైదరాబాద్ లో భూములు ఉన్నవారికి.. ఈ నెలాఖరులోపు ఇందిరమ్మ ఇళ్లను మంజూరు చేయనున్నట్లు మంత్రి పొంగులేటి స్పష్టం చేశారు. గత బీఆర్ఎస్ సర్కార్.. దూరదృష్టి లేకుండా హైదరాబాద్ నగరానికి దూరంగా డబుల్ బెడ్రూం ఇళ్లను నిర్మించడం వల్ల అవి నిరుపయోగంగా మారిపోయాయని.. అందుకే అలాంటి పొరపాట్లు తాము చేయకుండా చర్యలు తీసుకుంటున్నట్లు చెప్పారు. ప్రస్తుతం పేదలు నివసిస్తున్న ప్రాంతాలకు 5 నుంచి 8 కిలోమీటర్ల పరిధిలోనే ఇందిరమ్మ ఇళ్లను నిర్మించనున్నట్లు తెలిపారు. నియోజకవర్గాన్ని ఒక యూనిట్ గా తీసుకుని స్థలాలను ఎంపిక చేసి.. తగిన ప్రతిపాదనలను సిద్ధం చేయాలని అధికారులను ఆదేశించారు.

ఇప్పటికే పూర్తైన, వివిధ నిర్మాణ దశల్లో ఉన్న ఇళ్లకు ఈ నెలాఖరు నాటికి లబ్ధిదారులను గుర్తించాలని మంత్రి పొంగులేటి ఆదేశించారు. ఆ ఇళ్లకు 5 నుంచి 8 కిలోమీటర్ల లోపు ఉన్న వారినే లబ్ధిదారులుగా ఎంపిక చేయాలని తేల్చి చెప్పారు. ఇప్పటికే నిర్మాణాలు పూర్తైన ఇళ్లలో లబ్ధిదారులు మాత్రమే ఉండేలా ఎప్పటికప్పుడు పర్యవేక్షించాలని సూచించారు.

అంపశయ్య

సాహిత్యం

ప్రియాతి ప్రియమైన కవితా! నన్ను వెతుక్కొని చాలా సార్లు వచ్చావని విన్నాను.

నువ్వు నా గుండె తలుపుల్ని తట్టినప్పుడు కరెన్సీనీ, కీర్తినీ కాక్టెల్ చేసుకుని తాగుతున్నాను.

ఆడపిల్లల మీదా, గుర్రప్పందాల మీదా రీసెర్చ్ చేస్తున్నాను.

వైట్ కాలర్ లేబరర్స్ వెర్రిక్రేజ్ పెంచుకున్నాను.

వీధి మేధావిగా పేరు తెచ్చుకున్నాను.

అలాంటప్పుడొచ్చి

నీకు కాల్షిట్ ఇవ్వ లేదంటే ఎలా చెప్పు?

అప్పుడెప్పుడో అమాయకపు చక్రవర్తిగా వున్నప్పుడు నీతో రాత్రీ పగలూ తిరిగిన మాట వాస్తవమే ఆరోజులే వేరు.

అమ్మతో చెప్పకుండా, అన్నమైనా ముట్టకుండా నీ వెంటే తిరిగే వాణ్ణి.

ఎక్కడ చూసినా మనమిద్దరమే కదా! సముద్రపు వొడ్డున వెన్నెల కుండపోతగా కురుస్తున్నప్పుడు కావాలని తడిసి ముద్దయి మనం గాఢంగా కౌగలించుకోలేదూ!

గుండెలు బాదుకొని విలపిస్తోంటే వెళ్ళి ఓదార్చింది మనమిద్దరమే కదా!

తూరుపు దిబ్బ మీద ప్రకృతి సూర్యుణ్ణి ప్రసవిస్తోంటే మంత్రసాని పనులు చేసింది మనం కాదూ?

తర్వాత తర్వాత, నాకా వయసొచ్చింది. అమాయకత్వం పోయి అతి తెలివొచ్చింది.

నువ్వు పరాయి దానిలా కనిపించావ్ నీకు గుర్తుందో లేదో- ఒక్కోసారి నువ్వు పలకరించినా నాకు మాట పెగలేది కాదు అప్పటికే నేను-సెక్స్ పుస్తకాల్లో శరీరాల్ని చదువుతున్నాను.



తీపి పెరిగిన బతుకులోకి నేరాభిరుచిని

ఇన్నులిన్ ఇంజెక్ట్ చేసుకుంటున్నాను.

భయాన్నీ, నేరాన్నీ మిళితం చేశాను.

అద్భుతంగా వుంది ప్రపంచానికి పట్టించేశాను

అది నా మేను మీద పూలు చల్లింది

మనసు వాల్చి నిద్రపోయాను.

సరిగ్గా అప్పుడే వచ్చి నా నాసికారంధ్రాలలో

జీవవాయువు ఊదావ్ తియ్యని బాధ

గర్భస్త శిశువులా ముడుచుకున్నాను.

అంతా నిద్రలోనే. కలలో ముఖాల్ని

పోల్చుకునేంత కాంతి లేదు.

రాని మెలకువలో పోని భ్రమవు నువ్వు.

నిజానికి, నిజానివే నువ్వు.

ఏం లాభం?
ఉరకలు వేసే కోరికలు నీవి.
నేలబారు పాటలు నావి. నీకు స్వీట్ డ్రీమ్స్.
నాకు నైట్ మేర్స్.
నీ కోసం శాపగ్రస్తుడిలా నిరంతరం పీడకలల్నే కంటున్నాను.
నాకు కల నిజం,
జీవితం భ్రమ అందుకే కాబోలు-
ఈ మధ్య నువ్వు మాటిమాటికీ గుర్తొస్తున్నావ్ నిన్ను పగలు
కలవలేక పోతున్నాను.
దేవతవు నువ్వు
ఎప్పుడూ నవయవ్వునివే.
కానీ నేను నటించి నటించి నీరసించి పోయాను.
కీర్తి తాగి తాగి కృశించి పోయాను.

మనిద్దరి సంగమం అసాధ్యమసాధ్యం.
మనిద్దరిదీ అగ్ని, ఆజ్యాల విరహానురాగం
మనం దహించుకు పోయే చోట పెట్టే
శిలాఫలకం మీద
ఈ మాటలే రాయాలన్నది నా వీలునామా:
'అమాయకత్వం, కవిత్వం-
ఈ రెండే
భూమీద దొరికే
అరుదైన వజ్రాలు'
(వెనుదిరిగిన కవి మిత్రులకు జాలిగా)

- పంచమ వేదం నుండి

సతీష్ చందర్

ప్రముఖ సంపాదకులు

Advertisement Tariff

కలర్ ఫుల్ పేజీ (బ్యాక్) : రూ.50,000/-

కలర్ ఆఫ్ పేజీ (బ్యాక్) : రూ.30,000/-

కలర్ క్యాటర్ పేజీ (బ్యాక్) : రూ. 20,000/-

బ్లాక్ & వైట్

ఫుల్ పేజీ : రూ.30,000/-

ఆఫ్ పేజీ : రూ. 20,000/-

క్యాటర్ పేజీ (బ్యాక్) : రూ. 10,000/-

Cell : 9381205266

8977022449

విలేకరులు కావాలెను

తెలంగాణ వ్యాప్తంగా మీ ముందుకు వస్తున్న

జన సమయం పక్షపత్రికకు

తెలంగాణలోని అన్ని

నియోజక వర్గాల నుండి


విలేకరులు కావాలెను

ఆసక్తి కలిగినవారు సంప్రదించండి


సెల్: 9381205266

8977022449

గుండె బలహీనంగా ఉంటే శరీరంలో కనిపించే లక్షణాలు



నేటి కాలంలో గుండె జబ్బు కేసులు వేగంగా పెరుగుతున్నాయి. ముఖ్యంగా గుండెపోటు కేసులు ఎక్కువగా నమోదవుతున్నాయి. యువత కూడా ఈ మహమ్మారి ముప్పున పడుతున్నారు. గుండె జబ్బు ముదిరినప్పుడు శరీరం కొన్ని సంకేతాలు ఇవ్వడం ప్రారంభిస్తుంది. అత్యంత సాధారణ లక్షణం ఛాతీ నొప్పి లేదా అసౌకర్యం. ఇది తరచుగా మధ్యలో లేదా ఎడమ వైపున అనిపిస్తుంది. ఈ నొప్పి ఒత్తిడి, బిగువు, బరువుగా ఉండటం లేదా మంటగా అనిపించవచ్చు. కొన్నిసార్లు ఈ నొప్పి కొన్ని నిమిషాల్లోనే తగ్గిపోతుంది, కానీ కొన్నిసార్లు ఇది చాలా కాలం పాటు కొనసాగవచ్చు.



ఈ రోజుల్లో క్షీణిస్తున్న జీవనశైలి, చెడు ఆహారపు అలవాట్లు గుండె జబ్బుల ప్రమాదాన్ని వేగంగా పెంచుతున్నాయి. వేయించిన ఆహారాలు, అధిక ఉప్పు, ట్రాన్స్ ఫ్యాట్, జంక్ ఫుడ్ ను క్రమం తప్పకుండా తీసుకోవడం వల్ల ధమనుల్లో కొవ్వు పేరుకుపోవడం వేగవంతమవుతుంది. శారీరక శ్రమ లేకపోవడం, ఎక్కువసేపు కూర్చోని పనిచేయడం, పెరుగుతున్న ఊబకాయం, ధూమపానం, నిరంతర ఒత్తిడి కూడా గుండె ఆరోగ్యంపై ప్రతికూల ప్రభావం చూపుతాయి. దీంతో చాలా మంది గుండెపోటు, స్ట్రోక్ వంటి సమస్యల బారిన పడుతున్నారు. అయితే, మీ గుండె బలహీనంగా ఉంటే శరీరం కొన్ని సంకేతాలు ఇస్తుందని ప్రముఖ కార్డియాలజిస్ట్ డాక్టర్ సాగర్ షా (కన్సల్టెంట్ కార్డియాలజీ అపోలో హాస్పిటల్స్, శేషాద్రిపురం) తెలిపారు. ఆ పూర్తి వివరాలు ఇప్పుడు చుద్దాం. “ అధిక కొలెస్ట్రాల్, ట్రైగ్లిజరైడ్ స్థాయిలు గుండె జబ్బులకు ఒక ప్రధాన కారణం. చెడు కొలెస్ట్రాల్ ధమనుల గోడలపై పేరుకుపోయినప్పుడు, అది అడ్డంకులు ఏర్పడే ప్రమాదాన్ని

పెంచుతుంది. అధిక ట్రైగ్లిజరైడ్ స్థాయిలు రక్తాన్ని చిక్కగా చేసి, గుండెపై అదనపు భారాన్ని మోపుతాయి. కాలక్రమేణా, ఈ పరిస్థితి గుండెపోటు, స్ట్రోక్ వంటి తీవ్రమైన సమస్యలకు దారితీస్తుంది. గుండె జబ్బు ముదిరినప్పుడు, శరీరం కొన్ని సంకేతాలు ఇవ్వడం ప్రారంభిస్తుంది. అత్యంత సాధారణ లక్షణం ఛాతీ నొప్పి లేదా అసౌకర్యం. ఇది తరచుగా మధ్యలో లేదా ఎడమ వైపున అనిపిస్తుంది.” చాలామంది గుండెపోటు రావడమే మొదటి లక్షణం అనుకుంటారు, కానీ అంతకంటే ముందే మన శరీరం కొన్ని సంకేతాలను ఇస్తుంది.

శ్వాస ఆడకపోవడం: కేవలం ఒక అంతస్తు మెట్లు ఎక్కినా ఆయాసం రావడం. వాపులు: రోజంతా పనిచేశాక సాయంత్రానికి పాదాలు లేదా చీలమండలు (ఊఅనిశ్రీవం) వాపు రావడం. నిద్రలో ఇబ్బంది: రాత్రిపూట ఊపిరి ఆడనట్లు అనిపించి అకస్మాత్తుగా మెలకువ రావడం.

పంపింగ్ సామర్థ్యం: ఇవన్నీ మీ గుండె సరిగ్గా రక్తాన్ని పంపింగ్ చేయడం లేదని చెప్పే గుర్తులు. వీటిని వయసు వల్లనే లేదా ఒత్తిడి వల్లనే వస్తున్నాయని నిర్లక్ష్యం చేయకండి.

ఎండకాలం చెరుకు రసం తోగడం వల్ల కిడ్నీ లివర్ క్లీనింగ్ తో పాటు అద్భుత ప్రయోజనాలు

ప్రకృతి ప్రసాదించిన వరప్రసాదం ఈ చెరుకు రసం. రైతు చెమట చుక్కగా తీపిగా మార్చి, తడి ఆరిన గొంతుకులకు ఊపిరి పోసే అమృత ధార ఈ చెరుకు రసం. వేసవి ఎండల వేడికి మాడిపోతున్న మనుషులకు చల్లని ఊరట ఇచ్చే పానీయం. ఈ పానీయానికి చిటికెడు అల్లం, కాస్త నిమ్మరసం తోడైతే ఆ రుచి నెక్ట్ లెవల్. ఖరీదైన కూల్‌డింక్స్ ఇవ్వలేని స్వచ్ఛత, ఆరోగ్యం మట్టి నుంచి వచ్చిన ఈ చెరుకు గడల సొంతం. శరీరంలోని అలసటను తరిమికొట్టి మనసుకు హాయినిచ్చే సహజ సిద్ధమైన ఎనర్జీ డ్రింక్. అసలే వేసవి కాలం ఎండలు మండిపోతున్న వేళ శరీరం చెమటతో తడిసిపోయి.. నీరసంగా దాహం వేస్తున్న తరుణంలో మనకు దూరం నుంచి కనిపించే చెరుకు బండి మన కళ్లకు అద్భుత కావ్యంలా కనిపిస్తుంది. పచ్చని చెరుకు గడలు యంత్రం గుండా దూరి బయటకు వస్తుంటే.. మంచు ముక్కల స్పర్శతో, అల్లం ముక్క ఫూటును కూడా కలుపుకుని, పుదీనా ఆకుల సువాసనతో.. గిన్నెలోకి జాలువారుతున్న ఆ లేత ఆకుపచ్చని ద్రవం చూస్తుంటేనే ప్రాణం లేచి వస్తుందంటే అతిశయోక్తికాదు. ఒక గ్లాసు తీసుకుని ఆ చల్లని చెరుకు రసాన్ని ఒక గుటక వేయగానే.. ఆ తీపి మన నరనరాల్లోకి పాకి శరీరంలోని అలసటను ఒక్క క్షణంలో మటుమాయం చేస్తుంది. శరీరానికి కొత్త ఉత్సాహం వస్తుంది. ఇది కేవలం మన దాహం తీర్చే పానీయం మాత్రమే కాదు.. ప్రతి చుక్కలోనూ ఆరోగ్యాన్ని దాచుకున్న ప్రకృతి ప్రసాదించిన వరప్రసాదమని రీసెర్చ్ గేట్ అధ్యయనం సైతం పేర్కొంది. కృత్రిమ రంగులు లేవు.. కృత్రిమ తీపి అసలు అవసరమే లేదు. స్వచ్ఛమైన నేల తల్లి సారం, సూర్యరశ్మి తేజం నింపిన శక్తి ఈ చెరుకు రసం సొంతం. పల్లెటూరి నుంచి పట్టణం దాకా పేద, ధనిక అనే తేడా లేకుండా అందరికీ అందుబాటు ధరలో దొరికే అమృతం ఈ చెరుకు రసం.



చెరుకు రసంలో పుష్కలంగా ఉండే సుక్రోజ్ శరీరానికి తక్షణమే శక్తిని అందిస్తుంది. బాగా ఎండలో తిరిగి అలసిపోయినప్పుడు ఒక గ్లాసు చెరుకు రసం తాగితే నీరసం తగ్గడమే కాకుండా శరీరం ఉత్తేజితమవుతుందని సైన్స్ డైరెక్ట్ అధ్యయనం సైతం పేర్కొంది. చెరుకు రసం లివర్ కి మంచిదని ఆయుర్వేదం చెబుతోంది. ముఖ్యంగా కామెర్లు వ్యాధి ఉన్న వారికి ఇది ఒక దివ్య ఔషధం. ఇది శరీరంలోని ఎలక్ట్రోలైట్ల సమతుల్యతను కాపాడుతుంది. తద్వారా లివర్ పనితీరును మెరుగుపరుస్తుంది. సహజంగా చెరుకు రసం మూత్ర విసర్జన సాఫీగా జరిగేలా చేస్తుంది. ఇది మూత్రపిండాల్లోని రాళ్లను తొలగించడానికి, మూత్రనాళ ఇన్ఫెక్షన్లను తగ్గించడానికి సహాయపడుతుంది. అలాగే కిడ్నీల పనితీరును మెరుగుపరచడమే కాకుండా శరీరంలోని వ్యర్థాలను బయటకు పంపించడంలో కీలక పాత్ర పోషిస్తుంది. చెరుకు రసంలో పుష్కలంగా ఉండే పొటాషియం జీర్ణక్రియను మెరుగుపరుస్తుంది. కడుపులో మంట, మలబద్ధకం వంటి సమస్యలతో బాధపడేవారికి చెరుకు రసం చాలా మేలు చేస్తుంది. అలాగే కడుపు ఉబ్బరం, అజీర్తి వంటి సమస్యలను తగ్గించడంలో కూడా తోడ్పడుతుంది. చెరుకు రసం క్షార స్వభావం కలిగి ఉండటం వల్ల కడుపులో మంట, అసిడిటీని తగ్గిస్తుంది.

ఐపీఎల్ 2026 ప్లే ఆఫ్ సినారియో..

క్రీడలు

టాప్ లో గుజరాత్, ఆర్పీఓ..!



ఐపీఎల్ 2026 లీగ్ దశ ముగింపుకు వస్తున్నా ప్లే ఆఫ్ రేసు ఉత్కంఠగా సాగుతోంది. ఇప్పటివరకు 55 మ్యాచ్లు ముగిసినా ఏ జట్టు కూడా అధికారికంగా క్వాలిఫై కాలేదు. అయితే గణాంకాల ప్రకారం గుజరాత్ టైటాన్స్ (80.2%), ఆర్పీఓ (80.1%), సన్ రైజర్స్ (80%) ప్లే ఆఫ్ చేరే అవకాశాలు ఎక్కువగా ఉన్నాయి. నాలుగో స్థానం కోసం పంజాబ్ కింగ్స్, సీఎస్కే, రాజస్థాన్ రాయల్స్ మధ్య తీవ్ర పోటీ నెలకొంది. లక్నో, ముంబై ఇప్పటికే నిష్క్రమించాయి. కేకేఆర్, ఢిల్లీ క్యాపిటల్స్ ప్లే ఆఫ్ చేరే అవకాశాలు చాలా తక్కువగా ఉన్నాయి. ఐపీఎల్ 2026 తుది అంకానికి చేరుకుంది. లీగ్ స్టేజ్ మ్యాచ్లు ముగింపుకు వచ్చాయి. ఇప్పటికే 55 మ్యాచ్లు ముగిశాయి. మరో 15 మ్యాచ్లతో లీగ్ స్టేజ్ ముగిసిపోతుంది. అయితే ఇప్పటికీ ఒక్క జట్టు కూడా అధికారికంగా ప్లే ఆఫ్ కు అర్హత సాధించలేదు. కానీ పాయింట్స్ టేబుల్ లో అట్టడుగున ఉన్న లక్నో సూపర్ జెయింట్స్, ముంబై ఇండియన్స్ మాత్రం ప్లే ఆఫ్ రేసు నుంచి నిష్క్రమించాయి. ఈ నేపథ్యంలో ఐపీఎల్ ప్రకారం మిగతా 8 జట్లలో ఏయే జట్లు ప్లే ఆఫ్

చేరే అవకాశం ఉందో ఇప్పుడు చూద్దాం.. ఆర్పీఓ, ఎస్ఆర్హెచ్, గుజరాత్ 14 పాయింట్ల చొప్పున సాధించి టేబుల్ లో తొలి మూడు స్థానాల్లో ఉన్నాయి. కానీ ఐపీఎల్ ప్రకారం ప్లే ఆఫ్ అవకాశాల పరంగా చూస్తే.. గుజరాత్ టైటాన్స్ ముందంజలో ఉంది. ఆ జట్టు టాప్-4లో నిలిచేందుకు 80.2% అవకాశం ఉంది. టేబుల్ టాపర్ ఆర్పీఓ ప్లే ఆఫ్ చేరేందుకు 80.1% అవకాశం ఉంది. సన్రైజర్స్ హైదరాబాద్ 80% అవకాశాలతో ఈ జాబితాలో మూడో స్థానంలో ఉంది. ఇక టాప్-4లో మిగతా ఒక్క స్థానం కోసం పంజాబ్ కింగ్స్, సీఎస్కే, రాజస్థాన్ రాయల్స్ మధ్య తీవ్రపోటీ నెలకొంది. వరుసగా నాలుగో ఓటములు చవిచూసిన పంజాబ్ కింగ్స్.. 62.5% అవకాశాలతో నాలుగో స్థానంలో ఉంది. సీఎస్కే 42.7%, రాజస్థాన్ రాయల్స్ 41.8% కూడా కాస్త మెరుగైన అవకాశాలు కలిగి ఉన్నాయి. అధికారికంగా టోర్నీ నుంచి నిష్క్రమించనప్పటికీ కేకేఆర్, డీసీ ప్లే ఆఫ్ చేరడం దాదాపు అసాధ్యం. కేకేఆర్ ప్లే ఆఫ్ చేరేందుకు 11.6% అవకాశం ఉండగా, డీసీకి ఇది 1.2%గా ఉంది.

ఐపీఎల్ 2026 లీగ్ దశ ముగింపుకు వస్తున్నా ప్లే ఆఫ్స్ రేసు ఉత్కంఠగా సాగుతోంది. ఇప్పటివరకు 55 మ్యాచ్లు ముగిసినా ఏ జట్టు కూడా అధికారికంగా క్వాలిఫై కాలేదు. అయితే గణాంకాల ప్రకారం గుజరాత్ టైటాన్స్ (80.2%), ఆర్సీబీ (80.1%), సన్ రైజర్స్ (80%) ప్లే ఆఫ్స్ చేరే అవకాశాలు ఎక్కువగా ఉన్నాయి. నాలుగో స్థానం కోసం పంజాబ్ కింగ్స్, సీఎస్కే, రాజస్థాన్ రాయల్స్ మధ్య తీవ్ర పోటీ నెలకొంది. లక్నో, ముంబై ఇప్పటికే నిష్క్రమించాయి. కేకేఆర్, ఢిల్లీ క్యాపిటల్స్ ప్లే ఆఫ్స్ చేరే

అవకాశాలు చాలా తక్కువగా ఉన్నాయి.

మరి వీటిలో ఏ జట్టు ప్లే ఆఫ్స్ చేరతాయనేది తెలియాలంటే మరికొన్ని రోజులు వెయిట్ చేయాల్సిందే. లీగ్ స్టేజీ ముగిసే సరికి టాప్-4లో నిలిచిన జట్లు నేరుగా ప్లే ఆఫ్స్ చేరుకుంటాయి. అందులో టాప్-2 జట్ల మధ్య క్వాలిఫయర్ 1 జరుగుతుంది. ఈ జట్లు ఫైనల్ చేరేందుకు రెండు అవకాశాలు ఉంటాయి. మూడు, నాలుగో ప్లేసులో ఉన్న జట్లు టైటిల్ సాధించాలంటే వరుసగా మూడు మ్యాచ్లలో గెలవాల్సి ఉంటుంది.

మ్యాచ్లో గేమ్ ఛేంజర్ కగిసో రబడా.. ఫటాఫట్ వికెట్లు తీసేశాడు

సన్రైజర్స్ హైదరాబాద్తో జరిగిన మ్యాచ్లో గుజరాత్ టైటాన్స్ బౌలర్లు మెరుపుల్లాంటి బంతులతో విరుచుకుపడ్డారు. ఆరెంజ్ ఆర్మీని కోలుకోనీకుండా వికెట్లు

అహ్మదాబాద్ వేదికగా జరిగిన మ్యాచ్లో గుజరాత్ టైటాన్స్ను 168/5 పరుగులకే సన్రైజర్స్ హైదరాబాద్ కట్టడి చేసింది. ఈజీ టార్గెట్ను ఆరెంజ్ ఆర్మీ ఊదేస్తుందని



అందరూ అనుకున్నారు. కానీ, గుజరాత్ బౌలర్లు మ్యాచ్కి కాసేవ ట్లోనే తమవైపునకు తిప్పుకున్నారు. కిందపడిన సన్రైజర్స్ను కనీసం కోలుకోనీకుండానే మ్యాచ్ని ముగించేసింది. సిరాజ్ మంచి ఆరంభం ఇవ్వగా రబడా, హోల్డర్ సన్రైజర్స్ పతనాన్ని శాసించారు.

మీద వికెట్లు తీసి భారీ విజయం సాధించారు. ఈ మ్యాచ్లో మెయిడిన్ వికెట్తో సిరాజ్ మంచి ఆరంభం ఇవ్వగా.. కగిసో రబడా మూడు కీలక వికెట్లు తీసుకున్నాడు. జేసన్ హోల్డర్ మూడు వికెట్లు, ప్రసిద్ధ్ కృష్ణ రెండు వికెట్లతో సత్తా చాటారు. ముగ్గురు లెఫ్ట్ హ్యాండర్లను అవుట్ చేసిన రబడాకు ప్లేయర్ ఆఫ్ ది మ్యాచ్ దక్కింది. ఐపీఎల్ 2026లో భాగంగా

మొహమ్మద్ సిరాజ్ తొలి ఓవర్లోనే వికెట్ తీయడంతో పాటు మెయిడిన్ కూడా చేసి అద్భుత ఆరంభం ఇచ్చాడు. అయితే, రెండో ఓవర్ మొదటి బంతినే అభిషేక్ శర్మ సిక్సర్గా మలిచాడు. దాంతో ఆరెంజ్ ఆర్మీ మళ్లీ గాడిలో పడిందని అందరూ అనుకున్నారు. ఆ అనందం కాసేపు కూడా లేకుండా చేశాడు కగిసో రబడా. వరుసగా రెండు బంతులు డాట్ చేసిన రబడా.. నాలుగో బంతిని తెలివిగా వేయడంతో అది అభిషేక్ శర్మ బ్యాట్ తగిలి వికెట్లను తాకింది. దాంతో రెండో ఓవర్లో మరో బ్రేక్ త్రూ లభించింది.

గాయపడ్డ సింహం'

సినిమా



కొన్ని ఐడియాలు విన్నప్పుడు భలేగా అనిపిస్తాయి. కచ్చితంగా అవుటాఫ్ ది బాక్స్ అనుకొంటాం. కానీ.. అలాంటి ప్రతీ ఐడియా ఓ విజయవంతమైన సినిమా కాలేదు. కొన్ని ఐడియాలు విన్నప్పుడు 'అసలు ఇది సినిమాకు పనికి రాదు' అనిపిస్తుంది. కానీ.. అలాంటి వాటితోనే మ్యాజిక్ చేస్తుంటారు. రెండు చోట్లా మ్యాజిక్ చేసేది ఐడియా కాదు... దాన్ని చూపించిన విధానం. సినిమా భాషలో చెప్పాలంటే స్క్రీన్ ప్లే. ఓ సాధారణమైన కథని ప్రేక్షకుణ్ణి ఉక్కిరిబిక్కిరి అయ్యేలా చేయాలన్నా, ఓ మంచి ఐడియాని నాశనం చేయాలన్నా- అది స్క్రీన్ ప్లే చేతుల్లోనే ఉంది. 'గాయపడ్డ సింహం' ఐడియాగా చూస్తే- 'క్రేజీ' గానే అనిపించింది. మరి.. ఆ ఐడియాని రెండు గంటల పాటు నడిపించే శక్తి దర్శకుడు రాసుకొన్న స్క్రీన్ ప్లేకు ఉందా, లేదా? గాయం సింహానికా, ప్రేక్షకులకా?

దరహాన్ (తరుణ్ భాస్కర్) అమెరికా వెళ్లాలనుకొంటాడు. అమెరికా వెళ్లేనే తాను ప్రేమించిన అమ్మాయితో పెళ్లవుతుంది. నాన్న చేసిన అప్పులు చెల్లవుతాయి. అందుకే అమెరికా వీసా సంపాదిస్తాడు. స్నేహితుల దగ్గర, ఇంట్లో వాళ్ల ముందు గొప్పాలు పోయి... అమెరికా పైట్ ఎక్కేస్తాడు. కానీ.. ట్రంప్ విధానాల వల్ల, కొన్ని గంటల్లోనే ఇండియా తిరిగి వచ్చేస్తాడు. దాంతో

పరువు మొత్తం పోతుంది. ప్రేమించి పిల్ల చేయిదాటి పోతుంది. దాంతో ట్రంప్ పై పగ పెంచుకొంటాడు. ఎలాగైనా ట్రంప్ ని దెబ్బ తీయాలనుకొంటాడు. అందుకే ట్రంప్ పై చేతబడి ప్రయోగం చేయాలనుకొంటాడు. మరి ఆ ప్రయోగం విజయవంతమయ్యిందా? ఈ కథలో ధర్మ (జేడీ చక్రవర్తి) ప్రమేయం ఎంత? చేతబడిలో ప్రయోగంలో శ్రీవిష్ణు వాటా ఎంత? అనే విషయాలు తెరపై చూడాలి.

అమెరికా అధ్యక్షుడిపై చేతబడి ప్రయోగం చేస్తే...? అనే ఐడియానే క్రేజీగా అనిపిస్తుంది. ఆ పాయింట్ చుట్టూ కొన్ని పాత్రలు సృష్టించుకొని, కొంత వినోదం పండించే ప్రయత్నం చేసిన సినిమా ఇది. ఇలాంటి వినోదాత్మక సినిమాలు చూస్తున్నప్పుడు లాజిక్కులు పట్టించుకోకూడదు. అప్పుడే మ్యాజిక్ చూడగలం. -అమెరికా అధ్యక్షుడిపై చేతబడి ప్రయోగం ఏమిటి.. సిల్లీగా- అనుకొంటే అక్కడే ఈ సినిమా ఆఫ్ అయిపోతుంది. దాన్ని కామెడీగా భావిస్తేనే సీన్లు ఎంజాయ్ చేయగలం. చేతబడి అనే కాన్సెప్ట్ కథలోకి వచ్చేంత వరకూ -గాయపడ్డ సింహం- ప్రయాణం.. సాదా సీదాగానే ఉంటుంది. ఎప్పుడైతే చేతబడి అనే అంశం ఎంటర్ అయ్యిందో అక్కడ్నుంచి తమాషా మొదలవుతుంది. జేడీ, శ్రీవిష్ణు పాత్రల రాక కథని కాస్త రసదాయకంలో పడేస్తాయి. విరగబడి నవ్వుకొనే సీన్లు ఉండవు కానీ, పెదాలపై చిన్న చిరునవ్వు మాత్రం ఎక్కడికీ పోదు. కారియర్ మారిపోవడం, అందులోంచి పుట్టుకొచ్చే ఫన్.. వీటి మధ్య ఫస్టాఫ్ గడిచిపోతుంది. కేజీఎఫ్ స్టైల్ లో ఫ్లాష్ బ్యాక్ చెప్పుకొంటూ పోవడం, కొన్ని హిట్ సినిమాల్లోని సన్నివేశాల్ని స్క్వాప్ చేయడం సరదాగా అనిపిస్తుంది. బొమ్మరిల్లు సీన్ అంతగా వర్చువల్ అవ్వలేదు కానీ, పోకిరి సీన్ మాత్రం పర్ఫెక్ట్ గా సింక్ అయ్యింది.

జెట్లీ 'ఆకాశంలో' అయోమయం



మత్తు వదలరా ఫ్రాంచైజ్ తో కొత్త తరహా కామెడీని పండించే దర్శకుడిగా పేరుతెచ్చుకున్నాడు రితేష్ రాణా. ఆయన సెటైర్, హ్యూమర్, ఫన్ ప్రేక్షకులను అలరించాయి. తను చేసిన ప్రతీ సినిమాలో సత్యకి రాసిన పాత్ర హైలైట్ గా నిలిచింది. ఇప్పుడు సత్యను హీరోగా 'జెట్లీ' తీశాడు. అందుకే ఈ సినిమా అనౌన్స్ మెంట్ నుంచే ఓ ఆసక్తి ఏర్పడింది. మరి సత్యతో రితేష్ చేసిన ఈ కామెడీ డ్రిల్లర్ ఎలాంటి వినోదం పంచింది? సత్య అపరిచితుడి క్యారెక్టర్ అలరించిందా? ప్రజాపతి (అజయ్) బ్యాంక్ బోర్డ్ తిప్పేసి విదేశాలకు పారిపోతాడు. ఇదే సమయంలో తనపై ఒక హత్యాయత్నం జరుగుతుంది. ఏజెంట్ రియా సింఘా, ప్రజాపతిని పట్టుకుని స్వింగ్ ఫిషర్ ఎయిర్ లైన్ లో దుబాయ్ నుంచి ఇండియాకి తీసుకొస్తుంది. ఈ ఫైట్ జర్నీలో ప్రజాపతిని చంపాలని ఓ గ్యాంగ్ ప్రయత్నిస్తుంది. మరో గ్యాంగ్ తనని తప్పించాలని చూస్తుంది. ఇదే ఫైట్ లో వేదవ్యాస్ (సత్య) జర్నీ చేస్తుంటాడు. తనకు ఒక వింత సమస్య.. తను సడన్ గా గతాన్ని మర్చిపోతాడు. అసలు అతడు ఎవరు? తనకు గతం గుర్తుకు వచ్చిందా? ప్రజాపతి మిషన్ లో తన భాగస్వామ్యం ఏమిటి? ఈ జర్నీలో ఎలాంటి వింతలు, విశేషాలు జరిగాయనేది మిగతా కథ.

'నేల విడిచి సాము చేయకూడదు' అనేది పెద్దల మాట. కాకపోతే రితేష్ రాణా ఈ మాటకు తనదైన భాష్యం చెబుతూ వాస్తవానికి దూరంగా, సాధ్యం కాని పనులతో కామెడీ చేయాలని ప్రయత్నిస్తుంటాడు. మత్తు వదలరా సిరీస్ సినిమాల్లో కథ ఎంతోకొంత నేల మీదే ఉంటాయి. తను చేసిన 'హ్యాపీ బర్త్ డే' మాత్రం ఓవర్ ది బోర్డ్. ఆ సినిమాకి నెగటివ్ రిజల్ట్ వచ్చింది. అయితే పోయిన చోటే వెతుక్కోవాలని మళ్లీ ఓవర్ ది బోర్డ్ స్టైల్ లో 'జెట్లీ'ని తీర్చిదిద్దాడు. ఈ ప్రయత్నం కూడా 'హ్యాపీ బర్త్ డే'లానే కొన్ని నవ్వులకే పరిమితం అయింది.

ప్రజాపతి బ్యాంక్ స్కామ్ తో కథ మొదలవుతుంది. అపరిచితుడిగా 'నేను ఎవరు?' అని ప్రశ్నించుకునే సత్య పాత్ర పరిచయంలోనే కొన్ని నవ్వులు పంచుతుంది. వెన్నెల కిషోర్ పద వినోదం, డాక్టర్ గా సత్య చేసే వైద్యం.. ఇవన్నీ కాసేపు కాలక్షేపాన్ని ఇస్తాయి. అయితే ఆ నవ్వులను కొనసాగించే సన్నివేశాలు ఇందులో కరువయ్యాయి. మిషన్ ఇంపాజిబుల్ స్టైల్ లో సత్యతో ఓ కామెడీ స్టంట్ చేయించి ఇంటర్వెల్ కార్డ్ వేయడం కూడా అంతగా ఆకట్టుకోదు.

ఫస్ట్ హాఫ్ ఏదోలా నెట్టుకొచ్చిన 'జెట్లీ'కి సెకండ్ హాఫ్ భారంగా మారుతుంది. సత్య కూడా ఒక దశలో క్యారెక్టర్ నుంచి బయటకు వచ్చేస్తాడు. పాత్రల మధ్య సెటైర్లు నడుస్తుంటాయి కానీ అవి ప్రేక్షకుడిని నవ్వించేలా ఉండవు. అక్కడక్కడ కొన్ని మీమ్ ఐటమ్స్ తప్ప అసలు నవ్వులు కనిపించవు. ప్రజాపతి మిషన్ గందరగోళంగా ఉంటుంది.

రితేష్ రాసుకున్న కొన్ని డైలాగులు నవ్విస్తే, కొన్ని డైలాగులు మాత్రం మరీ సిల్లీగా అనిపించాయి. తన హ్యూమర్, సెటైర్ అంతగా కుదరలేదు. నవ్వులు, డ్రిల్ కోసం ప్రయాణం మొదలుపెట్టిన 'జెట్లీ' గమ్యస్థానానికి చేరలేకపోయింది.

గ్రంథాలయాలను సద్వినియోగం చేసుకోవాలి...



(గద్వాల, జనసమయం ప్రతినిధి)

గ్రంథాలయంలోని పత్రికలు, పుస్తకాలను పాఠకులు, విద్యార్థులు, నిరుద్యోగులు చదివి సద్వినియోగం చేసుకోవాలని, గ్రంథాలయాల అభివృద్ధికి కృషి చేస్తానని జిల్లా కలెక్టర్ రిజ్వాన్ బాషా షేక్ అన్నారు. ప్రజా పాలన ప్రగతి ప్రణాళిక 99 రోజుల షెడ్యూల్లో భాగంగా నిర్వహిస్తున్న విద్యా వారోత్సవాల్లో లైబ్రరీ డే సందర్భంగా గద్వాలలోని జిల్లా గ్రంథాలయంలో నిర్వహించిన కార్యక్రమానికి కలెక్టర్ ముఖ్య అతిథిగా హాజరై మాట్లాడారు. ముందుగా సరస్వతి దేవి చిత్రపటానికి పూజలు నిర్వహించి, రిబ్బన్ కట్ చేసి పుస్తక ప్రదర్శనను ప్రారంభించారు. లైబ్రరీలో వివిధ విభాగాలను పరిశీలించిన కలెక్టర్ విద్యార్థులకు, నిరుద్యోగులకు అవసరమైన అప్డేట్ పుస్తకాలను తెప్పిస్తామన్నారు. విద్యార్థులు ఒక కమిటీగా ఏర్పడి తమకు కావాల్సిన పుస్తకాల లిస్ట్ రాసి ఇవ్వాలన్నారు. గ్రూప్స్, బ్యాంకింగ్, టీచర్, తదితర ఉద్యోగాలకు సాధన చేస్తున్న నిరుద్యోగులు పక్కా ప్రణాళికతో లక్ష్యాలకు అనుగుణంగా చదివితే పోటీ పరీక్షల్లో విజయం సాధిస్తారన్నారు. ఓకే నోటిఫికేషన్ కోసం కాకుండా నిరుద్యోగులు తాము చదివిన కోర్సులకు రిలేటెడ్ గా

-నిరుద్యోగులు లక్ష్యాలకు అనుగుణంగా చదవాలి.

-జిల్లా గ్రంథాలయం అభివృద్ధికి కృషి.

-లైబ్రరీ డే లో జిల్లా కలెక్టర్ రిజ్వాన్ బాషా షేక్.

ఉండే ఇతర ఉద్యోగాల కోసం కూడా సాధన చేస్తే ప్రయోజనం ఉంటుందని సూచించారు. గ్రంథాలయ పక్కా భవన నిర్మాణం పూర్తయ్యే వరకు ప్రస్తుతం నిర్వహిస్తున్న గ్రంథాలయాన్ని సమీపంలో ఉన్న పాత కోర్టు భవనంలోకి మార్చడానికి సంబంధిత అధికారులతో మాట్లాడతానన్నారు. ప్రస్తుతం ఉన్న గ్రంథాలయంను శుభ్రంగా ఉంచుకోవాలని సూచించారు. నూతన భవన నిర్మాణానికి ప్రస్తుతం ఉన్న నిధులేకాక ఎంపీ నిధులతో పాటు కలెక్టర్ నిధులను కూడా మంజూరు చేస్తామన్నారు. టాయిలెట్స్, ఫ్యాన్లు, లైట్లు, కంప్యూటర్స్ అప్డేట్, ఇంటర్నెట్, ఇన్వర్టర్, తదితర సమస్యలను పలువురు నిరుద్యోగులు తన దృష్టికి తీసుకొచ్చినందున పరిష్కరిస్తామన్నారు. మరుగుదొడ్ల సమస్య తీవ్రంగా ఉండడంతో అందుబాటులో ఉన్న నిధులతో త్వరలోనే నిర్మిస్తామన్నారు. గ్రంథాలయంకు వచ్చే పాఠకులు తప్పని సరిగా రిజిస్టర్లో సంతకాలు పెట్టాలని, లైబ్రరీ మెంబర్షిప్ కార్డును తీసుకొని సద్వినియోగం చేసుకోవాలన్నారు. ఈ సందర్భంగా విద్యార్థులు గ్రంథాలయంలోని వివిధ సమస్యలపై కలెక్టర్ కు వినతిపత్రం అందజేశారు. అనంతరం కలెక్టర్ గ్రంథాలయ పరిసరాలను పరిశీలించి మరుగుదొడ్లను శుభ్రం చేసేందుకు స్కావెంజర్స్ నియమిస్తామన్నారు. సమీపంలోని నీటిపారుదల శాఖ కార్యాలయాన్ని సందర్శించి అక్కడి ఉద్యోగులతో మాట్లాడారు. ఈ కార్యక్రమంలో జిల్లా గ్రంథాలయ సంస్థ చైర్మన్ నీలి శ్రీనివాసులు, డీఈవో విజయలక్ష్మి, లైబ్రరీయన్ రామాంజనేయులు, తదితరులు పాల్గొన్నారు.

రహదారుల అభివృద్ధిపై ప్రత్యేక దృష్టి

ప్రభుత్వ విప్ యెన్నం శ్రీనివాస్ రెడ్డి

(మహబూబ్ నగర్, జనసమయం ప్రతినిధి)

రహదారుల అభివృద్ధిపై ప్రభుత్వం ప్రత్యేక దృష్టి సారిస్తోందని ప్రభుత్వ విప్, ఎమ్మెల్యే యెన్నం శ్రీనివాస్ రెడ్డి తెలిపారు. సవరమ్మ గుడి నుంచి చిన్న పల్ల పొలం వరకు రూ.5 లక్షల వ్యయంతో నిర్మించనున్న మట్టి రోడ్డు పనులకు ఆయన శంకుస్థాపన చేశారు. ఈ సందర్భంగా ఆయన మాట్లాడుతూ, సలోనిపల్లి, పల్లతాండా గ్రామాల మధ్య రవాణా సౌకర్యాలను మెరుగుపరచడమే లక్ష్యంగా ఈ రోడ్డు నిర్మాణం చేపడుతున్నట్లు ఆయన తెలిపారు. సుమారు రెండు కిలోమీటర్ల మేర ఏర్పాటు చేస్తున్న ఈ మట్టి రోడ్డు గ్రామ ప్రజలకు తాత్కాలిక ఉపశమనం కలిగించడమే కాకుండా, రోడ్డు ప్రక్కన ఉన్న రైతులకు కూడా ఎంతో మేలు చేకూరుస్తుందని పేర్కొన్నారు. ఈ కార్యక్రమంలో ముదా చైర్మన్ లక్ష్మణ్ యాదవ్, డీసీసీ ప్రధాన కార్యదర్శి బుద్దారం సుధాకర్ రెడ్డి, కాంగ్రెస్ పార్టీ సీనియర్ నాయకులు సిరాజ్ ఖాద్రి, హన్మండల మండల కాంగ్రెస్ పార్టీ అధ్యక్షులు వి. మహేందర్, కార్యనిర్వహక అధ్యక్షులు చెన్నయ్య, యాదిరెడ్డి, టంకర కృష్ణయ్య యాదవ్ తదితరులు పాల్గొన్నారు.



ఎస్ఎస్సీ తర్వాత విద్యార్థులు ఉన్నత విద్యపై దృష్టి పెట్టాలి



జిల్లా కలెక్టర్ ఖుష్బూ గుప్తా



(మహబూబ్ నగర్, జనసమయం ప్రతినీధి)

ప్రజాపాలన ప్రగతి ప్రణాళిక 99 రోజుల కార్యాచరణ కార్యక్రమంలో భాగంగా, మే 11 నుండి 17 వరకు విద్యా శాఖ ద్వారా నిర్వహిస్తున్న విద్యా వారోత్సవాల సందర్భంగా జిల్లా కలెక్టర్ కార్యాలయం సమావేశం మందిరంలో జిల్లా కలెక్టర్ ఖుష్బూ గుప్తా, మేయర్ గుమ్మాల మమతతో కలిసి ఎస్.ఎస్.సి లో ముగ్గురు ఇంటర్లో ముగ్గురు, క్రీడలలో ముగ్గురు ఉత్తమ ఫలితాలు సాధించిన 9మంది జిల్లా టాపర్లకు 10 వేల రూపాయల నగదు, మెడల్, సర్టిఫికేట్ ప్రధానం చేసి సన్మానించారు. అలాగే జిల్లా లో ఎస్.ఎస్.సి ఫలితాల్లో 100 శాతం పాస్ సాధించిన 57 పాఠశాలల ప్రధానోపాధ్యాయులకు శాలువాతో సన్మానించి, ఆయా పాఠశాలలో యస్.ఎస్.సి లో టాప్ మార్కులు సాధించిన విద్యార్థులకు మెడల్, సర్టిఫికేట్ ప్రధానం చేశారు. ఈ సందర్భంగా జిల్లా కలెక్టర్ ఖుష్బూ గుప్తా మాట్లాడుతూ, ఉత్తమ ఫలితాలు సాధించి జిల్లాలోనే టాపర్లుగా నిలిచిన విద్యార్థులకు శుభాకాంక్షలు తెలిపారు. ప్రభుత్వ పాఠశాలల విద్యార్థులు, ఉపాధ్యాయులు, ప్రధానోపాధ్యాయుల సమష్టి కృషితో జిల్లాలో ఎస్ఎస్సీ ఫలితాల్లో 92.70 శాతం ఉత్తీర్ణత సాధించ గలిగామని అన్నారు. జిల్లాలో ఉన్న 180 ప్రభుత్వ విద్యాలయాలలో ఉత్తమ ఫలితాలు సాధించిన విద్యార్థులకు, నూటికి నూరు శాతం ఫలితాలు నమోదు చేసిన 57 ప్రభుత్వ పాఠశాలల ప్రధానోపాధ్యాయులకు, నబ్బెక్కు ఉపాధ్యాయులను ప్రోత్సహించేందుకే ఈ సన్మాన కార్యక్రమం నిర్వహిస్తున్నామని తెలిపారు. ఎస్ఎస్సీ తర్వాత విద్యార్థులు ఉన్నత చదువులపై స్పష్టమైన అవగాహన కలిగి ఉండాలని, ముఖ్యంగా బాలికలు చదువు మధ్యలో ఆపకుండా ముందుకు సాగాలని సూచించారు. ఇంటర్మీడియట్, డిగ్రీ, ట్రీపుల్ ఐటీ వంటి విద్యా అవకాశాలపై విద్యాశాఖ ద్వారా మండలాల వారీగా అవగాహన కార్యక్రమాలు నిర్వహిస్తామని తెలిపారు. విద్యార్థులు ఉన్నత చదువుల్లోనూ రాణించి జిల్లాకు మంచి పేరు తీసుకురావాలని ఆకాంక్షించారు.

మేయర్ గుమ్మాల మమత మాట్లాడుతూ, విద్యార్థులు ఎస్.ఎస్.సి ఫలితాల్లో మంచి ఉత్తీర్ణత సాధించడం ఎంతో సంతోషమని అన్నారు. విద్యార్థి జీవితంలో ఎస్.ఎస్.సి పరీక్షలు ముఖ్యమైన తొలిమెట్టని అన్నారు. ప్రతి విద్యార్థి ఎస్.ఎస్.సి తరువాత తప్పకుండా ఉన్నత చదువులు చదవాలని అన్నారు. స్థానిక ఎమ్మెల్యే యెన్మం శ్రీనివాస్ రెడ్డి కూడా విద్యార్థుల చదువును ప్రోత్సహించేందుకు ప్రత్యేక దృష్టి పెట్టారని తెలిపారు. ప్రైవేట్ పాఠశాలల్లో కంటే ప్రభుత్వ పాఠశాలలో మంచి విద్యాబోధన ఉన్నదని, విద్యార్థులు దానిని సద్వినియోగం చేసుకొని కష్టపడి చదివి ఉన్నత స్థానాలకు ఎదగాలని అన్నారు. జిల్లా విద్యాశాఖ అధికారి ప్రవీణ్ కుమార్ మాట్లాడుతూ ప్రజా పాలన ప్రగతి ప్రణాళికలో భాగంగా విద్యాశాఖ విద్య విజయోత్సవాలను నిర్వహించుకోవడం ఆనందంగా ఉందని అన్నారు. జిల్లా కలెక్టర్ ఆదేశానుసారం జిల్లాలో ఉన్న 180 పాఠశాలల్లో ఉత్తమ ఫలితాలు సాధించిన పాఠశాల టాపర్లకు సర్టిఫికేట్లు, మెడల్స్ ప్రధానం చేసి సన్మానించుకోవడం జరుగుతుందని అన్నారు. ఈ సందర్భంగా విద్యాశాఖ ద్వారా జిల్లాలో విద్యా ప్రమాణాలను మెరుగుపరిచేందుకు చేపడుతున్న అనేక కార్యక్రమాల గురించి వివరించారు. ఈ కార్యక్రమంలో జిల్లా యువజన క్రీడల అధికారి రాజశేఖర్ రెడ్డి, సి.యం.ఓ సుధాకర్ రెడ్డి, ఎ.ఎం.ఓ డి. శ్రీనివాస్, జి.సి.డి.ఓ ఆశ్ర ఖాద్రి, ఏడీ అనురాధ, వెంకట్రాములు, అన్ని మండలాల ఎంఈఓ లు, సీఆర్పీలు తదితరులు పాల్గొన్నారు.

